
ମୋର ପିଲାଦିନର କଥା ହଠାତ ଦିନେ ମନେ ପଡିଗଲା । ଖାଇବା, 
ଶୋଇବା ସମୟରେ ମୋତେ ଭୁଲାଇବାପାଇଁ ମୋର ସ୍ଵର୍ଗୀୟା ବୃଢୀମା 
କହିବସନ୍ତି କେତେ ଅସରନ୍ତି ରାଜାପୁଅ, ସୌଦାଗର ଝିଅମାନଙ୍କ 
କାହାଣୀସବୁ । ସେହିସବୁ କାହାଣୀରୁ ଖଣ୍ଡେ ଲେଖୁବି ବୋଲି ମନସ୍ଥ କରି 
ଅନେକ ବାଧାବିଘ୍ନ ଏଡାଇ ବହୁ ପରିଶ୍ରମରେ ତାହା ଆଜି ପୂରଣ କଲି ! 
ପଦ୍ମଫୁଲ ଓ ଭ୍ରମର ସଙ୍ଗରେ ରାଜକନ୍ୟା ଓ ସୌଦାଗର ପୁଅର ତୁଳନା | 


ପଦ୍ଧଫ୍ୁଲର ସତପ୍ତପାଖୁଡ଼ାମାନଙ୍କ ପ୍ରଶ୍ନର ଉତ୍ତରରେ ଭ୍ରମର ଜୟଯୁକ୍ତ 
ହୋଇ ଯେପରି ପଦ୍ମକୁ ଅଧକାର କରିପାରିଛି, ସେହିପରି ରାଜକନ୍ୟାର ସପ୍ତ 
ପ୍ରଶ୍ନମାନଙ୍କର ଯଥାର୍ଥ ଉତ୍ତର ପ୍ରଦାନ କରି ସୌଦାଗର ପୁଅ ରାଜକନ୍ୟାକୁ 
ପରାଜୟ କରିପାରିଛି । 


ଏହି କ୍ଷୁଦ୍ର କାହାଣୀ ଖଣ୍ଡି ପ୍ରକାଶ କରିବା ନିମିତ୍ତ ମୋର ବନ୍ଧୁ ଶ୍ରୀମାନ୍‌ 
ବିଦ୍ୟାଧର ସାହୁଙ୍କ ହସ୍ତରେ ଅର୍ପଣ କଲି । ଗଣ୍ୟମାନ୍ୟ ଭଦ୍ରବ୍ୟକ୍ତି 
ମହୋଦୟମାନେ ଏହା ପାଠ କରି ମନୋନୀତ କରିପାରିଲେ ମୋର 
ବାଲ୍ୟଜୀବନ ଆଶାର ପରିତୃପ୍ତି ଓ ନିଜକୁ ଧନ୍ୟ ମନେକରି ଶ୍ରମର ସାର୍ଥକତା 
ଲାଭ କରିପାରିବି ॥ ଇତି ॥ 


-ଲେଖକ 

ବିଦର୍ଭ ଦେଶରେ ରାଜକୁମାରଙ୍କ ସହିତ ପଦ୍ମକେଶରୀ ରାଜକନ୍ୟାଙ୍କର 
ମିଳନ ଉଦ୍ଦେଶ୍ୟରେ ସୌଦାଗର ପୁଅକୁ ଛଅଗୋଟି ରାଜ୍ୟ ଅତିକ୍ରମ 
କରି ଯିବାକୁ ପଡିଲା । ସୌଦାଗର ପୁଅ ଗମନ କରିବା ପଥରେ ଯେଉଁ ସମସ୍ତ 
ପ୍ରଶ୍ନ ପାଇଥ୍‌ଲେ, ତାର ଯଥାର୍ଥ ଉତ୍ତର ଆଶାରେ ଗମନ କରୁ କରୁ 
ପରିଶେଷରେ ପଦ୍ମକେଶରୀ ରାଜକନ୍ୟାଙ୍କ ନବର ସମ୍ମୁଖସ୍ଥ ଉଦ୍ୟାନରେ 
ବିଶ୍ରାମ କରିବା ନିମନ୍ତେ ଉପସ୍ଥିତ ହୁଅନ୍ତେ ଶୁଣିଲେ, ପୁଷ୍ଠରିଣୀରେ ଫୁଟିଥବା 
ଶ୍ବେତପଦ୍ମର ସପ୍ତପାଖୁଡାମାନଙ୍କର ସପ୍ତ ପ୍ରଶ୍ନ ସହିତ ସୌଦାଗର ପୁଅ 
ପାଇଥିବା ପ୍ରଶ୍ନ ସଙ୍ଗେ ସମାନ । 


ଭ୍ରମର ଉକ୍ତ ପ୍ରଶ୍ବଗୁଡିକର ପ୍ରକୃତ ଉତ୍ତର ସମାଲୋଚନ ଦ୍ଵାରା 
ଜୟଯୁକ୍ତ ହୋଇ ପଦ୍ମକୁ ଅଧ୍ବକାର କରିପାରିଛି । ପଦ୍ମ ପରାଜୟ ସ୍ଵୀକାର 
କରି ସ୍ପେହର ସହିତ ଭ୍ରମରକୁ କରୁଛି ପ୍ରେମର ମଧୂଦାନ | ଏହି ଉତ୍ତରମାନଙ୍କ 
ଦ୍ଵାରା ସୌଦାଗର ପୁଅ ପଦ୍ଵକେଶରୀ ରାଜକନ୍ୟାକୁ ପରାଜୟ କରି କାମନା 
ସିଦ୍ଧି କରିପାରିଛି । 

ଶ୍ୀଯୁଲୁ/ଶମତୀ.....-....--cce0vceoocerceocee corn ଙ୍କ 
କର-କମଳରେ ଏହି କ୍ଷୁଦ୍ର ପୁସ୍ତିକାଖଣ୍ଡି ଭକ୍ତି, 
ସ୍ବେହର ଚିହ୍ନ ଅର୍ପଣ କଲି । 

ବିଷୟ 


ଗ୍ରନ୍ଥାରମ୍ଭ 

ଅସୁରୁଣୀ ବୁଢୀ କଥା 

ରାଜା ଓ ଶୁକପକ୍ଷୀ କଥା 
ସର୍ପଦେହୀ ପଶ୍ଡିତ କଥା 
ବଗରାଜା କଥା 

ଗରିବ ବ୍ରାହ୍ମଣ କଥା 

ଶାନ୍ତି ନା ଅଶାନ୍ତି ? 
ପଦ୍ମକେଶରୀ ରାଜକନ୍ୟା କଥା 
ପରିଚୟ 


ସଚିପଚ୍ଛ ସମାଙସ୍ତ 

ଚ୍ରାନ୍ଦୀରମ୍ଭ 

ବିଦଭଁ ଦେଶରେ ଜଣେ ରାଜା ଥଲେ । ସେ ଯେପରି ଧାର୍ମିକ 
ସେହିପରି ବୀର ଥଲେ । ତାଙ୍କର ନାମ ଅନ୍ୟ ରାଜାମାନେ ଶୁଣିଲେ ଭୟରେ 
ଥରହର ହୋଇପଡୁଥୂଲେ ! ରାଜା ଲକ୍ଷ ଲକ୍ଷ ପଣ୍ତିତ ବ୍ରାହ୍ମଣ ଓ ଦୃଃଖୀ 
ଦରିଦ୍ରମାନଙ୍କୁ ଦାନ ଦକ୍ଷିଣା ଦେବା ଦ୍ଵାରା ରାଜ୍ଯର ସର୍ବସ୍ଥାନରେ ତାଙ୍କର 
ଯଶ ସୁନାମ ହେଉଥାଏ । କିଛିଦିନ ପରେ ବିଦର୍ଭ ଦେଶ ରାଜାଙ୍କର ଗୋଟିଏ 
ଉତ୍ତମ ସୁନ୍ଦର ପୁଅ ଜନ୍ମ ହେଲା । 

ପୁଅଟି ଜନ୍ମ ହେବା ଦେଖ୍‌ ରାଜାଙ୍କର ଆନନ୍ଦର ସୀମା ନଥାଏ । 
ଦେଶବିଦେଶରୁ ବଡ ବଡ ପଣ୍ଡିତମାନଙ୍କୁ ନିମନ୍ତ୍ରଣ କରି କୁମାରଙ୍କ କୋଷ୍ଠୀ 
ଗଣନା କରିବାକୁ ଲାଗିଲେ । ପଣ୍ଡିତମାନେ କୋଷ୍ଠୀ ତିଆରି କରିସାରି 
କହିଲେ, ମହାରାଜ ! ଆମ୍ଭେମାନେ ଗଣନାଦ୍ଧାରା ଦେଖୁଲୁ ଆପଣଙ୍କ ପୁଅଟି 
ବଡ ଭାଗ୍ୟବାନ | ଏହାଙ୍କ ରାଜୁତିରେ ପ୍ରଜାମାନେ କୌଣସି ପ୍ରକାର ଅଶାନ୍ତି 
ଅନୁଭବ କରିପାରିବେ ନାହିଁ, କିନୁ ଏତିକି ମାତ୍ର ଦେଖାଯାଉଅଛି ଯେ, ଏହାଙ୍କ 
ଜୀବନରେ ଗୋଟିଏ ସାମାନ୍ୟ ବିଷୟ ନେଇ ଅନୁତାପ ହେବ । ସେହି 
ଅନୁତାପଟି ଆସ୍ତେ ଆସ୍ତେ ଏତେ ବଡ ହୋଇ ଉଠିବ ଯାହାଦ୍ଵାରା କି ରାଜପୁତ୍ର 
କେବଳ ତା'ର ସମାଧାନ ପାଇଁ ସର୍ବଦା ଚିନ୍ତାମଗ୍ନ ରହିବେ ¦ ହେଲେ ମଧ୍ଯ 
ସେଥୂନିମିତ୍ତ ଅନ୍ୟ ଉପାୟ ଅଛି । 

ରାଜା ପଵ୍ତିତମାନଙ୍କୁ କହିଲେ -ମହାଶୟଗଣ ¦! ଏହାର ଉପାୟ 
ମୋତେ ବତାଇ ଦିଅନ୍ତୁ । ସେମାନେ କହିଲେ - ମହାରାଜ ! ତାହା ଆପଣଙ୍କ 
ଦ୍ଵାରା କୌଣସି ପ୍ରକାର ସମାଧାନ ହୋଇପାରିବ ନାହିଁ । ଯଦି ରାଜପୁତ୍ର 
କୌଣସି ଏକ ସୌଦାଗର ପୁଅ ସହିତ ବନ୍ଧୁତା ସ୍ଥାପନ କରିପାରନ୍ତି, 
ତାହାହେଲେ ସେହି ସୌଦାଗର ପୁଅଙ୍କ ଦ୍ଵାରା ଅନୁ ତାପଟି ମୋଚନ 

ହୋଇପାରିବ । ରାଜକୃମାରଙ୍କର ଭାଗ୍ୟ ଗଣନା ଶୁଣିବା ଦିନଠାରୁ ରାଜା 
ଚିନ୍ତାମଗ୍ନ ହୋଇ କାଳଯାପନ କରିବାକୁ ଲାଗିଲେ । 

ସେହି ରାଜ୍ୟରେ ଜଣେ ସୌଦାଗର ବାସ କରୁଥାଆନ୍ତି । ତାଙ୍କର 
ଧନରତ୍ନ, ଦାସଦାସୀର ସୀମା ନଥାଏ । ସୌଦାଗର ବଡ ନ୍ୟାୟପରାୟଣ 
ଓ ଧାର୍ମିକ । ରାଜାଙ୍କର ଯେଉଁଦିନ ଯେଉଁ ସମୟରେ ପୂତ୍ରଟି ଜନ୍ମ, ଠିକ୍‌ 
ସେହିଦିନ ସେହି ସମୟରେ ସୌଦାଗରଙ୍କର ଗୋଟିଏ ସର୍ବଗୁଣ ପରିପୂର୍ଣ୍ଣ 
ଉତ୍ତମ ସୁନ୍ଦର କୁମାର ଜନ୍ମ ହୋଇଥାଆନ୍ତି । ସୌଦାଗର ଜ୍ୟୋତିଷମାନଙ୍କ 
ଦ୍ଵାରା ପୁଅର ଭାଗ୍ୟ ଗଣନା କରାଇଲେ ! ଜ୍ୟୋତିଷଗଣ ଗଣନା ଦ୍ଵାରା 
ସୌଦଗରଙ୍କୁ କହିଲେ-କୁମାରଟି ମହାଭାଗ୍ୟବାନ | କେବଳ ପୃଥିବୀରେ 
ଏହାଙ୍କ ଜନ୍ମ ପରୋପକାର ନିମିତ୍ତ 
ତୃମର ଏ ସନ୍ତାନ ଜଗତରେ ବହୁତ କିଛି ନାମ ଓ ଯଶ ଅର୍ଜନ କରି 
ସର୍ବକ୍ଷେତ୍ରରେ ଆଦରଣୀୟ ହୋଇପାରିବେ । ସୌଦାଗର ଏହା ଶୁଣି ମନେ 
ମନେ ଅତି ଆନନ୍ଦିତ ହୋଇ ଜ୍ୟୋତିଷମାନଙ୍କୁ ଯଥା ବିଧୂବିଧାନପୂର୍ବକ 
ବିଦାୟ ଦେଲେ । ସୌଦାଗରପୁତ୍ର ଓ ରାଜପୁତ୍ର ଦୁଇଜଣଯାକ ନିଜ ନିଜ 
ଗୃହରେ ପିତାମାତାଙ୍କର ଅତ୍ରୀବ ସ୍ବେହରେ ବଢୁଥାନ୍ତି । ଏହିପରି କେତେଦିନ 
କଟିଗଲା | ଚାହୁଁ ଚାହୁଁ ପୁଅମାନଙ୍କୁ ଆସି ପ୍ରାୟ ସାତବରଷ ବୟସ ଉପଗତ 
ହେଲାଣି | 
ରାଜପୁତ୍ରଙ୍କର ଯେଉଁଦିନ ବିଦ୍ୟାର ମ୍ଭ ସୌଦାଗର ପୁଅର ମଧ୍ଯ 
ସେହିଦିନ ବିଦ୍ୟାରମ୍ଭ | ଦୁଇଜଣଙ୍କର ଏକ ଗୁରୁ । ଦୁଇ ଜଣଯାକ ଏକାଠି 
ଏକ ସଙ୍ଗରେ ପାଠ ପଢ଼ୁଆଆନ୍ତି ! ତାହାଦ୍ଵାରା ସେମାନଙ୍କ ମଧ୍ୟରେ ଅନେକ 
ଅଭେଦ୍ୟ ମିଳନ ହୋଇଗଲା ଯାହାକି କଥାରେ ବର୍ଣ୍ଣନା କରିହେବନାହି । 
ଖାଇବା, ଶୋଇବା, ଖେଳିବା, ବୁଲିବା ପ୍ରତିକ୍ଷେତ୍ରରେ ଦୁଇଜଣଙ୍କର ଭିନ୍ନାଭିନନ 
ନଥାଏ | ଏହିପରି ଭାବରେ ରାଜପୁତ୍ର ଓ ସୌଦାଗର ପୁତ୍ର ଦୂୁଇଜଣଯାକ 
ଭଗବାନଙ୍କ ଦୁନିଆରେ ଅଭେଦ୍ୟପ୍ରୀତି ସହିତ ଭାସି ଚାଲିଥାନ୍ତି । ଅଠର, 

ସସ୍ତପାଖୁଡ଼ା ୩ 
କୋଡିଏ ବର୍ଷ ପ୍ରାୟ ହେଲାଣି କେହି କାହାକୁ ଦଣ୍ଡେହେଲେ ଛଡାଛଡି ହୁଅନ୍ତି 
ନାହିଁ । ସକଳପ୍ରକାର ବିଦ୍ୟା, ବ୍ରବ୍ଧି, ଅସ୍ତଶସ୍ତରେ ସମାନ ଦକ୍ଷତା ଲୀଭ 
କରିପାରିଛନ୍ତି 

ଦିନେ ଦୁଇଜଣଯାକ ବିଚାର କରି ଦୃଇଟି ଘୋଡ଼ାରେ ଯାତ୍ରା କଲେ 
ଜଙ୍ଗଲକୁ ଶିକାର ଉଦ୍ଦେଶ୍ୟରେ । ବଣ ଭିତରେ ଯାଉ ଯାଉ ଗୋଟିଏ ମୃଗ 
ଶିଶୁକୁ ଦେଖୁ ରାଜପୁତ୍ରଙ୍କର ଭାରି ସ୍ବେହ ହେଲା ତାକୁ ଧରିବା ନିମନ୍ତେ । 
ଏକଥା ସୌଦାଗର ପୁଅକୁ କହିବା ସମୟରେ ସେ ମୃଗ ଶାବକଟି ଶୁଣିପାରି 
ସେଠାରୁ ଦୌଡି ପଳାଇବାକୁ ଲାଗିଲା ! ଏହା ଦେଖ୍‌ ସେମାନେ ମୃଗଶିଶୁ 
ପଛେ ପଛେ ଦୌଡ଼ିବାକୁ ଲାଗିଲେ | ମୃଗଛୁଆ କିଛି ଦୂରରେ ଠିଆ ହୋଇ 
ପଛକୁ ଫେରି ଚାହିଁ ଏମାନଙ୍କୁ କହିଲା, “ବୃଥାଆଶା ତୁମ୍ଭର ପୂରଣ 
ହୋଇପାରିବ ନାହିଁ ।” ଏହାକହି ସେ କେଣିକି ଅନ୍ତର୍ବାନ ହୋଇଗଲା । 
ଏମାନେ ଆଉ ତା'ର କୌଣସି ସନ୍ଧାନ ନପାଇ ବିରସ ବଦନରେ ସେଠାରୁ 
ପଛକୁ ଫେରିଲେ । 

ଆସୁ ଆସୁ ବାଟରେ ଦେଖୁଲେ ଏକ ସନ୍ନ୍ୟାସୀ ଗୋଟିଏ ବୃକ୍ଷ ମୂଳରେ 
ଯୋଗଧ୍ଯାନରେ ନିମଗ୍ନ । ତାଙ୍କ ଶରୀରରେ ଚର୍ମାବୃତ୍ତ ଅସ୍ଥି କଙ୍କାଳ ବ୍ୟତୀତ 
ଅନ୍ୟ କିଛି ଥ୍ବାର ଜଣାପଡ଼ ନଥାଏ । ଏମାନେ ସେଠାରେ ଘୋଡାରୁ ଓହ୍ଲାଇ 
ମୃଗଶିଶୁ କହିଥ୍ବା କଥା ପଚାରିବାକୁ ମନସ୍ଥ କରି କହିଲେ -ମହାତ୍ମା ! ଆପଣ 
କିଏ ? ଆପଣଙ୍କର ଏପରି ଅବସ୍ଥା ଦେଖୁ ଆମ୍ଭମାନଙ୍କ ମନରେ ସନ୍ଦେହ 
ଜାତ ହେବାରୁ ସାମାନ୍ୟ ଗୋଟିଏ କଥୀ ପଚାରିବାକୁ ଇଚ୍ଛା। କରିଅଛୁ । 
ସେଥୂପ୍ରତି ଆପଣ ଆମ୍ଭମାନଙ୍କୁ ଯଦି ଅନୁ ମତି ପ୍ରଦାନ କରିପାରନ୍ତି, 
ତାହାହେଲେ ପ୍ରକାଶ କରି ମନରୁ ସନ୍ଦେହ ଦୂର କରିପାରିବୁ । 

ସନ୍ନ୍ୟାସୀ ତାଙ୍କର ଚକ୍ଷୁ ଦୁଇଟି ଉନ୍ମୋଚନ କରି କହିଲେ, ଯୁବକ ! 
ତୁମ୍ଭେ ତୁମ୍ଭର ମନୋଭାବ ନିଃସ ନ୍ଦେହରେ ପଚାରିପାର ! ରାଜପୁତ୍ର କହିଲେ, 
ମହାତ୍ମା ! ଆମ୍ଭେ ଦୁଇଜଣ ଗୋଟିଏ ମୃଗଶାବକକୁ ଧରିବାକୁ ଯାଆନ୍ତେ ସେ 

୪ ସସ୍ତପାଖୁଡ଼ା 
ଆମ୍ଭଙ୍କୁ କହିଲା- ବୃଥା ଆଶା ତୁମ୍ଭର ପୂରଣ ହୋଇପାରିବ ନାହିଁ । ଏହା କହି 
ସେ କେଣିକି ଉଭେଇ ଗଲା ତା'ର ଆଉ କିଛି ସନ୍ଧାନ ଆମେ ପାଇପାରିଲୁ 
ନାହିଁ । ଏହାର କାରଣ ଆମ୍ଭଙ୍କୁ ବୁଝାଇ ଦିଅନ୍ତୁ | 

ସନ୍ନ୍ୟାସୀ ଦୁଇ ଜଣଙ୍କୁ ଦୁଇ ପାଖରେ ବସାଇ କହିଲେ ଶୁଣଙ- 
ପଦ୍ମକେଶଣୀ ବୋଲି ଏକ ନଗ୍ର ! ସେହି ନଗ୍ରର ରାଜକନ୍ୟା ଅଦିତି ସୁନ୍ଦରୀ । 
ପୃଥିବୀର ସୁନ୍ଦରୀମାନଙ୍କ ମଧ୍ୟରେ ସେ ପ୍ରଥମ ସ୍ଥାନ ଅଧ୍ବକାର କରିପାରିଛି । 
ସେହି ରାଜକନ୍ୟାକୁ ଲାଭକରିବା ଉଦ୍ଦେଶ୍ୟରେ ଅନେକ ଅନେକ ରାଜପୁତ୍ର 
ବହୁ ପରିଶ୍ରମ କରି ସୁଦ୍ଧା କୌଣସି ପ୍ରକାର ତାକୁ ଲାଭ କରି ନାହାନ୍ତି । ସେ 
ଏକ ପ୍ରତିଜ୍ଞା କରିଛି ଯେ ତା'ର ସାତଟି ପ୍ରଶ୍ନର ପ୍ରକୃତ ଉତ୍ତର ପ୍ରଦାନ 
କରିପାଁରବ,ତାକୁଇ ସେ କନ୍ୟା ବିବାହ କରିବ । ଉକ୍ତ ପ୍ରଶ୍ନର ଉତ୍ତର ନିମିତ୍ତ 
ଲକ୍ଷ ଲକ୍ଷ ରାଜପୁତ୍ର ଆତ୍ମହତ୍ୟା କରିଛନ୍ତି ଏବଂ ମୋର ସାତଟିଯାକ ପୁଅ 
ମଧ୍ଯ ସେହି ପ୍ରଶ୍ନର ଉତ୍ତର ପାଇଁ ପ୍ରାଣ ବିସର୍ଜନ କରିଅଛନ୍ତି । 

ପୁତ୍ରମାନଙ୍କ ମୃତ୍ୟୁରେ ମୋର ସଂସାର ପ୍ରତି ବିରାଗ ଆସିବାରୁ 
ଜୀବାତ୍ମାକୁ ସଂସାରର ଜଟିଳ ପଥରୁ ମୁକ୍ତ କରିବା ନିମିତ୍ତ ସନ୍ନ୍ୟାସୀ ଧର୍ମ 
ଗ୍ରହଣ କରି ଏଠାରେ ସେହି ପରମାତ୍ମା ପରମେଶ୍ବରଙ୍କ ଧ୍ୟାନରେ ନିମଗ୍ନ 
ରହିଅଛି । ଯୁବକେ ! ମୁଁ ଦିନେ ଗୋଟିଏ ରାଜ୍ୟର ବଡ ଶକ୍ତିଶାଳୀ ରାଜା 
ଥୁଲି, କିନୁ ଏପରି ସୁନ୍ଦରୀ ସ୍ତ୍ରୀର କଥା କାହାରି ମୁଖରୁ ଶୁଣିନଥୁଲି । ଆଜି 
ସ୍ଵଚକ୍ଷୁରେ ତାହା ଦର୍ଶାଇ ଦେଇ ଆତ୍ମହତ୍ୟା କରିଛନ୍ତି ମୋର ସତ୍ତପୁତ୍ର । ଏହି 
ମୃଗଶିଶୁଟି ପଦମକେଶରୀ ରାଜାଙ୍କ ପାଳିତ ମୃଗ ।ପଦ୍ମକେଶରୀ ରାଜ୍ୟ ବହୁଦୂର 
ପଥ ଯାହା କି ସହଜରେ କୌଣସି ଲୋକ ସେଠାକୁ ଯାଇପାରିବାର ସମ୍ଭବ 
ନୁହେଁ । ସେଠାକୁ ଗମନ କରିବାକୁ ଦୀର୍ଘ ପାଞ୍ଚ ବରଷ ସମୟ ଲାଗିବ । 

ରାଜପୁତ୍ର ସନ୍ୟାସୀଙ୍କ ମୁଖରୁ ରାଜକନ୍ୟାର କାହାଣୀ ଶୁଣି ତାର ରୂପ, 
ସୌନ୍ଦର୍ଯ୍ୟରେ ମୁଗ୍ଧ ହୋଇ ସୌଦାଗର ପୁଅକୁ କହିଲେ- ସଙ୍ଗୀ ! ମୁଁ ସେ 
ରାଜକନ୍ୟା ସହିତ ବିବାହ ନ କଲେ ନିଶ୍ଚୟ ଏ ପ୍ରାଣ ବିସର୍ଚ୍ଚନ କରିବି । କି 

ସତ୍ତପାଖୁଡ଼ା ୫ 
ଉପାୟରେ ମୁଁ ତାକୁ ପାଇପାରିବି ତାହା ଶୀଘ୍ର ମୋତେ ପ୍ରକାଶ କର । 
ସୌଦାଗର ପୁଅ ଏହା ଶୁଣି କହିଲେ-ସଙ୍ଗୀ ! ତୁମ୍ଭେ ଏତେ ଅଧୈର୍ଯ୍ୟ ହେବାର 
କିଛି କାରଣ ନାହିଁ । ମୁଁ ମୋର ଜୀବନଥୁବା ପର୍ଯ୍ୟନ୍ତ ତୁମ୍ଭଙ୍କୁ ନିଶ୍ଚୟ ସାହାଯ୍ୟ 
କରିବି । ତୁମ୍ଭେ ରାଜ୍ୟକୁ ଫେରିଚାଲ, ରାଜକନ୍ୟା ସହିତ ତୁମ୍ଭର ମିଳନ ନିମିତ୍ତ 
ମୁଁ ପ୍ରାଣପଣେ ଚେଷ୍ଟା କରିବି । ସେଦିନରୁ ରାଜକନ୍ୟା ଅନୁତାପରେ ସମୟ 
କଟାଇବାକୁ ଲାଗିଲେ ! ସୌଦାଗର ପୁତ୍ର ତା'ର ପିତାମାତାଙ୍କ ନିକଟରୁ 
ବିଦାୟ ନେଇ କିଛି ଟଙ୍କା ଟୋକର ଧରି ଏକ ପକ୍ଷୀରାଜ ଘୋଡ଼ାରେ 
ବାହାରିଲେ ପଦ୍ମକେଶରୀ ରାଜକନ୍ୟାକୁ ପାଇବା ଉଦ୍ଦେଶ୍ୟରେ | 
© 
ପ୍ରଥମ ପାଖୁଡା 
ଅସୁରୁଣୀ ବ୍ରଵୀ କଥ। 

ସୌଦାଗର ପୁଅଙ୍କ ପକ୍ଷୀରାଜ ଏହିପରି କେତେ ବାଟଯିବା ପରେ 
ଏକ ରାଜା ମୁଲକରେ ପହଞ୍ଚଲା । ସୌଦାଗର ପୁଅ ମନେ ମନେ ଭାବିଲେ 
ଏଠାରେ କିଛିକ୍ଷଣ ବିଶ୍ରାମ ନେଇ ପୁଣି ଚାଲିବି ମୋର ସେହି ଲକ୍ଷ୍ୟସ୍ଥଳକୁ । 
ଏହା ଭାବି ସେଠାରେ ଘୋଡ଼ାରୁ ଓହ୍ଲାଇ ଘୋଡ଼ାକୁ ଗୋଟିଏ ବୃକ୍ଷମୂଳରେ 
ବାନ୍ଧିଦେଇ ସେଠାକାର ସ୍ଥାନଗୁଡ଼ିକ ବୁଲି ଦେଖୁବାକୁ ଲାଗିଲେ । ହଠାତ 
ତାଙ୍କର ଦୃଷ୍ଟିପାତ ହେଲା ଏକ ପବିତ୍ର କାରୁକାର୍ଯ୍ୟପୂର୍ଣ୍ଣ ଗୋଟିଏ ରାଜନଅର 
ଉପରେ । ସୌଦାଗର ପୁଅ ଧୀରେ ଧୀରେ ସେ ନଅର ନିକଟକୁ ଗମନ 
କରି ଦେଖଲେ ନଅରର ଚାରିପାଖରେ ନାନାପ୍ରକାର ଦୋକାନପତ୍ରର 
ଗୋଟିଏ ଖୁବ୍‌ ବଡ ବଜାର ଅବସ୍ଥିତ । ପ୍ରତ୍ୟେକ ଦୋକାନରେ ସମସ୍ତ ପ୍ରକାର 
ଦ୍ରବ୍ଯ ପରିପୂର୍ଣ୍ଣ କିନ୍ତୁ ସେଗୁଡିକ ବିକ୍ରୟ କରିବା ନିମିତ୍ତ ଗୋଟିଏ ସୁଦ୍ଧା ଲୋକ 
ନାହାନ୍ତି । 

୬ ସସ୍ତପାଖୁଡ଼ା 

ସୌଦାଗର ପୂଅ ଏହାର କାରଣ ବୁଝି ନପାରି ବିସ୍ମୟ ଚିତ୍ତରେ କାରଣ 
ଜାଣିବା ନିମନ୍ତେ ଚତୁର୍ଦଦିଗକୁ ନିରୀକ୍ଷଣ କରି କୌଣସି ଗୋଟିଏ ସୁବ୍ଧା 
ମନୁଷ୍ୟର ସନ୍ଧାନ ପାଇପାରିଲେ ନାହିଁ । ନଅରର ଅଛ କିଛି ଦୂରରେ 
ଚାରିପାଖ ପାହାଚ ନିର୍ମିତ ଏକ ସୁନ୍ଦର ପୁଷ୍କରିଣୀ । ସେଥୁରେ ନୀଳ, ନାଲି, 
ଶ୍ଲେତରଙ୍ଗର କଇଁଫୁଲମାନ ଫୁଟି ପୋଖରୀର ସୌନ୍ଦର୍ଯ୍ୟକୁ ଆହୁରି 
ବଢାଉଥା'ନ୍ତି । ସେହି ପୁଷ୍ଷରିଣୀର ଚାରି ପାଖରେ ଏକ ମନୋହର 
ନାନାପ୍ରକାର ଫୁଲ ଫଳଭରା ବଗିଚା । ସେଥୁରେ ଥିବା ବୃକ୍ଷଲତାମାନଙ୍କରେ 
ନାନା ପ୍ରକାର ପକ୍ଷିଗଣ କୋଳାହଳ ଶବ୍ଦ କରି ଖେଳି ବୁଲୁଥାଆନ୍ତି, କିନୁ 
କାହିଁ କୌଣସିଠାରେ ଗୋଟିଏ ସୁଦ୍ଧା ମନ୍ତୁଷ୍ୟର ଧାସ ନାହିଁ । 

ଏଗୁଡିକର କାରଣ ବୁଝିବା ନିମନ୍ତେ ସୌଦାଗର ପୁଅ କୌଣସିପ୍ରକାର 
ଠିକ୍‌ କରି ନପାରି ଶେଷରେ ସେହି ପୋଖରୀ ପାହାଚରେ ବସି ଫୁଟିଥୁବା 
ପୋଖରୀର ଫୁଲଗୁଡିକୁ ଏକ ଲକ୍ଷ୍ୟରେ ଚାହିଁ ରହିଥା' ନ୍ତି । କିଛି କ୍ଷଣ ଉତ୍ତାରେ 
ସେହି ପୋଖରୀର ପାଣି ଭିତରୁ ଗୋଟିଏ ଅପୂର୍ବ ସୁନ୍ଦରୀ କନ୍ୟା ଧୀରେ 
ଧୀରେ ବାହାରି ପୋଖରୀରେ ଦଫ୍ୁଟିଥବା ଫୁଲଗୁଡିକ ତୋଳିବାକୁ ଲାଗିଲା | 
ସେତେବେଳେ ସୌଦାଗର ପୁଅ ଉପରେ କନ୍ୟାଟିର ନଜର ପଡିନଥାଏ | 
ସୌଦାଗର ପୁଅ କିନ୍ତୁ ସେ କନ୍ୟାର ରୂପକୁ ଦେଖୁ ଏକବାର ମୋହିତ 
ହୋଇପଡି ମନେ ମନେ ଭାବନ୍ତି ସମସ୍ତଙ୍କ ମୁଖରୁ ଶୁଣିପାରିଛି ସ୍ଵର୍ଗର 
ପରୀଠାରୁ ସୁନ୍ଦରୀ ସ୍ତ୍ରୀ ଆଉ ଜଗତରେ ନାହାନ୍ତି ବୋଲି । କିନ୍ତୁ ଏହାର ରୂପ 
ସୌନ୍ଦର୍ଯ୍ୟ ସହିତ ଗୋଟିଏ ପରୀହେଲେ ସୁଦ୍ଧା ତୁଳନା ହୋଇପାରିବ ନାହିଁ । 
ଏ କଂ ଣ ପାତାଳପୁରୀର ପରୀ ନା କଂ ଣ ! ଯାହାହେଉପଛକେ ଏହାକୁ ମୋର 
ମନୋଗତ ଭାବ ପ୍ରକାଶ କରି ସନ୍ଦେହ ଦୂର କରିବି । ମନ ହେଉଥାଏ ସତକଥା 
ପଚାରିବେ ବୋଲି, କିନ୍ତୁ ମୁହଁ ଖୋଲି ସୌଦାଗର ପୁଅ ପଚାରିପାରୁ ନଥାନ୍ତି । 

ଏହିପରି କେତେକ ସମୟ ପରେ ସୌଦାଗର ପୁଅ ଆଉ ସମ୍ଭାଳି 
ହୋଇ ନପାରି ଗଳାଖଙ୍କାର ମାରିବାରୁ କନ୍ୟାଟି ସୌଦାଗର ପୁଅ ଆଡକୁ 

ସସ୍ତପାଖୁଡ଼ା ୭ 
ଚାହିଁ ଦେଖୁଲା ଗୋଟିଏ ଦିବ୍ୟ ସୁନ୍ଦର ଯୁବକ ଦଣ୍ଡୀୟମାନ ! ରୂପଟି ତା'ର 
ଚନ୍ଦ୍ର ସୂର୍ଯ୍ୟଙ୍କୁ ନିନ୍ଦା କରୁଛି । ମୁଣ୍ଡରେ ଏକ ପୀତାମ୍ବର ପଗଡି, ସତେକି ବିଧାତା 
ଏହାଙ୍କୁ ଗୋଟିଏ ଚାଉଳରେ ଗଢିଛି । ଏ କୌଣସି ରାଜପୁତ୍ର ! ମନେ ମନେ 
ଭାବି କନ୍ୟାଟି ସୌଦାଗର ପୁଅକୁ ଏକ ଲକ୍ଷ୍ୟରେ ଚାହିଁ ରହିଥାଏ । ତାଙ୍କର 
ଆଖୁର ପଲକ ଆଉ ପଡ଼ୁନଥାଏ ! ସୌଦାଗର ପୁଅ କନ୍ୟାଟିକୁ ଦେଖୁବା 
ସମୟରୁ ମନେ ମନେ କେତେ କଳନା ସାଗରରେ ଭାସି ବୁଲୁଥା'ନ୍ତି, ତାହା 
କହିହେବ ନାହିଁ । 

ଚାରିଚକ୍ଷୁ ମିଳନ ହେବାରୁ ସୌଦାଗର ପୁଅ ପଚାରିଲେ-ହେ ସୁନ୍ଦରି ! 
ମୋ ପ୍ରତି କିଞ୍ଚତ ଦୟା କରି ତୁମ୍ଭର ପରିଚୟଟି କହିପାରିବ କି ? କନ୍ୟାଟି 
ଉତ୍ତର ଦେଲା-ମୋର ପରିଚୟ ଦେବାକୁ ମୁଁ କୃଣ୍ଠିତନୁହେ, ମାତ୍ର ସେଥ୍‌ରେ 
ଯଦି ତୁମ୍ଭର କୌଣସି କ୍ଷତି ହୁଏ ! ସୌଦାଗର ପୁଅ କହିଲେ -ସୃନ୍ଦରି ! 
ସେଥୂପାରଁ ତୁମ୍ଭେ ଭୟ ନକରି ନିଃସନ୍ଦେହରେ ମୋତେ ପ୍ରକାଶ କର, 
ସେଥୁପାଇଁ ମୁଁ ମୋର ପ୍ରାଣ ମଧ୍ଯ ଦେଇପାରେ ! କନ୍ୟା କହିଲେ* 
ଯୁବରାଜ !ବର୍ଭମାନ ସମୟ ବିଳମ୍ବ ହୋଇଗଲାଣି, ତୁମ୍ଭେ ଶୀଘ୍ର ଏଠାରୁ 
ଚାଲିଯାଅ ¦ ତା ନ ହେଲେ ଦୃମ୍ଭେ ତୁମ୍ଭର ଜୀବନ ପାଇବା ଅସମ୍ଭବ । 
ସୌଦାଗର ପୁଅ ଏହାର କାରଣ ପଚାରନ୍ତେ କନ୍ୟାଟି କହିଲେ-ତାହାହେଲେ 
ତୁମେ ମୋ ସଙ୍ଗରେ ଆସ, ମୁଁ ତା'ର ସମସ୍ତ କାରଣ ଗୋଟି ଗୋଟି କରି 
ବଖଝାଇ ଦ୍ରେବି । 

ଏହା କହି କନ୍ୟାଟି ସେହି ପୋଖରୀ ଭିତରେ ବୁଡିଯିବା ଦେଖୁ 
ସୌଦାଗର ପୁଅ ତାଙ୍କ ସହିତ ପୋଖରୀକୁ ଡେଇଁ ପଡିବାରୁ ସେ ସୌଦାଗର 
ପୁଅକୁ ନେଇ ତାଙ୍କ ରହିବା ସ୍ଥାନରେ ପହଞ୍ଚଲେ । ସେହି ପୋଖରୀ ଭିତରେ 
ଏକ ସୁବର୍ଣ୍ଣର ଘର । ଘରର ଚତୁର୍ଦିଗରେ ସୁବର୍ଣ୍ଣ ପ୍ରାଚୀର ଘେରାଉ । ଘରର 
ପ୍ରତ୍ୟେକ ଖମ୍ବମାନ ହୀରା, ନୀଳା, ମୋତି ମାଣିକ ଆଦି ଅଷ୍ଟ ରତ୍ନରେ 
ଛାଉଣୀ । ନଅର ସମକ୍ଷମଖରେ ସୃନ୍ଦର ପୂଷ୍ଠୋଦ୍ୟାନ | ଉଦ୍ୟାନରେ ନାନା ପ୍ରକାର 

fF ସପ୍ତପାଖୁଡ଼ା 
ସୁଗନ୍ଧଯୁକ୍ତ ପୁଷ୍ଠମାନ ଫୁଟି ଦୂରକୁ ମହକାଇ ଦେଉଛନ୍ତି ! କନ୍ୟା ସୌଦାଗର 
ପୁଅକୁ ନେଇ ତାଙ୍କ ଶୋଇବା ଘରେ ଏକ ରତ୍ନ ପଲଙ୍କ ଉପରେ ବସାଇ 
ନାନା ପ୍ରକାର ଖାଦ୍ୟ ସାମଗ୍ରୀ ଆଣି ଖାଇବାକୁ ଦେଲା ! ସୌଦାଗର ପୁଅ 
ଏହା ଦେଖୁ କହିଲେ- ସୁନ୍ଦରି ¦! ମୋତେ ତୁମ୍ଭର ପରିଚୟ ନଦେଲେ ମୁଁ କଦାପି 
ଢଳ ସ୍ପର୍ଶ କରିବି ନାହିଁ । କନ୍ୟାଟି ସୌଦାଗର ପୁଅକୁ ଅନେକ ପ୍ରକାର ବୁଝାଇ 
ସୁଝାଇ କହିବା ସତ୍ମେ ସୌଦାଗର ପୁଅ କୌଣସି ପ୍ରକାର ରାଜି ନହେବାରୁ 
ଶେଷରେ କନ୍ଯାଟି କହିଲା-କୁମାର ! ତୁମ୍ଭେ ଯଦି ମୋତେ ବିବାହ 
କରିପାରିବ, ତା” ହେଲେ ମୁଁ ତୁମ୍ଭଙ୍କୁ ମୋର ପରିଚୟ ଦେଇପାରିବି । 
ସୌଦଗର ପୁଅ କହିଲେ, ସୁନ୍ଦରି ! ତୁମ ସହିତ ମୋର ବିବାହ 
ହୋଇପାରେ, କିନ୍ତୁ ମୋର କାମନା ପୂରଣ ନହେବା ପର୍ଯ୍ୟନ୍ତ କୌଣସି ପ୍ରକାର 
ବିବାହ କରିପାରିବି ନାହିଁ । କନ୍ୟା କହିଲା, କୁମାର ! ତୁମ୍ଭ କାମନା ପୂରଣ 
ବ୍ୟତିତ ତୃମ୍ଭେ ତୁମ୍ଭର ଜୀବନକୁ ଏଠାରୁ ରକ୍ଷା କରିପାରିବା ବଡ ଦୁସାଧ୍ଯ | 
କିନ୍ତୁ ତୁମ୍ଭେ ଯଦି ମୋ ସହିତ ବିବାହ କରିପାର, ତାହାହେଲେ ତୁମ୍ଭର କାମନା 
ତୁମ୍ଭେ ଅକ୍ଲେଶରେ ପୂର୍ଣ୍ଣ କରିପାରିବ । ସୌଦାଗର ପୁଅ, କହିଲେ, ମୁଁ ଏତେ 
ଭୀରୁ ନୁହେ, ଯାହାଦ୍ଵାରା କି ପ୍ରାଣନାଶ ନିମିତ୍ତ ଭୟ କରି ତୁମ୍ଭଙ୍କୁ ବିବାହ 
କରିବା ପାଇଁ ସ୍ଵୀକାର କରିବି । ଏହି ପ୍ରକାର ଯୁଲ୍ଚିତର୍କ ହେଉଥ୍‌ବା ସମୟରେ 
ଏକ ଭୀଷଣ ଶବ୍ଦ ଶୁଣାଗଲା, ଯେପରି କି ଆକାଶ ଛିଡି ପଡିଲା ପ୍ରାୟ 
ଜଣାପଡୁଥାଏ । ସେହି ସମୟରେ କନ୍ୟାଟି ସୌଦାଗର ପୁଅକୁ ଉକ୍ତ ଘର 
ମଧ୍ଯରେ ଲୁଚୀଇ ରଖୁ ଚାଲିଗଲା । 
ହଠାତ୍‌ ଏକ ପ୍ରକାଣ୍ଡକାୟଧାରୀ ମେଘ ଗର୍୍ଚନ ପରି ଶବ୍ଦ ପ୍ରକାଶ କରି 
ସେଠାରେ ପହଞ୍ଚଲା ଗୋଟିଏ ରାକ୍ଷସୀ ! କନ୍ୟା ସବୁଦିନ ପରି ରାକ୍ଷସୀ 
ନିମନ୍ତେ ଯାହା କିଛି ଖାଦ୍ୟ ରଖୁଥୂଲା, ତାହା ଦେଇଦେବାରୁ ରାକ୍ଷସୀ ତାହା 
ଖାଇସାରି ପୁଣି କେଣିକି ଉଦ୍ଭାଇଗଲା । ସୌଦାଗର ପୁଅ ରାଜକନ୍ୟାର 
ଶୟନ ଗୃହରେ ଲୁଚିରହି ଏସମସ୍ତ ଘଟଣା ଦେଖୁଥିଲେ । ରାକ୍ଷସୀ ଯିବା 

ସସ୍ତପାଖୁଡ଼ା ୯ 
ଉତ୍ତାରୁ କନ୍ୟାଟି ପୁଣି ସୌଦାଗର ପୁଅ ନିକଟକୁ ଆସି କହିଲା-ଦେଖୁଲ, 
ତୁମେ ଯଦି ମୋ ସହିତ ବିବାହ ନକର ତାହାହେଲେ ଏ ରାକ୍ଷସୀ ମୁଖରୁ 
ଉଦ୍ଧାର ପାଇବା ବଡ କଷ୍ଟକର | ସୌଦାଗର ପୁଅ କହିଲେ -କିପରି ? କନ୍ୟା 
ତା'ର ପୂର୍ବବୃତ୍ତାନ୍ତ ଆରମ୍ଭ କଲା- 

ମୁଁ ଏହି ରାଜ୍ୟର ରାଜକୁମାରୀ ! ପ୍ରତିଦିନ ରାଜସଭାକୁ ଅନେକ 
ଅନେକ ବଡ ବଡ଼ ପଣ୍ଡିତମାନେ ଆସି କେତେ ପ୍ରକାର ନ୍ୟାୟ, କେତେ ପ୍ରକାର 
ପ୍ରଶ୍ନ ଉତ୍ତର ଏବଂ ଭଲ ମନ୍ଦ ବିଷୟରେ ସମାଲୋଚନା ପରେ ପଵ୍ଡିତମାନେ 
ତାଙ୍କର ଯଥୋଚିତ ସମ୍ମାନ ଦ୍ଵାରୀ ରାଜାଙ୍କ ନିକଟରୁ ବିଦାୟ ନେଇ ନିଜ 
ନିଜ ଗୃହକୁ ଫେରନ୍ତି । ଦିନେ ଉକ୍ତ ସଭା ହେଉଥୂ୍‌ବା ସମୟରେ ଏକ ସୁନ୍ଦରୀ 
ଉପସ୍ଥିତ ହୋଇ କହିଲା- ମହାରାଜ ! ମୁଁ ବହୁ ଆଶାରେ ଆପଣଙ୍କ ପର୍ଯ୍ୟନ୍ତ 
ଧାଇଁ ଆସିଛି ମୋର ଗୋଟିଏ ସାମାନ୍ୟ ପ୍ରଶ୍ନର ଉତ୍ତର ନିମିତ୍ତ । ମୁଁ ଏହି 
ପ୍ରଶ୍ନର ପ୍ରକୃତ ଉତ୍ତର ନପାଇ ଏହିପରି ଛଅଟି ରାଜ୍ୟର ରାଜା ଓ ପ୍ରଢାମାନଙ୍କୁ 
ଗର୍ଭସାତ୍ଵ କରି ପରିଶେଷରେ ଆପଣଙ୍କ ନିକଟକୁ ତା'ର ଉତ୍ତର ଆଶାରେ 

ଆସିଅଛି । ମୋତେ ଶୀଘ୍ର ପ୍ରକାଶ କରନ୍ତୁ ଏହି ପ୍ରଶ୍ନର ଉତ୍ତର । 

ପ୍ରଶ୍ନ - ପୃଥ୍ବୀର ସର୍ବସ୍ଥାନ ନିତ୍ୟ ଯା'ର ଅଧ୍ଷ୍ଠାନ 

ସର୍ବଳ୍ୀବ ଯାହାକୁ ଆଦରେ, 
ଯାହାରଟି ଶେଷ ନାହିଁ ଯାହାର ହୃଦୟ ନାହିଁ 
କୁହ ଦେଖ୍‌ କି କହି ତାହାରେ । 

ଏହି ପ୍ରଶ୍ନଟି କହିସାରି କହିଲା ମହାରାଜ ! ଯେତେଦିନ ପର୍ଯ୍ୟନ୍ତ 
ଏହାର ପ୍ରକୃତ ଉତ୍ତର ମୋତେ ପ୍ରଦାନ ନକରି ପାରିବେ ସେତେଦିନ ପର୍ଯ୍ୟନ୍ତ 
ଆପଣଙ୍କ ରାଜ୍ୟରୁ ମୁଁ ନର ମାଂସଦ୍ଵାରା ମୋର ଉଦର ପୂରଣ କରୁଥ୍‌ବି ! 
କିନ୍ତୁ ଯେଉଁଦିନ ମୁଁ ମୋର ପ୍ରଶ୍ନର ଯଥାର୍ଥ ଉତ୍ତର ପାଇପାରିବି, ସେହିଦିନଠାରୁ 

୧୦ ସସ୍ତପାଖୁଡ଼ା 
ଆଉ ନର ମାଂସ ଭକ୍ଷଣ କରିବି ନାହିଁ । ଏହା କହି ଚାହୁ ଚାହୁଁ କେଉଁଆଡେ 
ଉଭାଇଗଲା ! ସଭାସ୍ଥ ପଣ୍ଡିତମାନଙ୍କ ମଧ୍ଯରୁ କେହି ହେଲେ ଏହାର ଉତ୍ତର 
ଠିକ କରିପାରିଲେ ନାହିଁ । ଅସୁରୁଣୀ ପ୍ରତିଦିନ ଉତ୍ତର ଆଶାରେ ଆସି କୌଣସି 
ଉତ୍ତର ନପାଇ ତାଂର କ୍ଷୁଧା ନିବାରଣ କରି ଚାଲିଥାଏ ! ଚାହୁଁ ଚାହୁଁ ରାଜ୍ୟର 
ସମସ୍ତ ପ୍ରଚଜାଙ୍କୁ ରାକ୍ଷସୀ ଭକ୍ଷଣ କରିଦେଲା, କିନ୍ତୁ କେହି ତା'ର ଉତ୍ତର ଠିକ୍‌ 
କରିପାରିଲେ ନାହିଁ । ସର୍ବଶେଷରେ ମୋର ପିତା ମାତାଙ୍କୁ ଖାଇ ଅସୁରୁଣୀ 
ମୋତେ ଆଣି ତା ନିକଟରେ ଅତୀବ ସ୍ବେହରେ ଲାଳନ-ପାଳନର ଭାର 
ଗ୍ରହଣ କରିଛି । 

ଏହି ପ୍ରଶ୍ନର ଉତ୍ତର ପ୍ରଦାନ ନ କରିଲେ ତୁମ୍ଭେ ରାକ୍ଷସୀ ନିକଟରୁ 
ଉଦ୍ଧାର ହୋଇପାରିବ ନାହିଁ । ତେଣୁ ତୁମ୍ଭେ ମୋତେ ବିବାହ କଲେ ମୁଁ ତାକୁ 
ବୁଝାଇ କହିବା ଦ୍ଵାରା ତୁମ୍ଭେ ମୁକ୍ତି ପାଇ ପାରିବ । ସୌଦାଗର ପୁଅ କହିଲେ- 
ରାଜକୁୂମାରି ! ମୁଁ ଯଦିବା ତୁମ୍ଭଙ୍କୁ ବିବାହ କରିବି, ତଥାପି ରାକ୍ଷସୀକୁ ତାର 
ପ୍ରଶ୍ନର ଯଥାର୍ଥ ଉତ୍ତର ପ୍ରଦାନ ନକଲେ ମୋର ଜୀବନ ଗଲେ ଯାଉ ପଛକେ 
ମୁଁ ତୁମର ଅଧୀନ ହୋଇ କାମ କରିପାରିବି ନାହିଁ । ତୁମ୍ଭେ ମୋତେ ବିଦାୟ 
ଦିଅ । ମୁଁ ଏହାର ପ୍ରକୃତ ଉତ୍ତର ସଂଗ୍ରହ କରି ରାକ୍ଷସୀକୁ ସନ୍ତୁଷ୍ଟ କରାଇ 
ତୁମ୍ଭଙ୍କୁ ବିବାହ କରିବି । ଏହା କହି ରାଜକନ୍ୟାଠାରୁ ପ୍ରଶ୍ନ ଓ ବିଦାୟ ନେଇ 
ପୁଣି ତାଙ୍କର ପକ୍ଷୀରାଜ ଉପରେ ଚାଲିଲେ ଉକ୍ତ ପ୍ରଶ୍ନର ଉତ୍ତର ଏବଂ 
ପଦ୍ମକେଶରୀ ରାଜକନ୍ୟା ଲାଭ କରିବା ଉଦ୍ଦେଶ୍ୟରେ । 
ଶ୍ବେତପଦ୍ମର ପ୍ରଥମ ପାଖୁଡା ଏହି କାହାଣୀର ପ୍ରଶ୍ବଟି ପଚାରିବାରୁ 
ଭ୍ରମର କହିଲା ଶୁଣ ତା'ର ଉତ୍ତର- 
ଜୀବ ଶିବ ଦାତା ଦେବ 
ବିଶ୍ଵ ତ ମୋହର 
ଧରାମୟ ତୀ”ର ଗତି 
ନାମ ଦିବାକର । 

ସପସ୍ତପାଖୁଡ଼ା ୧୧ 
ପ୍ରଥମ ପାଖୁଡା ତା'ର ପ୍ରଶ୍ନର ଯଥାର୍ଥ ଉତ୍ତର ପାଇ ପାରିବାରୁ ଦ୍ଵିତୀୟ 
ପାଖୁଡା ପୁଣି କହି ବସିଲା- 
© 
ଦ୍ବିତୀୟ ପାଖୁଡା 
ରାଜା ଓ ଶୁକପକ୍ଷୀ କଥ। 

ଗୋଟିଏ ରାଇଜରେ ଗୋଟିଏ ରାଜା ଥଲେ ।ଦିନେ ରାଜା ତାଙ୍କ 
ଦରବାରରେ ଏକାକୀ ବସି ରାଜ୍ୟ ସମ୍ବନ୍ଧରେ ଅନେକ କିଛି ଭାବିବାକୁ 
ଲାଗିଛନ୍ତି । ହଠାତ୍ଵ ଏକ ଶୁକପକ୍ଷୀ ଉଡିଆସି ରାଜାଙ୍କ ସମ୍ମୁଖରେ ଅଛ୍ପ କିଛି 
ଦୂରରେ ବସିପଡିଲା । ରାଜା ଶୁଆଟିକୁ ଦେଖୁବା ମାତ୍ରେ ତାଙ୍କର ଲୋଭ 
ହେବାରୁ ଅତି ସ୍ଵେହରେ ସେ ଶୁଆଟିକୁ ଧରିବାକୁ ଉଦ୍ୟତ ହୁଅନ୍ତେ, ଶୁକ 
ସେ ସ୍ଥାନରୁ ଉଡିଯାଇ ଅନ୍ୟ ଏକ ସ୍ଥାନରେ ବସିଲା । ରାଜା ଉଚ୍ତ ଶୁକପକ୍ଷୀକୁ 
ଧରିବା ନିମନ୍ତେ ବହୁ ଚେଷ୍ଟା କରିବା ସତ୍ତେ ସେ କୌଣସି ପ୍ରକାରେ ଧରା 
ନଦେଇ କହିଲା ରାଜନ୍‌ ! ତୁମ୍ଭେ ଏହିପରି ଶତଚେଷ୍ଟା କଲେ ସୁଦ୍ଧାମୋତେ 
ଧରିପାରିବ ନାହିଁ । 

ରାଜାଏହା ଶୁଣି କହିଲେ, ତୁମ୍ଭର ଯଦି ମୋତେ ଧରା ନଦେବାକୁ 
ଇଛା, ତା'ହେଲେ ତୁମ୍ଭେ ଏଠାକୁ ଆସି ମୋର ପ୍ରାଣକୁ ଦଗ୍ଧ କରିବାର 
କାରଣ କ'ଣ ? ଶୁଆ ଏହା ଶୁଣି କହିଲା, ମହାରାଜ ! ଆପଣ ହେଉଛନ୍ତି 
ରାଜ୍ୟର ରାଜା | ରାଜ୍ୟ ଓ ପ୍ରଜାମାନଙ୍କର ଅନେକ ଉପକାର କରିବା ନିମିତ୍ତ 
ଆପଣଙ୍କୁ ରାଜପଦରେ ଅଭିଷିକ୍ତ କରାଯାଇଛି । ଏହି ରାଜ୍ୟପାଳନ ସମ୍ବନ୍ଧରେ 
ଆପଣ ମୋଠାରୁ ଅନେକ କିଛି ସତ୍ଵଉପଦେଶ ଓ ଶି କ୍ଷାଲାଭକରିବାର ଅଛି, 
କିନ୍ତୁ ବର୍ଉମାନ ମୋର ଆଶା ପୂରଣ ନ ହୋଇପାରିଲେ, ମୁଁ ତାହାର ତତ୍ସ 
ତୃମ୍ଭଙ୍କୁ ପ୍ରଦାନ କରିବାକୁ ଅକ୍ଷମ ! ରାଜା ଏହା ଶୁଣି କହିଲେ, ହେ ଶୁକପକ୍ଷୀ ! 
ତାହା ହେଲେ ତୁମେ ନିଃସନ୍ଦେହରେ ସର୍ବଦା ମୋ ନିକଟରେ ରୁହ, ମୁଁ ତୁମ୍ବର 

୧୨ ସପ୍ତପାଖୁଡ଼ା 
ଆଶା ନିଶ୍ଚୟଂପୂତ୍ତଣ କରିବି । ଶୁଆଟି କହିଲା ମହାରାଜ ! ମୋ ଜାମନା 
ପ୍ରଥମ୍ପେ ପୂରଣ ନହେଲେ'ମୁଁ କଦାଯି ଆପଣଙ୍କ ନିଦ୍ଟରେ ରହିଘ୍ରାରିବି ନ୍ନୀହିଁ 
ରାଜା କହିଲେ ତାହାହେଲେ ତୁମ୍ଭର କାମନା ଥୁବା କଥାଟି ମୋତେ ପ୍ରକାଶ 
କର); ମୁଁ ବର୍ଭମାନ ପୂରଣ କରିବି । 

ଶୁଆ ରାଜାଙ୍କର ଏପରି କଥାଶୁଣ୍ଣି କହିଲୀ ରାଜନ୍‌ !୮ ଆପଣ ଯଦି 
ମୋର ଗୋଟିଏ ପ୍ରଶ୍ନର ଉତ୍ତର ପ୍ରଦାନ କରିପାରିବେ, ଦା' ହେଲେ ମୁଁ 
ଆପଣଙ୍କୁ ସ୍ଵଇଚ୍ରାରେ ଧରାଦେଇ ସର୍ବଦା ଆପଣଙ୍କ ନିଜଟତ୍ତେ ରହି ଆପଣଙ୍କ 
ଦଗ୍ଧୃତ ପ୍ରାଣକୁ ଶୀଳତ କରିବି † ରାଜା କହିଲେ“ସୀମାନ୍ୟ ପକ୍ଷୀର ଏପରି 
କି ପ୍ରଶ୍ନ ଯାହା କି ମୁଁ ତା'ର ଉତ୍ତର ଯ଼ଦାନ କରିପାରିଛି ନାହିଁ । ତୁମ୍ଭେ ସେ 
ପ୍ରଶ୍ନଟି ପ୍ରକାଶ କର ! ରାଜାଙ୍କର ଏପରି ଗର୍ବିତ ମନୋଭାବ ଦେଖୁ ଶୁକପକ୍ଷୀ 
ତାର ପ୍ରଶ୍ଧଟି କହିଲା- 

କଃ ସ୍ଵବୈରୀ ଶରୀରାଣାଂ କା ବା ବୈତରଣୀ ନଦୀ 

କା ବା କାମଦୃଗ୍ଧା ଧେନୁ କିଂ ଚ ବୈନନ୍ଦନଂ ବନ୍ଧଂ ! 

ଅର୍ଥାତ୍ଵ- ଏ ଶରୀର ମଧ୍ଯରେ ଶତ୍ରୁ କିଏ ?ଦୈତରଣୀ ନଦୀ କିଏ ? 
କାମଦୁଗ୍ଧା ଧେନୁ କିଏ ? ଏବଂ ନନ୍ଦନବନ କିଏ `? ତାହା ପ୍ରକାଶ କରନ୍ତୁ । 

ଉକ୍ତ ପ୍ରଶ୍ଵଟି କହିସାରି ଶୁକପକ୍ଷୀ ସେଠାରୁ ଉଡି ପଳାୟନ କଲା ଏବଂ 
ରାଜା ପ୍ରଶ୍ନଟି ଶୁଣି ଉତ୍ତର ନିମିତ୍ତ ଚିନ୍ତାମଗ୍ନ ହୋଇରହିଲେ । ପ୍ରତିଦିନ ଶୁଆ 
ପୂର୍ବବତବ ରାଜାଙ୍କ ନିକଟକୁ ଆସି ଉତ୍ତର ନପାଇ ଫେରିଯାଏ । ଏଣେ ରାଜା 
ପ୍ରଶ୍ଟିର ଉତ୍ତର କୌଣସି ରକମ ଠିକ୍‌ କରି ନପାରିବାରୁ ତାଙ୍କ ମନରେ 
ଆଉ ସୁଖ ଶାନ୍ତି ନଥାଏ । ଏହିପରି କେତେକାଳ କଟିଲା" ତେବେ ସୁଦ୍ଧା 
ରାଜା ପ୍ରଶ୍ନଟିର ଉତ୍ତର ଠିକ୍ଵକରି ପାରିଲେନାହିଁ । ରାଜା ମନେ ମନେ ବହୁତ 
ଚିନ୍ତି ଚେଷ୍ଟା କରି ଶେଷରେ ବିଫଳତା ଲାଉ କରିବାରୁ ରାଜ୍ୟରେ ନାଗରା 
ଦେଇ ଜଣାଇଦେଲେ, ଉକ୍ତ ପ୍ରଶ୍ନର ଉତ୍ତର ଦେବାପାଇଁ କାଲି ପ୍ରଭାତରୁ 
ରାଜାଙ୍କ ସିଂହଦ୍ଵାରେ ରାଜ୍ଯର ସମସ୍ତ ନରନାରୀ ଉପସ୍ଥିତ ରହିବେ । 
ସେମାନଙ୍କ ମଧ୍ଯରୁ ଯେ ଉତ୍ତର କରିନପାରିବ,ତାହାର ଶିର ଛେଦନ 


Digitized by PPRACHIN, SOA 


ସସ୍ତପାଖୁଡ଼ ଷ୍କ 

'କରାକ୍ଷିବ। - 

ଏହା ଶୁଣି ରାଜ୍ଯର .ଲୋକଷାନେ ଭୟରେ ଥରହର । ସମସ୍ତଙ୍କର 
ଭାଳେଣି ପଡିଲା, ରାତାଙ୍କର ଆଜ୍ଞାକୁ କିଏ ଅବଜ୍ଞା କରିବ,। ଲୋକମାନଙ୍କ 
ଘରେ ରନ୍ଧାବଢା, ଖ୍ଆପିଆ ପ୍ରଭୁତି ସବୁ ବନ୍ଦ । ସର୍ବଦା କି ଉପାୟ କରିବେ, 
ଜାବିବାକୁ ଲାଗିଥାନ୍ତି । ଏଥର ଆଉ ପ୍ରାଣ ପାଇବା ନାହିଁ, ରାଜା କ'ଣ ଏକ 
ପ୍ରଶ୍ବ ପବୀରିଲେ ତା'ର ଉତ୍ତର କହି ନପାରିଲେ, ମୁଣ୍ଡ କଟୀ ହେବ- ଏ 
କଥା ରାଜ୍ୟଯାକ ଚହଳ ପଡିଲା । କିଏସତେ ଉତ୍ତର କହିପାରିବ ନା ଜୀବନ 
ପାରବ । ଏହିଷରିଅତି ଦୁଃଖରେ ଚିନ୍ତାମଗ୍ନ ହୋଇ ଯେ ଯାହାର କୁଡିଆରେ 
ରାତ୍ରିଟି କଟାଇବାକୁ ଲାଗିଲେ । ରାତ୍ରି ପାହିଲାବେଳକୁ ରାଜାଙ୍କ ଦୁଆରୀ 
ରାଜ୍ୟର ସମସ୍ତ ଲୋକମାନଙ୍କୁ ଡାକିଆଣିବା ନିମିତ୍ତ ବାହାରି ପଡିଲେ ।ଚାହୁଁ 
ଚାହୁଁ ରାଜାଙ୍କ ସିଂହଦ୍ଧାରେ ଲକ୍ଷ ଲକ୍ଷ ଲୋକ ଉପସ୍ଥିତ ହେଲେ । 

ସୌଦଗର ପୁଅ ପକ୍ଷୀରାଜ୍ରେ ଆକାଶ ମାର୍ଗରେ ଉଡି ଯାଉ ଯାଉ 
ସେହି ରାଜ୍ୟଟି ପଡିଲା । ସୌଦାଗର ପୁଅ ସେଠାରେ ଟିକିଏ ବିଶ୍ରାମ କରିବ 
ବୋଲି ମନରେ ଭାବି ଏକ ବୃକ୍ଷ ମୂଳରେ ଘୋଡାରୁ ଓହ୍ଲାଇଲେ । ସେହି 
ବୃକ୍ଷ ମୂଳରେ ଗୋଟିଏ ବୃଦ୍ଧା ବସି ରୋଦନ କରୁଥିବାର ଦେଖୁ ତା'ର କାରଣ 
ପୁଛନ୍ତେ, ବୃଦ୍ଧା କହିଲା ବାପରେ ! ଏ ପୋଡା ଭାଗ୍ୟର କଣ ବା କହିବି ! 
ମୁଁ ଏକେ ତ ଜନ୍ମାନ୍ଧ ପୁଣି ବୃଦ୍ଧ ଅବସ୍ଥାଯୋଗୁ ଏକ ସ୍ଥାନରୁ ଅନ୍ୟ ସ୍ଥାନକୁ 
ଯିବାରେ ଅକ୍ଷମ,ପୁତ୍ର କନ୍ୟା ବିଚ୍ଛେଦରେ ସଂସାର ମଧ୍ଧରେ ମୁଁ ଅତି ଦୁଃଖିନୀ 
ଓ ଦରିଦ୍ରା । ଭିକ୍ଷା କରି ମୋର ଉଦର ପୂରଣ କରିବା ନିମିତ୍ତ ଏକ ଧର୍ମପୁତ୍ର 
କରିଥୁଲି, କିନୁ ଆଢି ରାଜା ଏକ ପ୍ରଶ୍ନ ପଚାରିବା ନିମନ୍ତେ ରାଜ୍ୟର ସମସ୍ତ 
ପ୍ରଜାଙ୍କୁ ଡକାଇ ନେଇଛନ୍ତିଏବଂ ଯିଏ ପ୍ରଶ୍ନର ଉତ୍ତର ନକରିପାରିବ, ତା'ର 
ମୁଣ୍ଡକାଟ ହେବାର ଆଜ୍ଞା ହୋଇଛି । ମୋର ସେହି ଧର୍ମ ପୁତ୍ରଟି ମୋତେ 
ଆଜିପର୍ଯ୍ୟନ୍ତ ଭରଣପୋଷଣ କରି ଆସୁଥୁଲା, କିଛୁ ଆଜି ତା'ର ପ୍ରାଣ ବିନାଶ 
ହେବାର ଜାଣି ମୋର ଏ ହୃଦୟ ସର୍ବଦା କାନ୍ଦୁଛି । 

ସୌଦାଗର ପୁଅ ବୃଦ୍ଧାର ଏ ସମସ୍ତ କଥା ଶୁଣି କହିଲେ ବୃଦ୍ଧେ, ତୁମ୍ଭେ 
ଆଉ କାନ୍ଦନା, ମୁଁ ତୁମ୍ଭ ପୁତ୍ର ଓ ରାଜ୍ୟର ପ୍ରଜାମାନଙ୍କର ପ୍ରାଣରକ୍ଷା ନିମିତ୍ତ 
ଚେଷ୍ଟା କରିବି । ବରଂ ମୋର ପ୍ରାଣ ଗଲେ ଯାଉ ପଛକେ ସେମାନଙ୍କର 
ପ୍ରାଣ ବିନାଶ ମୁଁ କଦାପି କରାଇ ଦେବିନାହିଁ । ତୁମ୍ଭେ ନିଶ୍ଚିତ ରୁହ । ଏହାକହି 
ତାଙ୍କର ପକ୍ଷୀରାଜ୍ ଆରୋହଣ କରି ରାଜାଙ୍କ ଛାମୁରେ ଉପସ୍ଥିତ ହେଲେ । 
ରାଜା ତାଙ୍କର ସିଂହାସନ ଆରୋହଣ କରିବା ମାତ୍ରେ ସୌଦାଗର ପୂଅ ପ୍ରଣାମ 
ପ୍ରଦାନ କରି କହିଲେ, ମହାରାଜ ! ମୁଁ ବହୁ ପରିଶ୍ରମ କରି ଆପଣଙ୍କ ନିକଟକୁ 
ଆସିଅଛି । ଅନୁମତି ଦେଲେ ତାହା ପ୍ରକାଶ କରିବି । ରାଜା ହଠାତ୍‌ 
ସୌଦାଗର ପୁଅକୁ ଦେଖୁ ତାଙ୍କ ମନରେ ଦୟା ହେବାରୁ କହିଲେ- ତୁମ୍ଭେ 
କିଏ ? ଏବଂ କି କଥା କହିବାକୁ ଇଚ୍ଛା କରିଅଛ ତା” ନିଃସନ୍ଦେହରେ ପ୍ରକାଶ 
କର ! 

ସୌଦାଗର ପୁଅ କହିଲେ, ମହାରାଜ ! ମୁଁ ବିଦର୍ଭ ଦେଶର ଏକ 
ସୌଦାଗରଙ୍କ ପୁତ୍ର । ଦେଶ ଭ୍ରମଣ ଉଦ୍ଦେଶ୍ୟରେ ବାହାରି ଦୈବାତଵ ଆପଣଙ୍କ 
ରାଜ୍ୟରେ ପହଞ୍ଚୁଲି । ଆପଣଙ୍କ ରାଜ୍ୟର ପ୍ରଜାମାନଙ୍କ ମୁଖରୁ ଏକ 
ରହସ୍ୟପୂର୍ଣ୍ଣ ବିଷୟ ଶୁଣି ଆପଣଙ୍କ ନିକଟକୁ ଆସିଛି । ଏଣୁ ମୁଁ ଆପଣଙ୍କଠାରୁ 
ତା'ର ସମସ୍ତ ବୃତ୍ତାନ୍ତ ଶୁଣିବାକୁ ଇଚ୍ଛା କରୁଅଛି । 

ଏହା ଶୁଣି ରାଜା ଶୁକପକ୍ଷୀର ସମସ୍ତ ବୃତ୍ତାନ୍ତ ଓ ପଚାରିଥୁବା ପ୍ରଶ୍ମଟି 
କହିବାରୁ ସୌଦାଗର ପୁଅ କହିଲେ, ମହାରାଜ ! ଆପଣ ଏ ରାଜ୍ୟର ରାଜା, 
ଏହି ନିରୀହ ପ୍ରଜାଗୁଡିକ ଆପଣଙ୍କ ପୁତ୍ରସମ । ଆପଣ ମୋର ଅନୁରୋଧ 
ରକ୍ଷା କରି ପ୍ରଜାମାନଙ୍କୁ ମୁଲ୍ତି ଦିଅନ୍ତୁ ଏବଂ ମୋତେକିଛିଦିନ ସମୟ ଦିଅନ୍ତୁ 
ମୁଁ ଉକ୍ତ ପ୍ରଶ୍ଧର ଉତ୍ତର ପ୍ରଦାନ କରିବି । ଯଦି ଏହାର ଉତ୍ତର ପ୍ରଦାନ 
ନକରିପାରେ ତାଂ ହେଲେ ପ୍ରଜାମାନଙ୍କର ପ୍ରାଣନାଶ ନିମିତ୍ତ ମୁଁ ମୋର ପ୍ରାଣ 
ଦେବାକୁ ପ୍ରସ୍ତୃତ ହେବି । ମୋର ଏତିକି ମାତ୍ର ଅନୁରୋଧ ରକ୍ଷା କ୍ରରି ପାରିବେ 
ଭାବି ମୁଁ ଆପଣଙ୍କ ନିକଟକୁ ଧାଇଁ ଆସିଛି । 

ରଜା ସୌଦାଗର ପୁଅର ବାକ୍ଯାଳାପରେ ମୃୂଗ୍ଧ ହୋଇ 
ପ୍ରଜାମାନଙ୍କର ମୁକ୍ତି ସ୍ବୀକାର କରି ସୌଦାଗର ପୁଅକୁ ପ୍ରଶ୍ଵର ଉତ୍ତର ନିମିତ୍ତ 
କିଛିଦିନ ସମୟ ପ୍ରଦାନ କଲେ । ପ୍ରଜାମାନେ ସୌଦାଗର ପୁଅର ପ୍ରଶଂସା 
କରି ନିଜନିଜ ଗୃହକୁ ଫେରିଲେ ଏବଂ ସୌଦାଗର ପୁଅ ରାଜାଙ୍କର 
ସ୍ଵେହାଶୀର୍ବାଦ ଗ୍ରହଣ କରି ଉତ୍ତର ଉଦ୍ଦେଶ୍ୟରେ ତାଙ୍କ ପକ୍ଷୀରାଜ ଆରୋହଣ 
କରି ଗମନ କଲେ ଏବଂ ରାଜା ପୂର୍ବପରି ତାଙ୍କ ରାଜକାର୍ଯ୍ୟରେ ସର୍ବଦା 
ଲାଗିରହିଲେ । 

ଦ୍ବିତୀୟ ପାଖୁଡାର ଏହି ପ୍ରଶ୍ନର ଉତ୍ତର ଭ୍ରମର କହିବାକୁ ଅକ୍ଷମ 
ନହୋଇ କହିଲା ଶୁଣ- 

କ୍ରୋଧ ବୈରୀ ଶରୀରାଣାଂ ଆଶା ବୈତରଣୀ ନଦୀ 

ବିଦ୍ୟା କାମ ଦୁଗ୍ଧ ଧେନୁଃ ସନ୍ତୋଷ ନନ୍ଦନଂ ବନଂ | 

ଅର୍ଥାତ “ସଂସାରର ପ୍ରାଣୀମାନଙ୍କ ଶରୀରରେ କ୍ରୋଧ ଅଟେ ଶତ୍ରୁ, 
ଆଶା ବୈତରଣୀ ନଦୀ,ବିଦ୍ଯା କାମଦୁଗ୍‌ଧା ଧେନୁ ଏବଂ ସନ୍ତୋଷ 
ନନ୍ଦନକାନନ ଅଟେ । 

ଦ୍ଵିତୀୟ ପାଖୁଡା ତାର ପ୍ରଶ୍ନର ଯଥାର୍ଥ ଉତ୍ତର ପାଇପାରିବାରୁ ତୃତୀୟ 
ପାଖୁଡା ପୁଣି କହି ବସିଲା । 

© 
ତୃତୀୟ ପାଖୁଡା 


ସର୍ସଦେହୀ ପଣ୍ଡିତ କଥା 
ରନ୍ଦ୍ରଙ୍କ ସଭାରେ ଦିଗ୍‌ବିଜୟୀ ପଣ୍ଡିତ ଆଆନ୍ତି । ସେ ଯେତେବଡ 
ଅସାଧ୍ୟ ଶ୍ଲୋକ ବା ପ୍ରଶ୍ନ ଦେଲେ ସୁଦ୍ଧା ତା'ର ଯଥାର୍ଥ ଉତ୍ତର ପ୍ରଦାନ କରିବାକୁ 
ଅକ୍ଷମ ହୁଅନ୍ତି ନାହିଁ । ତେଣୁ ଇନ୍ଦ୍ର ତାଙ୍କୁ ଅତି ଆଦର ସମ୍ମାନ ସହିତ ସଭାସ୍ଥ 
ଅନ୍ୟାନ୍ୟ ପଣ୍ଡିତମାନଙ୍କ ମଧ୍ଧରେ ଶ୍ରେଷ୍ଠ ମନେକରି ସର୍ବଦା ତାଙ୍କୁ ନିକଟରେ 

୧୬ ସ୍ସ୍ତପାଖୁଡ଼ା 
ରଖୂଥାନ୍ତ । ପଣ୍ଡିତ ସକଳ ଗୁଣରେ ପରିପୂର୍ଣ ବୋଲିଂ ମନେ ମନେ ଗର୍ବ କରି 
ଇନ୍ଦ୍ରପଦ ପାଇବାକୁ ଇଚ୍ଛା କରେ | ଭଗବାନ ତାହାର ଗର୍ବକୁ ସହ୍ୟ କରିନପାରି 
ମନେ ମନେ ବିଚାର କଲେ ଆଜି ପଡ୍ତିତଙ୍କୁ ଏକ ପ୍ରଶ୍ନର ଉତ୍ତରରେ ପରାସ୍ତ 
କରି. ତାଙ୍କ ଗର୍ବକୁ ଖର୍ବ କରିବି । 

ଦିନେ ଭଗବାନ ମାୟା କରି ଗୋଟିଏ ବିକଳାଙ୍ଗ କୁସିତ ବ୍ରାହ୍ମଣଙ୍କୁ 
ଇନ୍ଦ୍ରଙ୍କ ସଭାକୁ ପଠାଇଲେ । ଦେଖୁବାକୁ ଅଷ୍ଟବକ୍ର ରଷିଙ୍କ ସଦୃଶ । ପିଠିରେ 
ଏକ କୁଜ, ଗୋଡଠାରୁ ମୁଣ୍ଡ ପର୍ଯ୍ୟନ୍ତ ଆଠବାଙ୍କ ହୋଇ ଗଢା | 
ଏହିପରିଗୋଟିଏ ବ୍ରାହ୍ମଣ ଇନ୍ଦ୍ରଙ୍କ ସଭା ମଧ୍ୟରେ ଉପବେଶିତ ପଣ୍ଡିତମାନଙ୍କ 
ନିକଟରେ ଉପସ୍ଥିତ ହେଲେ । ଇନ୍ଦ୍ର ସଭାସ୍ଥ ପଣ୍ଡିତମାନଙ୍କ ନିକଟକୁ ଆଗମନ 
କରନ୍ତେ ଏହି କୁସିତ ରୂପଧାରୀ ଦରିଦ୍ର ବ୍ରାହ୍ମଣ ଇନ୍ଦ୍ରଙ୍କୁ ସାକ୍ଷାତ କରିବା ନିମିତ୍ତ 
ବାହାରିଲେ | ସଭାସ୍ଥ ପଣ୍ଡିତମାନେ ବ୍ରାହ୍ମଣଙ୍କୁ ଉପହାସ କରିବା ଦେଖୁ ଇନ୍ଦ୍ର 
କହିଲେ, ଆଛା ତାଙ୍କୁ ଏକ ଆସନ ଦିଅନ୍ତୁ । ସଭାର ସମାପ୍ତି ସମୟରେ 
ତୀଙ୍କର ଆଗମନ କାରଣ ବିଚାର କରାଯିବ । ବ୍ରାହ୍ମଣ ଆସନ ଗ୍ରହଣ କରି 
ସଭାରେ ଉପବେଶିତ ରହିଲେ । 

ସଭାରେ ନାନାପ୍ରକାର ବିଚାରାଦି ଶେଷ ହେବାପରେ ଇନ୍ଦ୍ରବବ୍ରାହମଣଙ୍କୁ 
ନିକଟକୁ ଡାକି ତାଙ୍କର ଆଗମନର କାରଣ ପୁଛନ୍ତେ ବ୍ରାହ୍ମଣ କହିଲେ, 
ମହାରାଜ. ! ମୋର: ସାମାନୁଏ ଗୋଟିଏ: କଥ ରକ୍ଷା କିରିପାରିଲେ ମୁଁ ତାହ୍ନା 
ପ୍ରକାଶ କରିବି । ଇନ୍ଦ୍ର ତାଙ୍କ କଥାଟି ରକ୍ଷା ¡ କରିବାକୁ ସ୍ତୀକୁତ ହ ହୁଅନ୍ତେ ବ୍ରାହ୍ମଣ 
କହିଲେ- ରାଜନ୍‌ ! ଆପଣଙ୍କର: ଏତେବଡ ସଭାଂ ମଧ୍ଯରେ ଯାହାକୁ ବଡ ପଣ୍ଡିତ 
ବୋଲି ମନୋନୀତ, କରିଅଛନ୍ତି ସେ କିନ୍ତ ପ୍ରକୃତରେ ଉପଯୋଗୀ ନୁହନ୍ତି ! 
ତେଣୁ ମୋର ପ୍ରାର୍ଥନା, ମୋତେ ଆପଣଙ୍କ ସଭାରେ ବଡ଼୍‌ ପଣ୍ତିତ କରିବା 
ହେଉନ୍ତୁ | 

ସପ୍ତପାଖୁଡ଼। ୧୭ 

:ସଭାସୁ ,ପଶ୍ଚିତତମାନେ ଏହାଙ୍କ କଥା ଶୁଣି ଠେ! ଠୋ ହୋଇ 
ହସିଉଠିଲେ ଏବଂ ବଉ ପଣ୍ଡିତ ବ୍ରାହ୍ମଣଙ୍କୁ ନାନା ଧୂକ୍୍‌ଵକାର କରି କହିଲେ- 
ଯା, ଯା, ଦେଖ୍ବାକୁ ଦେହଟି ଅଷ୍ଟବାଙ୍କ, ପୁଣି ରୂପଟା ମଧ୍ଯ ଦେଖୁବାକୁ କୁସିତ, 
ଏ. ପୁଣି ଇନ୍ଦ୍ରଙ୍କ ସଭାରେ ହେବ ବଡ଼ ପଶଵ୍ତିତ ? ଶୀଘ୍ର ଏଠାରୁ ଚାଲିଯାଅ 
ନଚେତ୍‌ ଉଚିତ ଶାସ୍ତି ତୁମ୍ଭ ପ୍ରତି ବିହିତ କରାଯିବ । ବ୍ରାହ୍ମଣ ପଣ୍ଡିତଙ୍କର ଏପରି 
କଟୁଲ୍ତି ବଚନ ଶୁଣିପାରି ପ୍ରଚଣ୍ଡ ରାଗ ଜନ୍ମି ତାଙ୍କର ଚକ୍ଷୁ ଦୁଇଟିରୁ ରକ୍ତଧାର 
ଛୁଟିଲା ପ୍ରାୟ ଜଣାଗଲା | ବ୍ରାହ୍ମଣ ପଣ୍ଡିତଙ୍କୁ ଚାହିଁ କହିଲେ - ରେ ପାଷାଣ୍ଡ 
ଦୁର୍ବ୍ଭ ପଶ୍ଡିତ,ତୁ ମନେ ମନେ ଗର୍ବ କରି ଆଜି ଇନ୍ଦ୍ରସଭା ମଧ୍ୟରେ ମୋତେ 
ଅପମାନିତ କରିବା ଦ୍ଵାରା ମୋର ଏହି ଅଭିଶାପ ଗ୍ରହଣ କରି ମ୍ଜ୍ୟରେ 
ଏକସର୍ପ ରୂପ ଧାରଣ କରି କାଳ କଟାଅ, କିନ୍ଧ ମୋର ଗୋଟିଏ ପ୍ରଶ୍ନର 
ଉତ୍ତର ଯଦି ପ୍ରଦାନ କର, ତେବେ ଶାପରୁ ମୁକ୍ତ ହେବ । 

ବ୍ରାହ୍ମଣ ଏହି କଥାଟି କହିବା ମାତ୍ରେ ପଣ୍ଡିତଙ୍କ ଗୋଡ ଆଡ଼ୁ 
ଉପର ଆଡକୁ ଧୀରେ ଧୀରେ ସର୍ପ ଶରୀର ହୋଇଆସୁଥାଏ । ସଭାସ୍ଥ 
ଅନ୍ୟାନ୍ୟ ପଶ୍ତିତ ଓ ଭଦ୍ରବ୍ୟକ୍ତିମାନେ ଏହା ଦେଖୁ ଆଶ୍ଚର୍ଯ୍ୟରେ ସ୍ତମ୍ଭୀଭୂତ 
ହୋଇ ଅନାଇ ରହିଥାନ୍ତି । ଇନ୍ଦ୍ର ଆସ୍ଥାନ ତ୍ୟାଗ କରି ପଣ୍ଡିତଙ୍କ ଦୋଷ ନିମନ୍ତେ 
ଦ୍ରାହୃଣଙ୍କୁ କ୍ଷମା ପ୍ରାଥନା କରନ୍ତେ ବ୍ବାହଣ କହିଲେ, ମହାରାଜ ! ମୋର ପ୍ରଶ୍ନର 
ଉତ୍ତର ନିର୍ଣ୍ଣୟ କରିଯାରିଲେ ସେ ଶାପମୁକ୍ତ ହୋଇପାରିବେ । ତା ନହେଲେ 
ତାଙ୍କିର କଲାକର୍ମ ନିଶ୍ଚୟ ଭୋଗ କରିବାକୁ ପଡିକ 5 ପଣ୍ତିତ ଏହାଶୁଣି କହିଲେ, 
ମହାଶମ଼' ! ଆପଣଙ୍କ ପ୍ରଶ୍ପତି ପ୍ରକାଶ କରନ୍ତୁ |ମୁଁ ନିୟ୍ଚୟ ଚାର ଉତ୍ତର ଦେଇ 
ଶାପୃରୁ ମୋକ୍ଷ ହେବ ! ୍ରାତୃଣ୍ଡ କହିଲେ- 

ପ୍ରଶ୍ନ: ସ୍ୟନ୍ତିବା ଦୃଶ୍ୟନ୍ତେ ମାତା କତି ବିଧାଚ ଭୂଟଳେ 

ତାନି କାନ୍ନିଚ ନାମାନି କଥୟମାଂ ସୁପ୍ରଣ୍ଡିତ | 

ଅର୍ଥାତ ହେ ପଶ୍ରିତମାନେ ! ପୃଥିବୀରେ ଶାସ୍ତ ପ୍ରମାଣିତ ମା କେତେ 

ପ୍ରକାର୍‌ ୬: କେଉଁମାନକୁଂ ମାଁ ନୋଲି ସମ୍ବୋଧନ କରାଯାଏ ? ଏହି. କଥା 

୧୮ ସପ୍ତପାଖୁଡ଼ା | 
ପ୍ରକାଶ କରି ଚାହୁଁ ଚାହୁଁ ବ୍ରାହ୍ମଣଟି ସେଠାରୁ କେଉଁଆଡେ ଅନ୍ତର୍ବାନ 
ହୋଇଗଲେ । ସମସ୍ତେ ଚାହିଁ ରହିଥିଲେ ସୁଦ୍ଧା ତାର କୌଣସି କଥା ନିର୍ଣ୍ଣୟ 
କରିପାରିଲେ ନାହିଁ । 

ଧୀରେ ଧୀରେ ପଶ୍ତିତଙ୍କ ବେକ ପର୍ଯ୍ୟନ୍ତ ସର୍ପ ଶରୀର 
ହୋଇଆସିଲାଣି, ତେବେସୃଦ୍ଧା ପ୍ରଶ୍ନର ଉତ୍ତର କେହି ଠିକ୍‌ କରିପାରିଲେ ନାହିଁ । 
ପରିଶେଷରେ ପଣ୍ତିତ ସାକ୍ଷାତ୍ଵରେ ଗୋଟିଏ ସର୍ବ ରୂପ ଧାରଣ କରି ସଭାରୁ 
ମର୍୍ଯକୁ ଗମନ କଲେ ଏବଂ ଇନ୍ଦ୍ରାଦି ସକଳ ଦେବତାମାନେ ଆଉ କୌଣସି 
ଉପାୟ ଠିକ୍‌ କରିନପାରି ନିଜ ଭାଗ୍ୟକୁ ଆଦରି ରହିଲେ । ଗୋଟିଏ ନ୍ତ 
ଜଳରେ ଏକ ପ୍ରକାଣ୍ଡ ବଡ ବରଗଛର କୋରଡରେ ସର୍ପଦେହୀ ପଣ୍ଡିତ ସ୍ବର୍ଗରୁ 
ଆସି ବାସ କରି ରହିଲେ । 

ସେହି ଗଛରେ ଗୋଟିଏ ଶଙ୍ଖଚିଲ ବସା କରି ତା'ର ଛୁଆ ପିଲାଙ୍କ 
ସହିତ ମହାସୁଖରେ ଦିନ କଟାଉଥାଏ । ନଭକୂଳର ସେହି ବଟବୃକ୍ଷ ମୂଳ 
ଦେଇ ଗ୍ରାମର ଲୋକମାନେ ଯାତାୟାତ କରନ୍ତି ଏବଂ ଗୋରୁ, ଗାର, ଛେଳି 
ମେଣ୍ଢଟାପ୍ରଭୁତି ଜୀବଜନ୍ତୁମାନେ ଚରି ବୁଲି ନଇତରୁ ପାଣି ପିଇ ସେହି ବୃଟବୃକ୍ଷ 
ମୂଳରେ ଆଶ୍ରୟ ନିଅନ୍ତି । ପଣ୍ଡିତ ଆସି ସେଠାରେ ରହିବା ଦିନଠାରୁ ତାଙ୍କର 
ଆହାର ମୂଚୁର ପରିମାଣରେ ମିଳିଛି । ଏହିପରି ପଣ୍ଡିତେ କେତେଦିନ ସୁଖରେ 
ରହିବାରୁ ରାଜ୍ୟଯାକ ଚହଳ ପଡିଗଲା | ତୃଣ୍ଡବାଇଦ ସହସ୍ର କୋଶ । ନଇକୂଳ 
ବରଗଛରେ ଗୋଟିଏ ବଡ ସାପ ଅଛି ଯେ ଅନେକ ଗୋରୁ ଗାର 
ମଣିଷମାନଙ୍କୁ ଖାଇଗଲାଣି । ଏ କଥା ଶୁଣି ସେ ବାଟରେ ଆଉ କେହି ଯିବା 
ଆସିବା ବା ଗୋରୁ ଗାରଙ୍କର ଦର୍ଶନ ପାଇବା ବଡ କଷ୍ଟକର ହୋଇଗଲା । 

ପଣ୍ଡିତଙ୍କୁ ଏଥର ଅନାହାରରେ ସମୟ କାଟିବାକୁ ପଡିଲା । ଏହିପରି 
କେତେକ ଦିନ ଗତ ହେବାରୁ ପଣ୍ତିତ ମନେ ମନେ ସ୍ଥିର କଲେ ଏଥର ମରିବା 
ଛଡା ଅନ୍ୟ ଉପାୟ ମୋର କିଛି ନାହିଁ । ନିଜ୍ଵ ଭାଗ୍ୟକୁ ଆଦରି ସେଠାରେ 

ସପ୍ତପାଖୁଡ଼ା ec 

ପଡି ରହିଥାନ୍ତି ।ଶଙ୍ଖଚିଲ ପ୍ରତିଦିନ ତା'ର ଛୁଆଗୁଡିକୁ ବସାରେ ଛାଡିଦେଇ 
ଚାଲିଯାଏ ଖାଦ୍ୟ ସଂଗ୍ରହ କରିବା ନିମନ୍ତେ | 

ପଶ୍ଡିତ ଭୋକ ଉପାସରେ ଅନେକ ଦିନ କଟାଇବା ପରେ ଶୁଣିଲେ 
ସେହି ବର ଡାଳରେ ଶଙ୍ଖଚିଲ ଛୁଆଗୁଡିକ ବସା ଭିତରେ କୋଳାହଳ ଶବ୍ଦ 
କରି ଖେଳ ବୁଲ କରୁଅଛନ୍ତି । ଏହା ଦେଖୁ ପଣ୍ଡିତ ସ୍ଥିର କଲେ ଯେ ଏହାଙ୍କୁ 
ଖାଇମୋର ବହୁତ ଦିନର କ୍ଷୁଧା ନିବାରଣ କରିବି । ଏହା ଭାବି ଶଙ୍ଖଚିଲ 
ଛୁଆଗୁଡିକୁ ଖାଇ ତା'ର ସେହି କୋରଡ ଭିତରେ ଆସି ରହିଲେ । 

ସନ୍ଧ୍ୟା ହେବାରୁ ଚିଲ ତାର ଛୁଆମାନଙ୍କ ପାଇଁ ଖାଦ୍ୟ ନେଇ ଫେରିଲା 
ବସାକୁ । ଦେଖଲଲାବେଳକୁ ବସାରେ ତା'ର ଛୁଆଗୁଡିକ ନାହାନ୍ତି ¦ ଅତି 
ବ୍ୟାକୁଳଚିତ୍ତରେ ଚାରିଦିଗ ଖୋଜି ଦେଖବଲା, କୌଣସି ଜାଗାରେ ତା'ର 
ଛୁଆମାନଙ୍କର ସନ୍ଧାନ ପାଇ ପାରିଲାନାହିଁ ।ବଡ ଦୁଃଖ ମନରେ ସେ ବସାରେ 
ରାତ୍ରଟି କଟାଇବାକୁ ଲାଗିଲା । ପରଦିନ ଚିଲ ମନ ଦୁଃଖରେ ଆଉ କୌଣସି 
ଆଡକୁ ନଯାଇ ତା'ର ବସା ମଧ୍ଯରେ ଚୁପ୍‌ ହୋଇ ରହିଥାଏ ଏବଂ ତା'ର 
ପିଲମାନଙ୍କ କଥା ଭାବି ଭାବି ଅନୁତାପ କରୁଥାଏ | ହଠାତ୍‌ ଏହି ସମୟରେ 
ସାପଟି ଯାଇ ଚିଲକୁ ଖାଇବା ପାଇଁ ଉଦ୍ୟତ ହୁଅନ୍ତେ ଚିଲ ସେଠାରୁ ଉଡିଯାଇ 
ଅନ୍ୟ ଏକ ଡାଳରେ ବସି ତା'ର ଶାବକଗୁଡିକୁ ହରାଇଥ୍‌ବା ବିଷୟ ମନେ 
ମନେ ସମାଲୋଚନା କଲା । ଏଥର ତାର ଆଉ ପିଲାମାନଙ୍କ କଥା 
ବୁଝିବାରେ ସନ୍ଦେହ ରହିଲା ନାହିଁ ! ସେ ଠିକ୍‌ ଜାଣିପାରିଲା ଯେ, ଏହି ସାପ 
ମୋର ଶାବକଗୁଡିକୁ ନିଶ୍ଚୟ ଭକ୍ଷଣ କରିଛି । ଏହା ଭାବି ଉକ୍ତ ବୃକ୍ଷରେ ଦୁଃଖୁତ 
ମନରେ ନୀରବ ହୋଇ ବସିଂରହିଥାଏ । 

ସୌଦାଗର ପୁଅ ପକ୍ଷୀରାଜ ଉପରେ ଉଡି ଯାଉ ଯାଉ ସେହି ବଟବୃକ୍ଷ 
ମୂଳରେ ଟିକିଏ ବିଶ୍ରାମ ନେବ ଭାବି ସେଠାରେ ଉପସ୍ଥିତ ହୁଅନ୍ତେ ଚିଲ 
ସୌଦାଗର ପୂଅକୁ ଦେଖୁ କହିଲା- 

୨୦ ସସ୍ତପାଖୁଡ଼! : 
ପଥୂକ"! ତୁମ୍ଭେ ଯେତେଶୀର୍ର ପାର ଏଠାରୁ ପଳାୟନ କର । 
ତାଂନହେଲେ ତୁମ୍ଭେ ଜୀବନ ପାଇବା ଅସମ୍ଭବ: ସୌଦାଗର ପୁଅ ଏହାର 
କାରଣ ପୁଚୁନ୍ତେ ଚିଲ କହିଲା-ପଥୂକ ! ମୁଁ ବହୁକାଳରୁ ଏ ବୃକ୍ଷରେ ବାସ 
କରି ଆସୁଥୁଲି । ଗୋଟିଏ ସର୍ଗ କାହୁଁ .ଆସି ଏଠାରେ ବାସ କରି ଅନେକ 
ମନୁଷ୍ୟ ଓ ପଶୁ ଜନ୍ତୁମାନଙ୍କୁ ଭକ୍ଷଣ କରି ଶେଷରେ ମୋର ଶାବକଗୁଡିକୁ 
ଭକ୍ଷଣ କରିଥୁବାରୁ ମୁଁ ମୋ ପିଲାମାନଙ୍କ ବିଚ୍ଛେଦ ଦୁଃଖରେ ଏ ସ୍ଥାନ 
ପରିତ୍ୟାଗ କରିବାକୁ ମନସ୍ଥ କରିଅଛି । ଆପଣ ଶୀଘ୍ର ଏଠାରୁ ଚାଲିଯାଆନ୍ତୁ 
ତା ନହେଲେ ପ୍ରାଣ ପାଇବା ଅସମ୍ଭବ ହେବ ¦ ସୌଦାଗର ପୁଅ ତାହା ଶୁଣି 
କହିଲା ହେ ପକ୍ଷି ! ତୁମ୍ଭେ ଏଥୁନିମିତ୍ତ ମନରେ ଭୟ କରୁଛ | ଭଗବାନଙ୍କ 
ସଂସାରରେ ସକଳପ୍ରକାର ଜୀବଜନ୍ତୁ ଜନ୍ମ ହୋଇ କଦାପି ସବୁକାଳ ବା ସବୁ 
ସମୟରେ ବଞ୍ଚ ରହିପାରେ ନାହିଁ । ଜନ୍ମ ଓ ମରଣ ସଂସାରରେ ଦିନ ଓ ରାତି 
ପରି ସମାଗମ କରୁ ଅଛି । ଏହ। ସେହି ପରମେଶ୍ବରଙ୍କ ଦତ୍ତ ଦ୍ରବ୍ୟ । 
ଭଗବାନଙ୍କ ନିକଟରେ ମୋର ଏତିକି ପ୍ରାର୍ଥନା ଯଦି ତାଙ୍କର ସୃଷ୍ଠି ଏହି ସର୍ପ 
ମୋତେ ଭକ୍ଷଣ କରି ତା'ର ଆମ୍ମା ଶାନ୍ତ କରିପାରେ ତାହାହେଲେ ମୁଁ ଅତି 
ସୁଖୀ ହୋଇପାରିବି । ତୁମ୍ଭେ କଦାପି ସେଥୁପାଇଁ ଦୁଃଖୁତ ହୁଅନାହିଁ । 
ଏହି ସମୟରେ ସର୍ପ ରୂପଧାରୀ ପଶ୍ଡିତସୁ ସୁ ଗର୍ଜନ କରି ସୌଦଗର 
ପୁଅ ଆଡକୁ ତୀବ୍ର ଗତିରେ ତା'ର ପ୍ରକାଣ୍ଡ ମୁଖକୁ ବିସ୍ତାର କରି ଧୀଇଁ ଆସିଲା । 
'ସୌଦାଗର ପୁଅ-ସର୍ପର ଆଗମନ୍‌ ଦେଖ୍‌ ମନେମନେ ଏକ' ଉତ୍ମାୟ ସ୍ଥିର 
କରି ରଖୁଲେ  ସର୍ପଟି ସୌବାଗରି ପୁଅ ନିକଟରେ ପହୁଞ୍ଚବା ମାତ୍ରେ 
ସୌଦାଗର ପୁଅ କହିଲେ-ସେ ସର୍ପରାଙ୍ଚ † ତୁମ୍ପେ ମୋ ନିକଟକୁ ଅ ଆସିବାର 
କାରଣ କଂ ଣ ? ସର୍ପ କହିଲା-ପଥୂକ: ମୁଁ ଅନ୍ନେକ ଦିନରୁ ଖାଦ୍ୟାଭାବ ହେତୁ 
ବଡ ଦୁଃଖ. ସହ୍ୟ କରିଛି ।' ଆଜି ତୁମକୁ ଖାଇଁ ମୋର କ୍ଷୁଧା ମେଣ୍ଟାଇବା 
ନିମିତ୍ତ ଏଠାକୁ ଆସ୍ବିଅଛି। ସୌଦାଗର ପୁଅ ଜହିଲା, ଛେ ଅହିରାଇ ! ତୁମ୍ଭେ 
ମୋର. ଗୋଟିଏସାମାନ୍ୟ ଯ଼ଶ୍ରର ଉତ୍ତର.6ିଦଇି 6ମୋତେ.ଖାରୁ ତୁମ୍ଭ ଆତା: 

ସସ୍ତପାଖୁଡ଼ୀ ୨୧ 
ଶାନ୍ତି କରିପାର ସେଥୁପାଇଁ ମୁଁ ଚିଳେମାତ୍ର କୁଣ୍ଢିତ୍ନୁହେଁ । ଅହିରାଜ ସ୍ବୀକାର 
କରନ୍ତେ ସୌଦାଗର ପୁଅକହିଞତଲ ତୁମ୍ଭେ ସାମାନ୍ୟ ନିରୀହ ପକ୍ଷୀ ଶାନକଗୁଡିକୁ 
ଭକ୍ଷଣ କରିବାର ଉଦ୍ଦେଶ୍ୟ କ”ଣ ? ତାହା ମୋତେଂବୃଝାଇ କୁହ | 

ସର୍ପଦେହୀ ପଶ୍ଚିତ୍ ସୌଦାଗର ପୁଅର ଏ ସମସ୍ତ କଥା ଶ୍ରବଣ କରି 
ତା ମନରେ ସନ୍ଦେହ ହେବାରୁ ସେ ମନେ ମନେ ଭାବିଲା ଏ ଗୋଟିଏ ସାମାନ୍ୟ 
ବ୍ୟକ୍ତି ନୁହେ । ଏହାଦ୍ଵାରା ମୋର ହୁଏତ କାର୍ଯ୍ୟ ସଫଳ ହେବାର ଆଶୀ । 
ଏହା ଭାବି ସର୍ପ ତା'ର ପୂର୍ବ ବୃତ୍ତାନ୍ତ ସମସ୍ତ ଗୋଟି ଗୋଟି କରି ସୌଦାଗର 
ପୁଅକୁ କହନ୍ତେ ସୌଦାଗର ପୁଅ କହିଲା, ହେ ସର୍ପଦେହି ପଣ୍ତିତ ! ତୁମେ 
ମୋର ଗୋଟିଏ କଥା ରକ୍ଷା: କରିବ ? ପଣ୍ଡିତ ସେଥ୍‌ରେ ରାଜି ହେବାରୁ 
ସୌଦାଗର ପୁଅ କହିଲେ- ତୁମ୍ଭେ ଆଜିଠାରୁ କୌଣସି ଜୀବହତ୍ୟା ନକରି 
ଏହିଠାରେ ଆଉ ଅଛଦିନ ଦୁଃଖ ସହ୍ୟ କରି ରହିଥାଅ । ମୁଁ ତୁମ୍ଭ ପ୍ରଶ୍ନର ଯଥୀର୍ଥ 
ଉତ୍ତର ପ୍ରବାନରେ ତୁମ୍ଭଙ୍କୁ ତୁମ୍ଭର ପୂର୍ବ ରୂପ ଲାଭ କରାଇପାରିବି ।' ଏହା 
କହି ଅହିରାଜ ନିକଟରୁ ବିଦାୟ ଗ୍ରହଣ କରି ପ୍ରଶ୍ନର ଉତ୍ତର ନିମିତ୍ତ ପୁଣି 
ପକ୍ଷୀରାଜ ଆରୋହଣ କଲେ । 

ଭ୍ରମର ତୃତୀୟ ପାଖୁଡାର ପ୍ରଶ୍ନ ଶୁଣି ଉତ୍ତର ଦେବାକୁ ଅକ୍ଷମ ନହୋଇ 
କହିଲେ, ଶୁଣ ତାର ଉତ୍ତର- 

ଜନନୀ -ଗୁରୁପତ୍ନୀ ବ ଛ୍ରାହ୍ନଣୀ ଗଜପତ୍ନୀକଃ: 

ଗାଉ ଧାତ୍ରୀ ବ ଧରଣୀଂ ସଙ୍ତୈତେ ମାତର ସ୍ମ 4 

ଅର୍ଥାତ ନିଜରୁ ଜନ୍ମ କରିଥବା ମା, ଗୁରୁଙ୍କର ପତ୍ନୀ, ରାହୁଣଙ୍କର 
ସ୍ତ୍ରୀ ରାଜାଙ୍କର ସ୍ତ୍ରୀ ଗୋମାତା, ଧାରୁ ମା ଏବଂ ଗୃଥୁବୀ ଏ: ସୀଜଜଣଙ୍କୁ 
ଶାସ୍ତ ପ୍ରମାଣରେ ମାଁ ବୋଲି ସମ୍ବୋଧନ କରାଯାଏ 1 ତୃତ଼ୀୟ ପାଖୁଡା ତା: 
ପ୍ରଶ୍ଵର ଯଥାର୍ଥ ଉତ୍ତର ପୀଇ ପ୍ରାରିବାରୁ ଚତୁର୍ଥ ପାଖୁଡା ପୁଣି କହି ବସିଲା । 

୨9୨ ସସ୍ତପାଖୁଡ଼ା 
ଚଡୁର୍ଥ ପାଖୁଡା 
ବଗ ରାକା କଥା 


ସୌଦାଗର ପୁଅ ତୃତୀୟ ପ୍ରଶ୍ନ ନେଇ ପକ୍ଷୀରାଜ ଆରୋହଣ କରି 
ଆକାଶମାର୍ଗରେ ଉଡି ଚାଲିଥାନ୍ତି । ଘ୍ରୋଡ଼ା ପବଙ୍ ବେଗରେ ଗତି କରିବାକୁ 
ଲାଗିଥାଏ । ଦୈବାତ୍ଵ ଏକ ଜଙ୍ଗଲର ଉପରି ଭାଗରେ ଘୋଡା ଉଡ଼ି ଉଡ଼ି 
ଯାଉ ଯାଉ ଗୋଟିଏ ପ୍ରକଣ୍ଡ ଉଚ୍ଚତମ ନଅରକୁ ଝୁଣ୍ଟି ପଡିବାରୁ ଘୋଡ଼ାଟି 
ଧୀରେ ଧୀରେ ତଳକୁ ଖସିଗଲା । ସୌଦାଗର ପୁଅ ଏହା ଦେଖୁ ବଡ 
ଆଶ୍ଚର୍ଯ୍ୟାନ୍ଧିତ ହୋଇ ମନେ ମନେ ଭାବିଲେ, ପୃଥିବୀରେ ଏଡେ ଉଚ୍ଚତମ 
ନଅର ଥୁବା କଁଥା ଭାବୁ ଭାବୁ ଘୋଡ଼ାଟି ଧୀରେ ଧୀରେ ଆସି ସେଇ ନଅର 
ସିଂହ ଦରଜା ନିକଟରେ ଉପସ୍ଥିତ ହେଲା । 

ସୌଦାଗର ପୁଅ ଘୋଡାରୁ ଓହ୍ଲାଇ ନଅରଟିକୁ ଭଲ କରି ପରିଦର୍ଶନ 
କରିବା ନିମିତ୍ତ ଇଚ୍ୁା। କରି ଦେଖୁଲେ ଅତି ସୁନ୍ଦର କାରୁକାର୍ଯ୍ୟପୂର୍ଣ୍ଣ ହୀରା 
ନୀଳାର ପ୍ରସ୍ତୁତି ଏକ ପ୍ରକାଣ୍ଡ ଉଚ୍ଚ ନଅର ପୁଣି ତା'ର ଚୂଳଟି ଆକାଶକୁ ସ୍ପର୍ଶ 
କରୁଥୁବା ପରି ଜଣାପଡ଼ୁଛି । ସୌଦାଗର ପୁଅ ସେହି ନଅରର ଚତୁୂର୍ଦିଗ 
ବୁଲି ଦେଖୁ୍‌ଲେ ନଅରର ଚାରିପାଖ ପାଚିର ଘେରାଉ ! ବାହାରକୁ ଯିବା 
ନିମିତ୍ତ କୌଣସି ସ୍ଥାନରେ ରାସ୍ତା ନାହିଁ । ସୌଦାଗର ପୁଅ ଏ ସମସ୍ତ ବିଷୟ 
ଦେଖୁ ମନେ ମନେ ଭାବୁଥାନ୍ତି ଏ ବୋଧହୁଏ କୁହୁକ ରାଇଜ ହେବ ନା କଂଣ ? 

ସୌଦାଗର ପୁଅ ଏ ସମସ୍ତ ଘଟଣାର କିଛି ତଦନ୍ତ ନପାଇ ବଡ ବିସ୍ମିତ 
ଭାବରେ ଦେଖୁଁ ଦେଖୁଁ ହଠାତ୍‌ ତାଙ୍କର ଦୃଷ୍ଟିପାତ ହେଲା ସେହି ନଅରର 
ସଦର ଦରଜା ଉପରେ । ସୌଦାଗର ପୁଅ ଧୀରେ ଧୀରେ ଉକ୍ତ ଦରଜାଟିକୁ 
ଅତିକ୍ରମ କରି ଭିତରକୁ ପ୍ରବେଶ କରି ଦେଖୁଲେ ଅତି ଚମତ୍କାର କାରୁକାର୍ଯ୍ୟ 
ପୂର୍ଣ୍ଣ ନଅର 1 ମନେ ହୁଏ ସତେ କି ଇନ୍ଦ୍ର ଭୁବନ । ସେଠାରେ କିନ୍ତୁ ମନୁଷ୍ୟର 
ଚିହ୍ନ ବର୍ଣ୍ଣ ନାହିଁ । ନଅରଟିର ଭିତରେ ଅନେକ କୋଠରୀ ଅଛି ଯାହାର କି 

ସସ୍ତପାଖୁଡ଼ା ୨୩ 
କଳନା କରିହେବନାହିଁ । ଉକ୍ତ କୋଠରୀଗୁଡିକରେ ନାନା ପ୍ରକାର ବଣ୍ୟଳଜନ୍ତୁ 
ପୂର୍ଣ୍ଣ ଏବଂ ସମସ୍ତ କୋଠରୀର ଦରଜାଗୁଡିକ ଲୌହ ଶିକୁଳି ଦ୍ଵାରା ବନ୍ଦ 
ରହିଅଛି । 

ଏହା ଦେଖ୍‌ ତାକୁ ଭେଳିକି ଲାଗିଲା ପ୍ରାୟ ଜଣାଯାଉଥାଏ । ଏହିପରି 
ପ୍ରତ୍ୟେକ କୋଠରୀ ପରିଦର୍ଶନ କରିବା ପରେ ହଠାତ୍‌ ତାଙ୍କର କର୍ଣ୍ଣରେ ପଡିଲା 
ଗୋଟିଏ ରମଣୀର ଆର୍ଁନାଦ । ସେ ଆର୍ଉଁନାଦ ଅନୁସରଣ କରିବାକୁ ଯାଇ 
ଦେଖୁଲେ ସୁବର୍ଣ୍ଣ ନିର୍ମିତ ସିଂହାସନ ଉପରେ ପୀଟ୍ପୀତାମ୍ବରୀର ଚାନ୍ଦୁଆ, 
ପୁଣି ହୀରା ନୀଳାର ଝାଲର ଦିଆ ଦଣ୍ଡଛତ୍ର ତଳେ ରାଜପୋଷାକ ପହରଣ 
ଦ୍ଵାରା ଅବସ୍ଥାନ କରିଅଛନ୍ତି ଏକ ବଗପକ୍ଷୀ ଏବଂ ସେହି ସିଂହାସନ ତଳକୁ 
ହସ୍ତପଦ ବନ୍ଧନଯୁକ୍ତ ହୋଇ ପଡି ରହିଛନ୍ତି ଏକ ଅପୂର୍ବ ସୁନ୍ଦରୀ କନ୍ୟା । 

କନ୍ୟାଟି ସୌଦଗର ପୁଅକୁ ଦେଖ୍‌ କାତର କଣ୍ଠରେ କହିଲା, ହେ 
ଯୁବକ ! ମୋତେ ଏ ରାକ୍ଷସ କବଳରୁ ରକ୍ଷା କରନ୍ତୁ ।ଏ ରାକ୍ଷସ ଅନେକ 
ଅନେକ ରାଜ୍ୟରୁ ଅତି ସୁନ୍ଦରୀ କନ୍ୟାମାନଙ୍କୁ ବିବାହ କରିବା ଉଦ୍ଦେଶ୍ୟରେ 
ରାତ୍ରିରେ ନିଦ୍ରିତ ଅବସ୍ତା ସମୟରେ ଚୋରାଇ ନେଇଆସେ, କିନ୍ତ କନ୍ୟାମାନେ 
ଅସୁର କଥାରେ ରାଜି ନହେବାରୁ ସେ ତାଙ୍କର ସତୀତ୍ଵ ନଷ୍ଟ ନକରି ମନ୍ତ୍ର 
ବଳରେ ସେମାନଙ୍କୁ ଜଙ୍ଗଲର ପଶୁ ଜନ୍ତୁ ପରି କୋଠରୀମାନଙ୍କରେ ବନ୍ଧନ 
କରି ରଖ୍ଥାଏ ! ବାହାରେ କେତେକ ଜୀବଜନ୍ତୁ ଲୋକମାନଙ୍କୁ ଦେଖାଇ 
ଭୁଲାଇବା ନିମନ୍ତେ ରଖ୍ଥାଏ | ରାକ୍ଷସଟି ଦିନରେ ଗୋଟିଏ ବଗ ରୂପ ଧୀରଣ 
କରି ରାଜସିଂହାସନ ଆରୋହଣରେ ବନ୍ଧନରେ ଥିବା ପ୍ରାଣୀମାନଙ୍କୁ ନେଇ 
ତାର ରାଜୁତି କରେ | ରାତ୍ରି ହେଲେ ସେ ତା'ର ନିଜ ରୂପ ଧାରଣ କରି 
ତା'ର ମନସ୍କାମନା ପୂରଣ ଉଦ୍ଦେଶ୍ୟରେ ଗମନ କରେ । ଏହା ଶୁଣି 
ସୌଦାଗର ପୁଅ ମନେ ମନେ ବଡ଼ ସାହସ ବାନ୍ଧି ସିଂହାସନ ଉପରେ ବସିଥୁବା 
ବଗ ରାଜାକୁ ପ୍ରଣାମ କରି କହିଲେ, ମହାରାଜ ! ଆପଣ ଏ କନ୍ୟାକୁ କାହିଁକି 
ଏଠାରେ ଏପରି କଷ୍ଟ ଦେଉଅଛନ୍ତି ? 

୨୪ ସ୍ତପାଖୁଡ଼ା 

ବ୍ଧ କହିଲା-ଯୁଦ୍ଧକ ର ତୁମ୍ଭେଂଏ ସ୍ଥାନକୁ ଆସିବାଜଉ଼ଅଡିପ୍ରାୟଂରତୀଣ୍ଡ 
ଓ: କିପରି ଆସିଲା ? ଏଠାକୁ €କୀଣସି ପୁରୁଷ୍ଠ ବ୍ୟଲ୍ତି ଆସ୍ବିଝି ନିଷେଧ । 
ସୌଦାଗର ପୁଅ ସେଠାରେ କିପରି ତାବରେ ପହଞ୍ଚିଲେ ତାହା ସମସ୍ତ ଗୋଟି 
ଗୋଟି କହିସାରି କହିଲେ-ମହାରାକ।!-ଆପଣ ଏ କନ୍ୟାକୁ ବନ୍ଧରୁ. ମୁକ୍ତ 
କରି ଦିଅନ୍ତୁ, ମୁଁ ଏହାଙ୍କ କଷ୍ଟଟବେଖୁ ଧୈର୍ଯ୍ୟ ଧରି ରହିଯାରୁନାହିଁ। ଆପଣ 
ଏହାଙ୍କୁ ମୁକ୍ତ କରି ଏହୀହ୍ଚିଶ ନଷ୍ଟ ମୋଡରେ ଭଗ "କରି ବାକୁ" ବିବାହ 
କରିପାରିଲେ, ମୁଁ ତାହା ଅତି ଆଦରୀର ସହିତ ଗ୍ରହଣ କରିବା ନିମନ୍ତେ ପ୍ରସ୍ତୃତ 
ଅଛି କିନ୍ତୁ ମୋର ଆପଣଙ୍କ ¦ ନ୍ଦିକଟରେ ଏତିକି ମାତ୍ର ୍ରାର୍ଥନା,.ଆପଣ ଏ 
ନିରୀହ ସୁକୋମଳ ହୃଦୟୀ ବାଳିକା ପ୍ରତି ଏପରି କଠୋର ଦଣ୍ଡ ବିହିତ କରନ୍ତୁ 
ନାହିଁ। ` 

ବ୍ଗରାଜା ଏହା ଶୁଣି କହିଲେ- କୁମାର ମୁଁ ¦! ତୁମ୍ଭର୍‌ ଦୟାପରବେଶ 
ହୃଦୟ ଥ୍ବାର ଜାଣିପାରି ବଡ଼ ସନ୍ତୁଷ୍ଟ ହେଲି । ତୁମ୍ଭ ପ୍ରତି ମୋର କିଞ୍ଚତ 
ଦୟା ହେବାରୁ ମୁଁ ତୁମ୍ଭଙ୍କୁ ଉଚିତ ଶାସ୍ତି ପ୍ରଦାନ କରି ଏ କନ୍ୟାକୁ ମୁକ୍ତ 
କରିପାରିବି ସତ, ତୁମ୍ଭେ ଯଦି ମୋର ସାମାନ୍ୟ ଗୋଟିଏ ପ୍ରଶ୍ନର ଉତ୍ତର 
ନିର୍ଣ୍ଣୟ କରିନପାର ତାହେଲେ ମୁଚ୍ତି ନାହିଁ । ସୌଦାଗର ପୁଅ କହିଲେ- 
ମହାରାଜ ! ମୁଁ ଆପଣଙ୍କ ପ୍ରଶ୍ନର ଉତ୍ତର ଦେବାକୁ ପ୍ରସ୍ତୃତ ଅଛି, କିନ୍ତୁ 
ସେଥ୍ପାଇଁ ଆପଣ ମୋତେ କିଛିଦିନ ସମୟ ଦେବାକୁ ହେବ । ମୁଁ ଏହାର 
ଉତ୍ତର ନିଶ୍ଚୟ ପ୍ରଦାନ କରିପାରିବି ! ରାକ୍ଷସ ଏଥୂରେ ରାଜି ହୋଇ କହିଲା- 
ତାହାହେଲେ ଉତ୍ତର ନପାଇବା ପର୍ଯ୍ୟନ୍ତ ଏ କନ୍ୟାକୁ ମୁଁ ମୁକ୍ତ କରିପାରିବି 
ନାହିଁ । 
ତେବେ ଶୁଣ ମୋର ପ୍ରଶ୍ନ - 

ଜନନୀ ହୋଇଣ ପୂଣି ଏପରି କା ପ୍ରାଣ । 

ପ୍ରସବି ଭକ୍ଷଣ କରେ ଆପଣା ସନ୍ତାନ | 

ଶୌହାଗର ପୁଅ ବନ୍ଧ ଚିନ୍ତିତ ହୋଇ ମନେ ମନେ.ଭ୍ତାଦୃଥାନ୍ତି କଣ 
କରିବି । ପ୍ରତ୍ୟକ ଜାଗାରୁ ଏପରି: ଚାରୋଟି ପାଇଲିଣି କିଛ 3 ପର୍ଯ୍ୟନ୍ତ 
ଗୋଟିଏ ପ୍ରଶ୍ଣର ଉତ୍ତରସୁଦ୍ଧା: ଠକ୍‌ କରି ପାରିଲି ନାହିଁ କଷା ହେଉ, ଏହିସବୁ 
ପ୍ରଶ୍ନର ଉତ୍ତର ନିଶ୍ଚୟ ମୋତେ ନିର୍ଣ୍ଣୟ କରିବାକୁ ହେବ । ଏହା ଭାବି କହିଲେ 
ମହାରାଜ ! ଵର୍ଭମାନ ମୁଁ ବିଦାୟ ନେଉଛି । ଆପଣଙ୍କର ଏ ପ୍ରଶ୍ନର ଉତ୍ତର 
ଧରି ପୁଣି ଆଅଣଙ୍କ ସହିତ ସାକ୍ଷାତ କରିବି । ବଗ ରାଜାଙ୍କୁ ଅତୀଵ ଭକ୍ତିରେ 
ପ୍ରଣାମ କରି ସ୍ବୋଦ୍ଵାଗର ପୁଅ ପୁଣି ତାଙ୍କର ପକ୍ଷୀରାଜରେ ଚଢି ଆକାଶ 
ମାର୍ଗରେ ଯାତ୍ରା କଲେ । 

ପୁଲ କହିଲା ଭ୍ରମର ! କହିପାରିବ ଏହାର ଉତ୍ତର ତୁମେ ? ପ୍ରକୃତ 
ଉତ୍ତର ପ୍ରଦାନ ପାଇଁ ତୁମ୍ଭେ ଯଦି ଅକ୍ଷମ ହୁଅ,ତାହାହେଲେ ତୁମ୍ଭର ମୋ ସହିତ 
ମିଳନ ଅସମ୍ଭବ । ଭ୍ରମର କହିଲେ, ଫୁଲ ! ତୁମ୍ଭର ଏ ସମସ୍ତ ପ୍ରଶ୍ବଗୁଡିକ 
ଶୁଣିସାରି ଅନୁମାନ କରେ ସ୍ତ୍ରୀ କ୍ଷଣକେ ପୁରୁଷଙ୍କୁ ପରାସ୍ତ କରିପାରେ । କାରଣ 
ତା'ର ସେହି ସୁମଧୁର ଯୌବନ ପରଶଲାଗି । ସେଥ୍ପାଇଁ ମୁଁ ଆଜି ତୁମ୍ଭର 
ଏପରି ଜଟିଳ ପ୍ରଶ୍ନଗୁଡିକର ଉତ୍ତର ସମାଧାନ ପାଇଁ ପ୍ରସ୍ତୁତ ହୋଇଅଛି । 
ତେବେ ଶୁଣ ଏହାର ଉତ୍ତର- 

ନଦ, ନଦୀ, ପୁତ୍ର କନ୍ୟା ମିଶନ୍ତି ସାଗରେ 

ସାଗର ପ୍ରସବ କରି ପୁଣି ରଖଇ ଗର୍ଭରେ । 

ଚତୁର୍ଥ ପାଖୁଡା ତାର ପ୍ରଶ୍ନର ଯଥାର୍ଥ ଉତ୍ତର ପାଇବାରୁ ପଞ୍ଚମ 
ପାଖୁଡା ପୁଣି କହି ବସିଲା । 

© 
ପଞ୍ଚମ ପାଖୁଡା 
ଗରିବ ବାଙ୍ଗୁଣ କଥା 

ଗୋଟିଏ ରାଜ୍ୟରେ ଜଣେ ଗରିବ ବ୍ରାହ୍ମଣ ବାସ କରୁଥା'ନ୍ତି । ସେ 

ପ୍ରତିଦିନ ଭିକ୍ଷା କରି ତାଙ୍କର କୁଟୁମ୍ବ ପ୍ରତିପାଳନ କରନ୍ତି । ଦିନକୁ ଦିନ କୁଟୁମ୍ବ 

ବଢ଼ି ଚାଲିଥାନ୍ତି, କିନ୍ତୁ ବ୍ରାହ୍ମଣ ଭିକ୍ଷା ଦ୍ଧାରୀ ଯାହା କି ଆୟ କରନ୍ତି, ସେତିକିରେ 
ତାଙ୍କର ସାତପ୍ରାଣୀ କୁଟୁମ୍ବ ପ୍ରତିପୋଷଣ କରିପାରନ୍ତି ନାହିଁ । ସେହି ରାଜ୍ୟର 
ରାଜା ଭାରି ଧୀାର୍ମିକ । ପ୍ରତ୍ରିଦିନ ରୀଜାଙ୍କ ଦୁଆରୁ ହଜାର ହଜାର ଦୁଃଖୀ 
ଦରିଦ୍ରମାନେ ଭିକ୍ଷା ନେଇ ତାଙ୍କର କୁଟୁମ୍ବ ପ୍ରତିପାଳନ କରନ୍ତି, କିନ୍ତ ଯାହା 
ଭାଗ୍ୟରେ ଲେଖା ତାକୁ ବା କିଏ ଖଣ୍ଡନ କରିପାରିବ । 

ବ୍ରାହ୍ମଣ ଦିନକୁ ଦିନ ଭିକ୍ଷାହୀନ ହୋଇ କିପରି ତାର ସ୍ଵକୁଟୁମ୍ବ ଜୀବନ 
ଦାରଣ କରିବେ, ସେଥୁୂନିମିଉ ସର୍ବଦା ଚିନ୍ତାମଗ୍ଧ ହେବାକୁ ଲାଗିଲେ | ପୁଣି 
କୁଟୁମ୍ବଗୁଡିକ ତିନିଦିନ ହେଲା ଅନାହାରରେ କଟାଇସାରିଲେଣି । ପିଲା 
ଛୁଆଗୁଡିକ ଭୋକ ଉପାସରେ ଢ୍ଵାଳା ସହ୍ୟକରି ପାରି ବ୍ରାହ୍ମଣୀଙ୍କୁ କୈ ଭୈ 
କରି ଖାଇ ଯାଉଛନ୍ତି । କୁଟୁମ୍ବମୁଡ଼ିକର ଏପରି ଅବସ୍ଥା ଦେଖୁ ବ୍ରାହ୍ମଣ ଆଉ 
ଧୈର୍ଯ୍ୟ ଧରି ନପାରି ବାହାରିଲେ ଭିକ୍ଷା ଉଦ୍ଦେଶ୍ୟରେ । ଭାଗ୍ୟକୁ କୌଣସି 
ଜାଗାରୁ ଭିକ୍ଷା ନପାଇ ବଡ ଦୁଃଖୁତ ମନରେ ଗୃହକୁ ଫେରିବା ସମୟରେ 
ବାଟରେ ଭାବି ଭାବି ଆସୁଛନ୍ତି ଆଜି ମୁଁ କି ପ୍ରବୋଧନା ଦେଇ ମୋର 
କ୍ଷୁଧାଉଁ ପିଲାମାନଙ୍କୁ ଓ ବ୍ରାହ୍ମଣୀର ପ୍ରାଣକୁ ସାନ୍ତନା ପ୍ରଦାନ କରିବି । ଏହା 
ଅପେକ୍ଷା ଏ ପୋଡାମୁଖ ଆଉ ସେମାନଙ୍କୁ ନ ଦେଖାଇ ମୋର ଜୀବନ ତ୍ୟାଗ 
କରିବା ଶ୍ରେୟସ୍କର ! ଏହା ଭାବି ପଥ ଅତିକ୍ରମ କରିବାକୁ ଲାଗିଥାନ୍ତି । 

ଏଣେତ ଅନାହାରରେ କଷ୍ଟ, ଭିକ୍ଷା ନିମିତ୍ତ ପଥଶ୍ରାନ୍ତ, ପୂଣି 
ପିଲାମାନଙ୍କର ଏ ଦାରୁଣ ଯନ୍ତ୍ରଣା ସହ୍ୟ କରିନପାରି ବ୍ରାହ୍ମଣ ଆସୁ ଆସୁ 
ବାଟରେ ଏକ ବଟ ବୃକ୍ଷ ଦେଖୁ ସେହି ବଟ ବୃକ୍ଷରେ କାନ୍ଧରେ ଅବା ଗାମୁଛାକୁ 
ବାନ୍ଧି ଫାସି ଦେବା ନିମନ୍ତେ ସ୍ଥିର କରି ବଟ ବୃକ୍ଷର ଡାଳରେ ଗାମୁଛାଟିକୁ 
ବାନ୍ଧିବାକୁ ଲାଗିଲେ । ଭଶ୍ଵରଙ୍କ ଏହି ଜଗତ ବଡ ବିଚିତ୍ର ରହସ୍ୟପୂର୍ଣ୍ଣ । ମନୁଷ୍ୟ 
ତାହା ବ୍ୟତୀତ କୌଣସି କାର୍ଯ୍ୟ ସାଧନ କରିପାରେ ନାହିଁ । ନିୟତିର ରୀତି 
ଅନୁଯାୟୀ ମାନବ ଏହି ମାୟା ସଂସାରରେ ଯାବତୀୟ କୃକର୍ମରେ ସର୍ବଦା 
ରତ ଥାଏ । ଭନ୍ତକୁ ପରୀକ୍ଷା କରିବା ନିମିତ୍ତ ଭଗବାନଙ୍କର ନିଷ୍କର ହୃଦୟର 

ତିଳେମାତ୍ର ଦୟା ନାହିଁ । ସେ କେତେବେଳେ କାହାକୁ କେଉଁ କ୍ଷେତ୍ରର ସ୍ଥାନ 
ଦିଅନ୍ତି, ତାହା ବୁଝିବା କାହାରି ମଧ୍ଯ ଶକ୍ତି ନାହିଁ । ଧନ୍ୟ ସେ ଲୀଳାମୟଙ୍କର 
ଅନନ୍ତ ମାୟା । 

ହଠାତ ଏହି ସମୟରେ ଏକ ସନ୍ନ୍ୟାସୀ ସେହି ପଥଦେଇ ଚାଲି ଯାଉଁ 
ଯାଉଁ ଦେଖୁଲେ, ବ୍ରାହ୍ମଣ ତା'ର ଗାମୁଛାଟିକୁ ବର ଡାଳରେ ବାନ୍ଧୁଛି । ସନ୍ୟାସୀ 
ଏହାର କାରଣ ପୁଚୁନ୍ତେ ବାହୁଣ ତା ଜୀବନ ତ୍ୟାଗ କରିବା କଥାଗୁଡିକ ବର୍ଣ୍ଣନା 
କରିବାରୁ ସନ୍ୟାସୀ କହିଲେ - ବ୍ରାହ୍ମଣ ! ଆତ୍ମହତ୍ୟାର ପରିଣାମ କ”ଣ ହୁଏ 
ଜାଣ ? ତୃମ୍ଭେ ବର୍ଭମାନ ଜୀବନ ଧାରଣ କରି ଯାହା କିଛି କଷ୍ଟ ଉପଭୋଗ 
କରିଛ ଆମ୍ହତ୍ୟୀ ଦ୍ଵାରା ଏହାର ଶହେଗୁଣ କଷ୍ଟ ଭୋଗ କରିବାକୁ ପଡିବ । 
ତୁମ୍ଭେ ତଳକୁ ଓହ୍ଲାଇ ଆସ, ମୁଁ ତୁମ୍ଭଙ୍କୁ ଦୁଃଖରୁ ମୁକ୍ତ କରାଇ ସୁଖର ପଥ 
ଦର୍ଶାଇଦେବି । ଏହା ଶୁଣି ବ୍ରାହ୍ମଣ ତଳକୁ ଓହ୍ଲାଇ ଆସିଲେ ଏବଂ ସନ୍ନ୍ୟାସୀ 
ତାଙ୍କର ହସ୍ତରେଖା ଦେଖ୍‌ ବିଚାର କରିବାକୁ ଲାଗିଲେ ! 

ସନ୍ନ୍ୟାସୀ କହିଲେ- ବ୍ରାହ୍ମଣ ! ତୁମ୍ଭେ ଦୁଃଖୁତ ହେବାର କୌଣସି 
କାରଣ ନାହିଁ । ନିକଟରେ ତୁମ୍ଭେ ଗୋଟିଏ ରାଜସିଂହାସନ ପ୍ରାପ୍ତ ହେବ ଓ 
ରାଜ୍ୟର ରାଜା ହୋଇ ଅତି ସୁଖରେ ପ୍ରଜା ପାଳନ କରିବ । ତୁମ୍ଭେ ବୃଆରେ 
ତୁମର ଜୀବନକୁ ନଷ୍ଟ କରିବାକୁ ଯାଉଛ ସିନା, ମୋର ଗୋଟିଏ କଥା ରକ୍ଷା 
କରିପାରିଲେ ତୁମ୍ଭ ଏ ଦୁଃଖ ମୋଚନ ହୋଇଯାଇପାରିବ । ବ୍ରାହ୍ମଣ ଏହା 
ଶୁଣି କହିଲେ- ମୁନି ମହାଶୟ ! ମୋତେ ତାହା ଶୀଘ୍ର ପ୍ରକାଶ କରନ୍ତୁ, ମୁଁ 
ଆପଣଙ୍କ ବାକ୍ୟ ନିଶ୍ଚୟ ଗ୍ରହଣ କରିବି । ସନ୍ନ୍ୟାସୀ କହିଲେ- ବ୍ରାହ୍ମଣ ! ଏହି 
ରାଜ୍ୟର ରାଜାଙ୍କ ନିକଟରୁ ପ୍ରତିଦିନ ଲକ୍ଷ ଲକ୍ଷ ଦରିଦ୍ର ବ୍ୟକ୍ତିମାନେ ଭିକ୍ଷା 
ଗ୍ରହଣ କରି ସୁଖରେ ଦିନ କଟାଉଅଛନ୍ତି । ମୁଁ ତୁମ୍ଭଙ୍କୁ ଗୋଟିଏ ଶ୍ଲୋକ ଶିଖାଇ 
ଦେଉଛି । ତୁମ୍ଭେ ରାଜାଙ୍କ ନିକଟକୁ ଯାଇ ସତ୍ୟ କରାଇ ଉକ୍ତ ଷ୍ଟୋକଟିର 
ଉତ୍ତର ମାଗି ପାରିବ ? 

ବ୍ରାହ୍ମଣ କହିଲେ- ମୁନି ମହାଶୟ ! ରାଜାଙ୍କୁ କି ସତ୍ୟ କରାଇବାକୁ 
ହେବ ? ସନ୍୍ୟାସୀ କହିଲେ- ତୁମ୍ଭେ ରାଜାଙ୍କ ନିକଟକୁ ଯାଇ କହିବ, 
ମହରାଜ ! ଆପଣଙ୍କର ଧର୍ମର ଯଶ ସୁନାମ ଚାରିଆଡେ ଘୋଷଣା 
ହୋଇଥୁବା ଶୁଣିପାରି ମୁଁ ଆପଣଙ୍କ ନିକଟକୁ ବହୁପରିଶ୍ରମ କରି ଆଗମନ 
କରିଅଛି ।ମୋର କ୍ଷୁଦ୍ର ସଂସାରଟି ଆଜକୁ ତିନିଦିନ ହେଲା ଉପବାସ । ଆପଣ 
ଯଦି ଏ ସାମାନ୍ୟ ଦରିଦ୍ର ବ୍ୟକ୍ତିର ଅନୁରୋଧ ରକ୍ଷା କରିପାରିବେ, ତା'ହେଲେ 
ପ୍ରକାଶ କରି ପାରିବି । ରୀଜା ତ ଧାର୍ମିକ ସେ ତ କୌଣସ ପ୍ରକାର ନାହିଁ 
କରି ତୁମ୍ଭଙ୍କୁ ଫେରାଇ ଦେଇପାରିବେ ନାହିଁ । ନିଶ୍ଚୟ ତୁମ୍ଭଙ୍କୁ କଥାଟି ପ୍ରକାଶ 
କରିବାକୁ କହିବେ । ତାପରେ ତୁମ୍ଭେ କହିବ ମହାରାଜ ! ଯେବେ ମୋର 
ଅନୁରୋଧ ରକ୍ଷା ନିମିତ୍ତ ସ୍ବୀକୃତ ଅଛନ୍ତି ତେବେ ଆପଣ ଧର୍ମଦେବଙ୍କୁ ଚାହିଁ 
ସତ୍ଯ କରନ୍ତୁ 

ରାଜା ସତ୍ୟ କରି ସାରିବା ପରେ ତୁମ୍ଭଙ୍କୁ କଥାଟି ପ୍ରକାଶ କରିବାକୁ 
କହିଲେ ତୃମ୍ଭେ କହିବ, ମୋର ପ୍ରଥମ କଥା ଗୋଟିଏ ଶ୍ଲୋକର ଉତ୍ତର ପ୍ରଦାନ 
କରନ୍ତୁ, ଦ୍‌ିତୀୟରେ ଶ୍ଲେଖକର ଅର୍ଥ ପ୍ରଦାନନିମିତ୍ତ ଅକ୍ଷମ ହେଲେ 
ରାଜସିଂହାସନ ମୋ ଉପରେ ନ୍ୟସ୍ତ କରି ଆପଣ ହେବେ ବନଗାମୀ | ରାଜା 
ତ ଆଗରୁ ସତ୍ୟ କରି ସାରିଥ୍‌ବେ, କିନ୍ତ ପ୍ରଶ୍ନର ଉତ୍ତର କରିବା ରାଜାଙ୍କ 
ପକ୍ଷରେ ସମ୍ଭବ ନୃ ହେଁ | ତେଣୁ ଅଳ୍ଶରେ ତୁମ୍ଭେ ରାଜାଙ୍କଠାରୁ 
ରାଜସିଂହାସନ ପ୍ରାପ୍ତ ହେବ | ତାହାହେଲେ ତୃମ୍ଭର ଆଉ ଦୁଃଖ କଅଣ ? 
ବ୍ରାହ୍ମଣ କହିଲେ-ମୁନି ମହାଶୟ ! ତା'ହେଲେ ଆପଣ ମୋତେ ଶ୍ଲୋୋକଟି 
ଅବିଳମ୍ବେ ପ୍ରକାଶ କରନ୍ତୁ | ସନ୍ନ୍ୟାସୀ ବ୍ରାହ୍ମଣଙ୍କୁ ଶିଖାଇ ଦେଲେ- 

'ଶ୍ଲୋକ- କଥଂ ଉତ୍ପଦ୍ଯତେ ଧର୍ମଃ, କଥଂ ଧର୍ମେ ପ୍ରବର୍ଭତେ 

କଥଂ ସଂସ୍ଥାପିତୋ ଧର୍ମଃ କଥଂ ଧର୍ମେ ବିନଶ୍ୟତି । 

ଅର୍ଥାତ - କେଉଁଠାରେ ଧର୍ମର ଉତ୍ପତ୍ତି କେଉଁଠାରେ ପ୍ରଚାରିତ, 

କେଉଁଠାରେ ସ୍ଥାପିତ ଏବଂ କେଉଁଠାରେ ବିନାଶପ୍ରାପ୍ତ ହୁଏ ? ଏହା କହି ଚାହୁଁ 

ଚାହୁଁ ସନ୍ନ୍ୟାସୀଟି କେଣିକି ଉଭାଇଗଲେ । ବାହୁଣ କିଛି ଆଉ ସ୍ଥିର 
କରିପାରିଲେ ନାହିଁ । ମନେ ମନେ ଭାବିଲେ ଯାହାହେଉ ମୁଁ ଯଦି ମରଣକୁ 
ବରଣ କରିନଥାନ୍ତି ତେବେ ଏ ରାଜସୁଖ ଭୋଗିବାର ଉପାୟ ପାଇଥାନ୍ତି 
କିପରି ? ଏହା ଭାବି ବ୍ରାହ୍ମଣ ଶ୍ଟୋକଟିକୁ ନେଇ ସିଧା ରାଜାଙ୍କ ନିକଟକୁ 
ସାକ୍ଷାତ ପାଇଁ ଗମନ କଲେ ! 

ରାଜା ଏପରି ଏକ ଦରିଦ୍ର ବ୍ରାହ୍ମଣଙ୍କୁ ଦେଖୁ ତାଙ୍କର ଆଗମନର 
କାରଣ ପୁଚ୍ା କରନ୍ତେ ବ୍ରାହ୍ମଣ ତା'ର ସମସ୍ତ କଥା ବର୍ଣ୍ଣନା କରିସାରି 
ସନ୍ୟାସୀଙ୍କ ବାକ୍ୟାନୁଯାୟୀ ରାଜାଙ୍କୁ ସତ୍ୟ କରାଇନେଲେ ଏବଂ ଉପରୋକ୍ତ 
ଶ୍ଲୋକଟିର ଉତ୍ତର ଦେବାକୁ ରାଜାଙ୍କ ନିକଟରେ ପ୍ରାର୍ଥନା କଲେ | ରାଜା 
ବ୍ରାହ୍ମଣଙ୍କର ଷ୍ଲୋକର ଉତ୍ତର ନିମିତ୍ତ ଜ୍ଞାନଶୂନ୍ୟ ହୋଇ କିଛି ଭାବି ଠିକ୍‌ 
କରିପାରିଲେ ନାହିଁ । ରାଜା ତାଙ୍କ ନିକଟରେ ଜମା ହୋଇଥବା ଅନ୍ୟାନ୍ୟ 
ବ୍ୟ୍ତି ଓ ବ୍ରାହ୍ମଣଙ୍କୁ ଚାହିଁ କହିଲେ- ହେ ବ୍ରାହ୍ମଣ ! ମୁଁ ରାଜ୍ୟର ରାଜା ପୁଣି 
ବ୍ରାହ୍ମଣଙ୍କ ନିକଟରେ ଧର୍ମକୁ ଚାହିଁ ସତ୍ୟ କରିଛି-କଦାପି ମୁଁ ସେ ସତ୍ୟକୁ 
ଲଙ୍ଘନ କରି ଅସତ୍ୟ ହୋଇପାରିବି ନାହିଁ । ଆସ ବ୍ରାହ୍ମଣ ! ତୁମ୍ଭେ ଆଜିଠାରୁ 
ମୋର ଏ ସିଂହାସନ ଆରୋହଣ କରି ମୋ ରାଜ୍ୟର ପ୍ରଜାମାନଙ୍କୁ ସୁଖରେ 
ପାଳନ କର । ମୁଁ ବର୍ମାନ ବର୍ଣ୍ଣାଶ୍ରମକୁ ଗମନ କରୁଅଛି । ଏହା କହି ବ୍ରାହୃଣଙ୍କୁ 
ରାଜ ସିଂହାସନ ଅର୍ପଣ କରି ରାଣୀଙ୍କୁ ସଙ୍ଗରେ ଧରି ସନ୍ନ୍ୟାସୀ ହୋଇ ରାଜ୍ୟ 
ଛାଡି ଚାଲିଗଲେ । 
ସଂସାରରେ ଧନୀ ଦରିଦ୍ର ଯେ ହେଉ ପଛକେ ସମସ୍ତେ ନିଜ ନିଜ 
ପୂର୍ବ ଅର୍ଜିତ କର୍ମକୁ ଭୋଗ କରିବାକୁ ବାଧ୍ଯ । ଭଗବାନ ସନ୍ନ୍ୟାସୀ ରୂପରେ 
ବ୍ରାହ୍ମଣକୁ ଶ୍ଲୋକଟି କହି ରାଜାଙ୍କର ଧର୍ମ ପରୀକ୍ଷା ପାଇଁ ଏ କପଟ କରିଅଛନ୍ତି 
ଏ କଥା କିଏ ଜାଣିବ ? ଭଗବାନଙ୍କର ମାୟାକୁ କାହାରି ଜାଣିପାରିବାର 
ଶକ୍ତି ନାହିଁ । ବ୍ରାହ୍ମଣ ବିଚରା ସିଂହାସନ ଆରୋହଣ କରି ମହାସୁଖରେ କାଳ 
ଯାପନ କରିବାକୁ ଲାଗିଲେ ଏବଂ ରାଜା ଓ ରାଣୀ ଦୁହେଁ ସନ୍ୟାସୀ ହୋଇ 

ବନକୁ ଗମନ କଲେ । ବାଟରେ ଯିବା ସମୟରେ ରାଜା ଓ ରାଣୀ ଦୁହେଁ 
ଯାକ ନିଜ ନିଜ ଭାଗ୍ୟ ବିଷୟରେ କଥୋପକଥନରେ ପଥ ଅତିକ୍ରମ କରିବାକୁ 
ଲାଗିଥାନ୍ତି । ରାଣୀ କହିଲେ- ମହାରାଜ ! ଆମ୍ଭ ପ୍ରତି ଭଗବାନ ଦୟା କରି 
ଆଜି ସଂସାରର ଜଟିଳ ପଥରୁ ମୁଲ୍ତି ପାଇବା ନିମିତ୍ତ ଆମ୍ଭଙ୍କୁ ତାହାର ଉପାୟ 
ବତାଇ ଦେଇଅଛନ୍ତି । 
ରାଜା କହିଲେ- ରାଣୀ ! ମୁଁ ଥିଲି ଏକ ରାଜ୍ୟର ରାଜା । କିନ୍ତୁ ଆଜି 
ସନ୍ନ୍ୟାସୀ ହେଲେ ମଧ୍ଯ କୌଣସି ପ୍ରକାର ଭାଷାର ଅଧୀନ ହୋଇପାରିବି 
ନାହିଁ । ଚାଲ ଏହି ଦେଖାଯାଉଥିବା, ଜଙ୍ଗଲ ମଧ୍ଯରେ ଏକ ସ୍ଥାନରେ ବସି 
କେବଳ ଭଗବାନଙ୍କୁ ଧ୍ୟାନ କରିବା, ସେଥ୍‌ରେ ଆମ୍ଭର ନିଶ୍ଚୟ ମୁକ୍ତି ଅଛି । 
ରାଜାଙ୍କ କଥାରେ ରାଣୀ ମଖ୍ଧ ସ୍ଵୀକୃତି ହୋଇ ସେହି ଜଙ୍ଗଲ ମଧ୍ଯସ୍ଥ ଝରଣା 
ନିକଟରେ ପ୍ରଗାଢ ତପସ୍ୟାରେ ନିମଗ୍ନ ରହିଲେ । ଏପରି ରାଜା ଓ ରାଣୀ 
ପ୍ରାୟ ବହୁକାଳ ହେଲା ତପସ୍ୟା କରିବାକୁ ଲାଗିଥାଆନ୍ତି । ସେତେବେଳକୁ 
ସେମାନଙ୍କର ଆସନଠାରୁ ବେକ ପର୍ଯ୍ୟନ୍ତ ଉଇ ହୁଙ୍କାରେ ପରିଣତ 
ହୋଇଗଲାଣି, ତେବେ ସୁଦ୍ଧା ସେମାନେ ସେହିପରି ପ୍ରଗାଢ ତପସ୍ୟାରେ 
ନିମଗ୍ନ ରହି କେବଳ ଭଗବାନଙ୍କୁ ଧ୍ୟାନ କରିବାକୁ ଲାଗିଥାଆନ୍ତି । 
ସୌଦାଗର ପୁଅ ପ୍ରଶ୍ନ ଗୁଡିକର ଉତ୍ତର ଆଶାରେ ଉଡି ଉଡି 
ଯାଉଥାନ୍ତି । ଦୈବାତ୍ଵ ସେହି ଜଙ୍ଗଲର ଉପରି ଭାଗରେ ଉଡି ଯାଉ ଯାଉ 
ତାଙ୍କୁ ଭୟଙ୍କର ଶୋଷ ହେବାରୁ ସେ ଉକ୍ତ ଜଙ୍ଗଲରେ ଘୋଡାରୁ ଓହ୍ଲାଇ 
ଜଳ ଅନ୍ବେଷଣ କରିବାକୁ ଲାଗିଲେ । ଏହିପରି କେତେ ବାଟ ଯିବା ପରେ 
ଦେଖୁଲେ, ବସିବା ଆସନଠାରୁ ବେକ ପର୍ଯ୍ୟନ୍ତ ଉଇ ହୁଙ୍କାବୃତ ଦୁଇଜଣ 
ବ୍ୟକ୍ତି ତପସ୍ୟାରେ ନିମଗ୍ଧ । ସୌଦାଗର ପୁଅ ଏହା ଦେଖୁ ମନେ ମନେ 
ବିଶେଷ ଆଶ୍ଚର୍ଯ୍ୟାନ୍ଧିତ ଭାବରେ କୌଣସି କଥା ସ୍ଥିର କରି ନପାରି ଧୀରେ 
ଧୀରେ ସେମାନଙ୍କ ନିକଟକୁ ଗମନ କରି ତହିଁର କାରଣ ବୁଝିବା ନିମିତ୍ତ 
ପଚାରିଲେ-ହେ ମହାତ୍ମା ! ଦୟା କରି ଆପଣଙ୍କ ପରିଚୟ ମୋତେ ପ୍ରଦାନ 

ସପ୍ତପାଖୁଡ଼ା ୩୧ 
କରିପାରିବେ କି ? ରାଜା ବହୁ କ୍ଷଣ ପରେ ଯୋଗ ଦ୍ଵାରା ମୁଦ୍ରିତ 
ହୋଇଯାଇଥ୍‌ବା ନୟନ ଦୁଇଟି ଧୀରେ ଧୀରେ ଖୋଲି ଦେଖୁଲେ ତାଙ୍କ 
ସମ୍ମୁଖରେ ଏକ ଦିବ୍ୟସୁନ୍ଦର ଯୁବକ ଦଣ୍ଡାୟମାନ | ଅତି କ୍ଷୀଣ କଣ୍ଠରେ ରାଜା 
ଉତ୍ତର ଦେଲେ- ଏହି ଜଙ୍ଗଲର- ଆରପାଖ ରାଜ୍ୟର ମୁଁ ରାଜା ଏବଂ ଏ 
ହେଉଛନ୍ତି ମୋର ସହଧର୍ମିଣୀ । ସୌଦାଗର ପୂଅ କହିଲେ- ମହାତମା ! 
ଆପଣ ରାଜା ହୋଇ ରାଜସିଂହାସନ ତ୍ୟକ୍ତ କରି ଆଜି ଏଠାରେ ସନ୍ୟାସୀ 
ରୂପରେ ଏତେ କ୍ଵେଶ ସହୁଛନ୍ତି କାହିଁକି ? ରାଜା କହିଲେ-ଯୁବକ, ତୁମ୍ଭେ 
ସେ ଦିଗକୁ ଗତି କଲେ ତାହାହିଁ ଜାଣିପାରିବ, କିନ୍ତୁ ଶୁଣ, ଏହା କହି ରାଜା 
ତାଙ୍କର ସମସ୍ତ ବୃତ୍ତାନ୍ତ ସୌଦାଗର ପୂଅକୁ ପ୍ରକାଶ କଲେ । 

ସୌଦାଗର ପୁଅ ରାଜାଙ୍କର ସମସ୍ତ କାହାଣୀ ଶୁଣି ମନେ ମନେ 
ଭାବିଲେ ଭଗବାନଙ୍କ ସଂସାରରେ ମନୁଷ୍ୟର ଜନ୍ମ କେବଳ ପରୋପକାର 
ପାଇଁ | ତେଣୁ ମୋତେ ଏହାଙ୍କ କାର୍ଯ୍ୟ ସଫଳ କରିବାକୁ ପଡିବ । ଏହା ଭାବି 
ସେ କହିଲେ ମହାରାଜ ! ଆପଣ ଏତେଦିନ କଷ୍ଟ ଭୋଗ କରିବା ସତ୍ତେ 
ଆପଣଙ୍କୁ ଆଉ ଅଛ୍ଥ କିଛିଦିନ ଏହିପରି କଷ୍ଟ ସହିବାକୁ ପଡିବ । ମୋତେ 
ସେହି ପ୍ରଶନଟି କୁହନ୍ତୁ, ମୁଁ ତାହାର ଉତ୍ତର ନିର୍ଣ୍ଣୟ କରି ଆପଣଙ୍କୁ ଆପଣଙ୍କର 
ରାଜ୍ୟ ପ୍ରାପ୍ତ କରାଇବି । ଏହା କହି ରାଜାଙ୍କଠାରୁ ପୂର୍ବୋକ୍ତ ପ୍ରଶ୍ଟି ନେଇ 
ସୌଦାଗର ପୁଅ ନିକଟସ୍ଥ ଝରଣାରୁ ପାଣି ପିଇ ପୁଣି ପ୍ରଶ୍ନଗୁଡିକର ଉତ୍ତର 
ଉଦ୍ଦେଶ୍ୟରେ ଯାତ୍ରା କଲେ । 

ଫୁଲ କହିଲା-ଭ୍ରମର ! କୁହ ଦେଖ୍‌ ଏହାର ପ୍ରକୃତ ଉତ୍ତର କଅଣ ? 
ଭ୍ରମର କହିଲା-ଫୁଲ ! ତୋର ପଞ୍ଚମ ପାଖୁଡା ପ୍ରଶ୍ନର ଉତ୍ତର ମୁଁ ନିଶ୍ଚୟ 
ପ୍ରଦାନ କରିବି । ତେବେ ଶୁଣ ତା'ର ଉତ୍ତର 

ସତ୍ୟାଦୁପ୍ରଦ୍ୟତେ ଧର୍ମଃ ଦାନନ୍ଧର୍ମ ପ୍ରବର୍ଉନେ 

କ୍ଷମୋୟା ସ୍ଥାପିତୋ ଧର୍ମଃ ଲୋଭାଦ୍ଧର୍ମ ବିନଶ୍ୟତି | 

୩୨ ସପ୍ତପାଖୁଡ଼ା 

ଅର୍ଥାତ “ଯେଉଁଠାରେ ସତ୍ୟର କାରବାର, ସେଠାରେ ଧର୍ମର ଉପ୍ଭି । 
ଯେଉଁଠାରେ ଦୟା ଅଛି, ସେଠାରେ ଧର୍ମର ପ୍ରଚାର ।! ଯେଉଁଠାରେ ମାୟା 
ନାହିଁ, ସେଠାରେ ଧର୍ମ ସ୍ଥାପିତ । ଯେଉଁଠାରେ ଲୋଭର ଆଧ୍ପତ୍ୟ, 
ସେଠାରେ ଧର୍ମ ବିନାଶପ୍ରାପ୍ତ ହୁଏ । 

ପଞ୍ଚମ ପାଖୁଡା ତା'ର ପ୍ରଶ୍ନର ଯଥାର୍ଥ ଉତ୍ତର ପାଇ ପାରିବାରୁ ଷଷ୍ଠ 
ପାଖୁଡା ପୁଣି ବସିଲା । 

9 
ଷଷ୍ଠ ପାଖୁଡା 


ଶାନ୍ତି ନା ଅଶାନ୍ତି ? 

” ଏକ ରାଇଜରେ ଜଣେ ରାଜା ଥାଆନ୍ତି । ତାଙ୍କର ଧନ ରତ୍ନ, ଦାସ 
ଦାସୀ, ହାତୀ ଘୋଡା, ସୈନ୍ୟ ସାମନ୍ତ ପ୍ରଭୁତି ସବୁଠାରେ ସବୁ ପୂରି 
ରହିଥାଏ । ଯାହା କି କଳନା କରି ହେବନାହିଁ । କେବଳ ଗୋଟିଏ ଜିନିଷ 
ରାଜାଙ୍କର ଅଭାବ ଥାଏ, ଯାହାଦ୍ଵାରା କି ବଡ ଅଶାନ୍ତିରେ ଦିନ କଟାଉଥାନ୍ତି । 
ସେଥ୍ପାଇଁ ରାଜା ଅନେକ ଅନେକ ଦେଶ ବିଦେଶରୁ ବଡ ବଡ ପଣ୍ଡିତମାନଙ୍କ 
ଡକାଇ ପଚାରିଲେ- ମନୁଷ୍ୟ ସଂସାରରେ ଜନ୍ମ ହୋଇ ଶାନ୍ତିକୁ କିପରି ଲାଭ 
କରିପାଁରବ ତାହା ମୋତେ ପ୍ରକାଶ କରୁନ୍ତୁ । ଏହା ଶୁଣି କିଏ କହିଲା ଦାନ 
କର, କିଏ କହିଲା ଯଜ୍ଞ କର, କିଏ କହିଲା ଦୁଃଖୀ ଦରିଦ୍ରଙ୍କୁ ଅନ୍ନ ବସ୍ତରେ 
ସନ୍ତୁଷ୍ଟ କରାଅ । ଏହିପରି, ଯିଏ ଯେତେପ୍ରକାର କୁହନ୍ତି ରାଜା ସେହିପରି 
ମଧ୍ଯ କରନ୍ତି । କିନ୍ତୁ ହେଲେ କଣ ହେବ ତଥାପି ଶାନ୍ତିକୁ ପାଇଲେ ନାହିଁ । 
ଏହିପରି ଅଶାନ୍ତିରେ ରାଜା ଦିନ କଟାଇବାକୁ ଲାଗିଥାନ୍ତି । 

ରାଜଗୁରୁ. ( ରାଜାଙ୍କର ଯେ କି ଗୁରୁ ) ପ୍ରତିଦିନ ରାଜାଙ୍କ ନିକଟକୁ ଆସି 
ଅନେକ ପ୍ରକାର ଧର୍ମ ସମ୍ମନ୍ଧୀୟ ବାକ୍ୟାଳାପ ଦ୍ଵାରା ରାଜାଙ୍କ ମନରେ ଶାନ୍ତି 
ଦେବା ପାଇଁ ଚେଷ୍ଟା କରନ୍ତି, କିନୁ ରାଜାଙ୍କର କୌଣସି କଥାରେ ହିଁ ମନରେ 

ସ୍ତପାଖୁଡ଼ା ୩୩ 
ଶାନ୍ତି ଆସେ ନାହିଁ । ରାଜଗୁରୁଙ୍କ ଏକମାତ୍ର ପୁତ୍ର ପୁଅଟିର ପିଲାଦିନୁ 
ପିତାଙ୍କର ଧର୍ମାଲୋଚନା ଦ୍ଵାରା ସଂସାର ପ୍ରତି ବିରାଗ ଆସିବାରୁ ନିର୍ଲିପ୍ତ 
ଭାବରେ ଦିନ କଟାଉଥାନ୍ତି । ଖାଇବା,ଶୋଇରବା ଏବଂ ସଂସାରରେ କୌଣସି 
ଭଲ ମନ୍ଦ ବା ସୁଖ ଦୁଃଖର ଅଧୀନ ନଯିବାରୁ ରାଜାର ସମସ୍ତ ଲୋକେ ତାକୁ 
ପାଗଳ ଚକ୍ଷୁରେ ଦେଖୁବାକୁ ଲାଗିଲେ । ରାଜଗୁରୁଙ୍କ ପୁଅ ପାଗଳ ବୋଲି 
ସମସ୍ତେ କହିବାରୁ ବାପା ମା” ମଧ୍ଯ ସେହି ପଥରେ ଗମନ କରି ପୁତ୍ରର 
କୌଣସି ଭଲ ମନ୍ଦ କଥା ନ ବୁଝି କହିଲେ- ପ୍ରକୃତ ପାଗଳ । କିନ୍ତ ପୁଅ ତାଙ୍କ 
ଗୁରୁଙ୍କ ଅନୁମତିରେ ଯୌଗିକ ପନ୍ଧା ଅବଲମ୍ବନ କରିସାରିଛନ୍ତି ଏକଥା ବାପା 
ମା” କିମ୍ବା ରାଜ୍ୟର କୌଣସି ଲୋକ ସୁଦ୍ଧା ଜାଣି ନାହାନ୍ତି । 

ରାଜଗୁରୁଙ୍କର ପୁତ୍ର ବର୍ଭମାନ ସଂସାରତ୍ୟାଗୀ ମହାପୁରୁଷ । କେବେ 
କେବେ ପିତାମାତାଙ୍କ ଦର୍ଶନ ଲାଗି ଦଣ୍ଡେ ମାତ୍ର ଗୃହକୁ ଆସି ପୁଣି ତାଙ୍କ 
ଲକ୍ଷ୍ୟ ସ୍ଥଳକୁ ଚାଲିଯାଆନ୍ତି । ରାଜଗୁରୁଙ୍କ ପୁତ୍ର ବର୍ଉମାନ ଶାନ୍ତିପ୍ରାପ୍ତ । ସେ 
ଠିକ୍‌ ଜାଣିପାରିଛନ୍ତି ମନୁଷ୍ୟ ସଂସାର ମାୟାରେ ଆବଦ୍ଧ ରହିଲେ କଦାପି 
ଶାନ୍ତି ଉପଭୋଗ କରିପାରେ ନାହିଁ । ଏଣେ ରାଜା ମଧ୍ଯ ସକଳ କାର୍ଯ୍ୟରେ 
ପରାସ୍ତ ହୋଇ ଶାନ୍ତିକୁ ଲାଭ କରି ନପାରି ମନେ ମନେ ଭାବୁଥାନ୍ତି,ମନୁଷ୍ୟ 
ସଂସାରରେ ଜନ୍ମ ହେଲେ ହେଁ ତାର ଜୀବନଟି କେବଳ ଅଶାନ୍ତିମୟ । 
ସଂସାରରେ ଶାନ୍ତି ସ୍ଥାନଚ୍ୟୁତ ! ଭଗବାନ ଶାନ୍ତିକୁ ସଂସାର ମଧ୍ଯରେ ନରଖୁ 
ସଂସାରରେ ବାହାର ଶାନ୍ତିକୁ ଆବଦ୍ଧ କରି ରଖୁଛନ୍ତି ଯାହାଦ୍ଵାରା କି ତାକୁ 
ପାଇ ପାରିବାର କୌଣସି ବ୍ୟଲ୍ତିର ଶକ୍ତି ନାହିଁ । 
ଏହିପରି କେତେକ ଦିନ କାଟିବା ପରେ ଦିନେ ରାଜା ତାଙ୍କ ଗୁରୁଙ୍କୁ 
ନିକଟକୁ ଡାକି କହିଲେ, ଗୁରୁଦେବ ! ଆପଣଙ୍କୁ ମୋର ଗୋଟିଏ ଅନୁରୋଧ 
ରକ୍ଷା କରିବାକୁ ହେବ । ଆପଣ ଏହି ସାତଦିନ ମଧ୍ଯରେ ଶାନ୍ତିକୁ ମୋତେ 
ନଦେଲେ ମୁଁ ମୋ ରାଜ୍ୟର ସମସ୍ତ ବ୍ରାହ୍ମଣମାନଙ୍କର ବଂଶ ଲୋପ କରିବି 
ଏବଂ ତୁମ୍ଭେ ମଧ୍ଯ ପ୍ରାଣ ପାଇବା ଅସମ୍ଭବ ¦ ରୀଜଗୁରୁ ଏହା ଶୁଣି ମନେ 

ମନେ ଚିନ୍ତିତ ହେବାକୁ ଲାଗିଲେ । ରାଜା ତ ଅବୁଝା, ତାଙ୍କୁ ତ ଆଉ କୌଣସି 
ପ୍ରକାର ବୁଝାଇବାର ଉପାୟ ନାହିଁ । ଭାଗ୍ୟରେ ଯାହା ଅଛି ତାହା ଭୋଗିବାକୁ 
ହେବ । ଏଥର ମରଣ ଛଡା ଅନ୍ୟ ପଥ ନାହିଁ । ଏହା ଭାବି ବଡ ଦୁଃଖୁତ 
ମନରେ ନିଜ୍ଚ ଗୃହକୁ ଫେରିଲେ ! 

ବ୍ରାହୃଣୀ ସ୍ବାମୀଙ୍କର ବିମର୍ଷ ବଦନ ଦେଖୁ କାରଣ ପୁଚୁନ୍ତେ ରୀଜଗୁରୁ 
ରାଜା କହିଥୂବା ବିଷୟଗୁଡିକ ମୂଳରୁ ଶେଷ ପର୍ଯ୍ୟନ୍ତ ସମସ୍ତ ଗୋଟି ଗୋଟି 
କରି କହିବାକୁ ଲାଗିଲେ । ସ୍ବାମୀଙ୍କର ମୁଖରୁ ପ୍ରାଣ ବିନାଶ କଥା ଶୁଣି 
ଦୁଇଜଣଙ୍କର ଭାବନାରେ ଆଉ ସୀମା ରହିଲା ନାହିଁ । ରନ୍ଧା ବଢା, ଖୁଆ 
ପିଆ ପ୍ରଭୁତି ସବୁ କାମଦାମ ଏକବାର ବନ୍ଦ | କେବଳ କିପରି ପ୍ରାଣ ରକ୍ଷା 
ହୋଇପାରିବ ସେଥୁପାଇଁ ଅତୀବ ଚିନ୍ତାରେ କାଳ କଟାଇବାକୁ ଲାଗିଲେ । 
ସେତେବେଳକୁ ପ୍ରାୟ ଛଅଦିନ ଗତ ହୋଇଗଲାଣି ! କିନ୍ତୁ କୌଣସି ଉପାୟ 
ସ୍ଥିର କରିପାରିଲେ ନାହିଁ । ହଠାତ୍‌ ତାଙ୍କର ସେହି ପାଗଳ ପୁତ୍ର ପ୍ରବେଶ କରି 
ଦେଖୁଲେ ପିତା ଓ ମାତା ଦୁଇ ଜଣଯାକ ଅତି ଚିନ୍ତିତ ଭାବରେ ମୁହଁ ଶୁଖାଇ 
ବସି ରହିଛନ୍ତି । ଏ ତହିଁର କାରଣ କିଛି ବୁଝି ନପାରି ମାତାଙ୍କୁ କହିଲେ- ମା, 
ତୁମ୍ଭେ ଆଜି ଏପରି ଦୁଃଖତ ହେବାର କାରଣ କଣ ? 

ମା” କହିଲେ-ବାପରେ, ଆଢିକ ମାତ୍ର ଆତ୍ଭଙ୍କୁ ଦର୍ଶନ କରି ଯାଇଥାଅ' 
କିନ୍ତୁ କାଲି ଆଉ ପାଇବୁ ନାହିଁ । ମାଆଙ୍କର ଏପରି କଥା ଶୁଣିପାରି ତହିଁର 
କାରଣ ପୁଚୁନ୍ତେ ମା' ପୁଅ ଆଗରେ ରାଜାଙ୍କର ସମସ୍ତ କାହାଣୀଗୁଡିକ ବର୍ଣ୍ଣନା 
କରିବାକୁ ଲାଗିଲା | ପୁଅ ମାଂଙ୍କଠାରୁ କାହାଣୀଗୁଡିକ ଶୁଣିସାରି କହିଲା- 
ମା” ତୁମ୍ଭେ ଏଥୁପାଇଁ କାତର ନହୋଇପିତାଙ୍କୁ ଯାଇ କୁହ, ମୁଁ ବର୍ଭମାନ ଯାଇ 
ରାଜାଙ୍କୁ ଶାନ୍ତି ପ୍ରଦାନ କରିବି ।ଏହି ସାମାନ୍ୟ କଥା ପାଇଁ ମୋ ପିତାଙ୍କର 
ଶିର ଛେଦନ ନିମିତ୍ତ ରାଜାଙ୍କର ଆଦେଶ ହୋଇଛି ? ପିତାଙ୍କୁ ଶିର ଛେଦନରୁ 
ମୁଲ୍ତ କରିବା ନିମନ୍ତେ ବର୍ଭମାନ ମୁଁ ପ୍ରସ୍ତୃତ ଅଛି ବୋଲି ତୁମ୍ଭେ ପିତାଙ୍କୁ ପ୍ରକାଶ 
କର । 

ପାଗଳ ପୁଅର ଏପରି କଥା ଶୁଣି ବ୍ରାହୁଣୀର ଆଉ ଆନନ୍ଦର ସୀମା 
ରହିଲା ନାହିଁ । ସଙ୍ଗେ ସଙ୍ଗେ ରାଜଗୁରୁଙ୍କ ନିକଟକୁ ଧାଇଁ ଯାଇଁପୁଅର ବିଷୟ 
ପ୍ରକାଶ କରିବାକୁ ଲାଗିଲେ | 

ରାଜଗୁରୁ ପ୍ରାଣଦଣ୍ଡରୁ ମୁଲ୍ତି ପାଇବା ନିମିତ୍ତ କୌଣସି ପ୍ରକାର ଉପାୟ 
ଠିକ୍‌ କରିନପାରି ମନେ ମନେ ଏକ ଉପାୟ ପାଞ୍ଚ ଗୋଟିଏ ଦେବୀମୂର୍ଭି ଗଠନ 
ଓ ତାଙ୍କର ପୂଜା ନିମିତ୍ତ ସାମଗ୍ରୀଗୁଡିକର ଗୋଟିଏ ବିସ୍ତୃତ ତାଲିକା ନିର୍ମାଣ 
କରିବାରେ ଲାଗିଥାନ୍ତି ଓ ମନେ ମନେ ଭାବୁଥାନ୍ତି ଏହାଦ୍ଵାରା ବହୁତ କିଛି 
ଧନ ମୋର ହସ୍ତଗତ ହେବା ଦ୍ଵାରା ମୋର କୁଟୁମ୍ବ ପ୍ରତିପାଳନରେ କୌଣସି 
ଚିନ୍ତା ରହିବ ନାହିଁ ଏବଂ ରାଜାଙ୍କର ମଧ୍ଯ କିଛିଦିନ ଏଥିରେ ଅତିବାହିତ ହେବା 
ଦ୍ଵାରା ଆମ୍ଭର ପ୍ରାଣରକ୍ଷା ସୁନିଶ୍ଚିତ । ଏହି ସମସ୍ତ ଭାବନାରେ ରାଜଗୁରୁ ମନ 
ପ୍ରାଣ ଦେଇ ଲାଗିଥାନ୍ତି, ହଠାତ ତାଙ୍କର ପତ୍ନୀଙ୍କ ମୁଖରୁ ପାଗଳ ପୁତ୍ରର 
ପ୍ରଶଂସା ଶୁଣି ପାରି କହିଲେ ବ୍ରାହ୍ମଣୀ ! ତୁମ୍ଭେ ମୋତେ ବିରକ୍ତ କର ନାହିଁ । 
ଯେ କି ଗୋଟିଏ କୁସିତ ରୂପଧାରୀ ପାଗଳ ସେ ପୁଣି ରାଜାଙ୍କୁ କରିବ ଶାନ୍ତି 
ପ୍ରଦାନ । ଯାହାର ଜ୍ଞାନ ନାହିଁ, ବୁଛି ନାହିଁ, ପୁଣି ସଂସାରରେ କୌଣସି ଭଲ 
ମନ୍ଦ ବିଷୟ ବିଚାର ନାହିଁ, ତାହା ଦାରା ପୁଣି ହେବ ଆମର ମୁଳ୍ତି ? ତାହା 
ନୁହେଁ, ବ୍ରାହ୍ମଣୀ ମୋର ଯାହା ଇଛା ତାହା ସମସ୍ତ ବୃଥା ହୋଇଯିବାର ଆଶା । 
ତୁମ୍ଭେ ବର୍ଭମାନ ତାକୁ ଏଠାରୁ ଚାଲିଯିବାକୁ କୁହ । 

ବ୍ରାହ୍ମଣୀ ସ୍ବାମୀଙ୍କର ଏପରି କଟ୍ରକ୍ତି ବଚନ ଶୁଣିସାରି କହିଁଲେ-ମୋର 
ସାନକଥା ଥରେ ମାତ୍ର ରକ୍ଷା କରି ପରୀକ୍ଷା କର | ଦିନେ ତ ମରିବାକୁ ହେବ, 
ସେଥିପାଇଁ ଚିନ୍ତିତ ହେଲେ ଲାଭ କଣ ? ଏହିପରି ଅନେକ ପ୍ରକାର ବୁଝାସୁଝା 
କରିବାରୁ ରାଜଗୁରୁ କହିଲେ- ତାହାହେଲେ ତୁମେ ତାକୁ ବ୍ରାହ୍ମଣ ବେଶରେ 
ଭୂଷିତ କରାଇଦିଅ | ଦେଖାଯାଉ ଭଗବାନଙ୍କ ଇଚୁ,ସେ କଂ ଣ କରୁଛନ୍ତି ! 
ବ୍ରାହ୍ମଣୀ ସ୍ଵାମୀଙ୍କ ଠାରୁ ଆଦେଶ ପାଇ ପୁତ୍ରକୁ ବ୍ରାହ୍ମଣ ବେଶସାଜି ଦେବାକୁ 
କୁହନ୍ତେ ପୁତ୍ର କହିଲେ- ମା ! ମୋର କୌଣସି ଦ୍ରବ୍ଯ ଦରକାର ନାହିଁ । ମୁଁ 

ଏହିପରି ଭାବରେ ଥାଇ ସୁଦ୍ଧା ରାଜାଙ୍କର ମନୋଗତ ଭାବ ପୂରଣ 
କରିପାରିବି । ତୁମ୍ଭେ ପିତାଙ୍କୁ ମୋ ସହିତ ସେଠାକୁ ପଠାଇବାକୁ ହେବ । 
ପରିଶେଷରେ ବ୍ରାହ୍ମଣୀ ପିତା ଓ ପୁତ୍ର ଦୁଇଜଣଙ୍କୁ ରାଜାଙ୍କ ନିକଟକୁ ପଠାଇ 
ନୀରବ ରହିଲେ ।! 

ରାଜଗୁରୁ ରାଜାଙ୍କ ନିକଟକୁ ଗମନ କରିବା ପଥରେ ମନେ ମନେ 
ତାଙ୍କର ପ୍ରସ୍ତ ତାଲିକାର କଳଛ୍ଚନାସାଗରରେ ଭାସି ଚାଲିଥାନ୍ତି । ଭାବୁଥାନ୍ତି 
ପ୍ରଥମେ ରାଜାଙ୍କୁ ଏକ ଦେବୀ ପ୍ରତିମା ଗଠନ ନିମିତ୍ତ ପ୍ରକାଶ କରିବି ଓ ତା'ର 
ପୂଜା ପାଇଁ ନାନା ପ୍ରକାର ସରଞ୍ଜାମ ପ୍ରସ୍ତୃତ ନିମିତ୍ତ ବରାଦ ଦେବି । ରାଜା 
ଏ ସମସ୍ତ ବରାଦ ପାଇଁ ମୋତେ ପ୍ରବୃୂର ଧନ ଅର୍ପଣ କରି କାର୍ଯ୍ୟ ସମାପନ 
ସକାଶେ ଆଦେଶ ଦେବେ । ତା'ହେଲେ ଅଛ କିଛି ଧନ ବ୍ୟୟରେ ରାଜା 
ଅଭିଳାଷ ପୂରଣ କରି ବାକି ଧନରେ ମୁଁ ସୁଖରେ କିଛି ଦିନ ଅତିବାହିତ 
କରିପାରିବି । ଏହି ସମସ୍ତ କଥା ଭାବିଭାବି ରାଜଗୁରୁ ପଥ ଅତିକ୍ରମ କରିବାକୁ 
ଲାଗିଥାନ୍ତି ।ଏହିପରି ଭାବରେ ଯାଇ ରାଜାଙ୍କ ସିଂହଦ୍ଧାରରେ ଉପସ୍ଥିତ ହୋଇ 
ରାଜାଙ୍କ ନିକଟକୁ ଦ୍ଵାରା ହାତରେ ଖବର ପଠାଇଲେ ।ରାଜା ଏ ସମସ୍ତ ଖବର 
ଶୁଣିସାରି ତତ୍‌କ୍ଷଣାତ ଆସି ରାଜଗୁରୁଙ୍କ ନିକଟରେ ପହଞ୍ଚ୍‌ କହିଲେ - 

ଗୁରୁଦେବ ! ମୋ ପାଇଁ ଆପଣ ଏଥର ଶାନ୍ତିକୁ ନେଇ ଆସିଛନ୍ତି ତ ? 
ରାଜଗୁରୁଙ୍କର ମୁଖରୁ ଆଉ ପଦେ ସୁଦ୍ଧା ଉତ୍ତର ବାହାରିଲା ନାହିଁ । 
ପାଗଳ ପୁତ୍ର ଉତ୍ତର ଦେଲେ- ମହାରାଜ ! ଆପଣ ଦେଇଅବା ସମୟ ଆଜି 
ପୂରଣ ହୋଇଯାଇଛି । ତେଣୁ ମୁଁ ଆପଣଙ୍କୁ ଶାନ୍ତି ପ୍ରଦାନ ନିମିତ୍ତ ଏଠାକୁ 
ଆଗମନ କରିଅଛି | ରାଜା ଏହା ଶୁଣି ଦୁଇଜଣଙ୍କୁ ଯଥା ସମୟରେ ବସାଇ 
ପାଗଳଙ୍କୁ ନୂତନ ପାଟବସ୍ତ୍ର ପରିଧାନ, ମୁଣ୍ଡରେ ପୀତାମ୍ବର ଶିର୍ପା ଦ୍ଵାରୀ ଭୂଷିତ 
କରାଇ ନାନାପ୍ରକାର ସୁବ୍ୟଞ୍ଜନ ସହ ଅତିଥୁୂ ସଜ୍ାରରେ ମାର୍ଚନା କରାଇ 
କହିଲେ- ମହାଶୟ ! ଆପଣ କିଏ ? ମୋତେ ପରିଚୟ ଓ ଶାନ୍ତି ପ୍ରଦାନ 
କରିବାକୁ ତିଳେମାତ୍ର କୁଣ୍ଠାବୋଧ ନ କରି ପ୍ରକାଶ କରନ୍ତୁ । ପାଗଳ କହିଲେ, 

ସସ୍ତପାଖୁଡ଼ା ୩୭ 
ମହାରାଜ ! ଆପଣ ହେଉଛନ୍ତି ଏ ରାଜ୍ୟର ରାଜା । ଆପଣଙ୍କ ନିକଟରେ 
ପ୍ରକାଶ ନକରି କରିବି କାହା ନିକଟରେ | ଆପଣଙ୍କ ରାଜଗୁରୁଙ୍କ ମୁଁ ଏକମାତ୍ର 
ପୁତ୍ର । ଦୁନିଆ ମୋତେ ପାଗଳ ବୋଲି ପ୍ରମାଣ କରୁଥ୍ବା ଯୋଗୁଁ ମୁଁ ମଧ୍ଯ 
ସେଥୁରେ ସ୍ଵୀକୃତି ହୋଇଅଛି । ଆପଣ ଯଦି ଶାନ୍ତି ଉପଭୋଗ କରିବାକୁ 
ରଛ୍ଛା କରିଛନ୍ତି, ତାହେଲେ ମୋର ଗୋଟିଏ ସାମାନ୍ୟ କଥା ରକ୍ଷା କରିବାକୁ 
ପଡ଼ିବ । ସେଥୁପାଇଁ ଆପଣ ରାଜି ଅଛନ୍ତିତ ? ରାଜା ସେଥରେ ସମ୍ମତ 
ହେବାରୁ ପାଗଳ କହିଲେ ତାହେଲେ ଆପଣ ମୋ ନିକଟରେ ବସନ୍ଧୁ ମୋ 
କଥାଗୁଡିକ ଶୁଣନ୍ତୁ 

ରାଜା ଦଣ୍ଡେମାତ୍ର ସେମାନଙ୍କୁ ସେଠାରେ ବସାଇ ତାଙ୍କର 
ପରିଚାରଗଣଙ୍କୁ ଆଦେଶ ଦେଲେ ତୁମ୍ଭେମାନେ ମୋର ଭଣ୍ଡାର ଘରୁ 
ନାନାପ୍ରକାର ଖାଦ୍ୟସାମଗ୍ରୀମାନ ରାଜଗୁରୁଙ୍କ ଗ୍ହକୁବହନ କରି ନେର ଦେଇ 
ଆସ । ଆଜ୍ଞା ମାତ୍ରେ ଯେ ଯାହା କାର୍ଯ୍ୟରେ ନିଯୁକ୍ତ ହୋଇଗଲେ, ଏକଥା 
ଅନ୍ୟ କାହାରିକୁ ଜଣାନାହିଁ । ପରିଶେଷରେ ପୁଣି ରାଜା ରାଜଗୁରୁ ଓ ତାଙ୍କ 
ପାଗଳ ପୁତ୍ରଙ୍କ ନିକଟକୁ ଫେରି ଆସି କହିଲେ- ମହାଶୟ ! ଏଥର ପ୍ରସ୍ତତ 
ହୋଇରଆସିଛି । ଆପଣ କୁହନ୍ତୁ ମୁଁ କିପରି ଶାନ୍ତିକୁ ଲାଭ କରିପାରିବି ? ପାଗଳ 
କହିଲେ -ମହାରାଜ ! ଆପଣଙ୍କୁ ମୋ ସହିତ ଏକ ସ୍ଥାନକୁ ଗମନ କରିବାକୁ 
ହେବ, କିନୁ ଆପଣ ଗଲାବେଳେ ସଙ୍ଗରେ ବାର ତେରହାତ ଲମ୍ବର ରନ 
ଦୃଇଟି ନେବାକୁ ହେବ । ତାହା ଦ୍ଵାରା ଏବଂ ଗୁରୁଙ୍କ ଦୟାରୁ ମୁଁ ଆପଣଙ୍କୁ 
ଶାନ୍ତି ଲାଭ କରାରପାରିବି । ରାତ୍ରର ତୃତୀୟ ପ୍ରହର ହେବା ସମୟରେ ଆମ୍ଚେ 
ଆପଣଙ୍କ ନିକଟରେ ପହଞ୍ଚବୁ । ତତକ୍ଷଣାତ ଆପଣ ଆମ୍ଭ ସହିତ ବାହାରି 
ପଡିବାକୁ ହେବ । 

ରାଜା ମନେ ମନେ ପାଗଳଙ୍କ କଥାଗୁଡିକ ଭାବୁଥାନ୍ତି ବୋଧହୁଏ 
ଏହି ବ୍ୟର୍ତି ସାମାନ୍ୟ ବ୍ୟଜ୍ରି ନୁହନ୍ତି ! ଏହାଙ୍କ ଦ୍ଵାରୀ ନିଶ୍ଚୟ ମୋର ସଫଳତା 
ଲାଭ ହୋଇପାରିବ । ସେଥପାଇଁ ରାଜା ଆନନ୍ଦ ବିହ୍ଵଳ ହୋଇ ସେମାନଙ୍କ 

କଥାରେ ସ୍ଵୀକାର କରି ବିଦାୟ ଦେଲେ | ରାଜଗୁରୁ ତାଙ୍କର ପାଗଳ ପୁତ୍ରର 
ଏ ସମସ୍ତ ବିଷୟ ଶୁଣିପାରି ମନେ ମନେ ରାଗରେ ଜଳି ପୋଡି ଯାଉଥାନ୍ତି । 
ରାଜାଙ୍କ ନିକଟରୁ ବିଦାୟ ନେଇ ଏମାନେ ନିଜ ଗୃହକୁ ଫେରିଲେ । ଫେରିବା 
ପଥରେ ରାଜଗୁରୁ ଭାବୁଥାନ୍ତି- ବାହୁଣୀର ଏଥର ମରଣ ଛଡା ଅନ୍ୟ ଉପାୟ 
ନାହିଁ । କିନ୍ତୁ ମୁଁ ଯାହା କି କଳ୍ପନା କରିଥୁଲି ତାହାଦ୍ଵାରା ସୁଖରେ କିଛିଦିନ 
ଜୀବନ କଟିଥାନ୍ତା ! ଆଜି ତୋହରି ସକାଶେ ମୋର ସେ ସୁଖର ଆଶା ଦୁଇଟି 
କଷ ଦଉଡିରେ ହୋଇଛି ପରିଣତ | ବ୍ରାହ୍ମଣୀ ଏଥର ମରୁ ଆଉ ଉପାୟ ନାହିଁ । 
ଯେ ଜି ଏତେ ଧର୍ମ ଆଲେ।ଚ ନା ଦ୍ଵାରା ରାଜାଙ୍କୁ ଶାନ୍ତି ଦାନ କରି 
ପାରିନାହିଁ ସେ ପୁଣି ସାମାନ୍ୟ କୁସିତ ରୂପଧାରୀ ପାଗଳ ଦ୍ଵାରା ପୂରଣ 
ହୋଇପାରେ ? 

ଏହିପରି ନିଜ ଭାଗ୍ୟକୁ କେତେ ନିନ୍ଦା କରି ରାଜଗୁରୁ ତାଙ୍କ ଗୃହରେ 
ପହଞ୍ଚ ଦେଖଲେ -ସମସ୍ତ ଗୃହରେ ଧନରତ୍ନ ଖାଦ୍ୟ ସାମଗ୍ରୀମାନ ପୂର୍ଣ୍ଣ । ମନେ 
ମନେ ଭାବିଲେ-ଏ ପୁଣି କି ବିଚିତ୍ର ଏସବୁ ଆସିଲା କୁଆଡ଼ । ମୁଁ ତ ଏହାର 
କାରଣ କିଛି ବୁଝିପାରୁନାହିଁ । ମନ କଥା ମନେ ରଖୁ ନୀରବରେ ବସି ଚିନ୍ତା 
କରିବାକୁ ଲାଗିଲେ - ବୋଧହୁଏ ମୋ ପୁତ୍ରର କିଛି ଅଭୁତ କ୍ଷମତା ଅଛି ! ଏଥର 
ମୁଁ ଠିକ୍‌ ଜାଣି ପାରୁଛି, ତାହାହେଲେ ସଂସାର ଏହାକୁ ପାଗଳ କହେ କାହିଁକି ? 
ପିତା ମାତା ଦୁହେଁ ପାଗଳ ପୁତ୍ରକୁ ଅତି ଆଦର ଯତ୍ନରେ ଖାଇବାକୁ ଦେଇ 
ସମସ୍ତେ ଆନନ୍ଦରେ ରହିଲେ । ଏହିପରି ଆସି ରାତ୍ରି ଉପଗତ ହେଲା । 
ରାଜାଙ୍କୁ ଦେଇଥ୍‌ବା ସମୟ ଆସି ନିକଟ ହେବାରୁ ରାଜଗୁରୁ ଓ ତାଙ୍କର ସେହି 
ପାଗଳ ପୁଅ ଦୁଇଜଣଯାକ ବାହାରିଲେ ପୁଣି ରାଜାଙ୍କ ନିକଟକୁ | 

ରାଜା ମଧ୍ଯ ଶାନ୍ତି ପାଇବେ ବୋଲି -ତାଙ୍କ ଆଖର ପଲକ ଆଉ ପଡ଼ୁ 
ନଥାଏ । ଏହି ସମୟରେ ତାଙ୍କ ନିର୍ଦ୍ଦିଷ୍ଟ ସମୟ ଉପଗତ ହେବାରୁ ରାଜଗୁରୁ 
ଦାଣ୍ଡରେ ଡାକିବାର ଶବ୍ଦ ଶୁଣିପାରି ରାଜା ହସ୍ତରେ ଦୁଇଟି ଦୀର୍ଘ ସବଳ ରୁ 
ଧରି ରାଜଗୁରୁଙ୍କ ନିକଟରେ ପ୍ରବେଶ ହେଲେ । ଅନ୍ଧ କାରମୟ କଳାରାତ୍ରିର 

ଗର୍ଜନ ତରଙ୍ଗରେ ରାଜା ଓ ରାଜଗୁରୁ ପାଗଳଙ୍କ ସହିତ ଭାସି ଚାଲି ଯାଉ 
ଯାଉ ରାଜ୍ୟର ସୀମା ଲଙ୍ଘନ କରି ଚାଲିଗଲେ | ଏହିପରି ଅନେକ ବାଟ 
ଚାଲିଯିବା ପରେ ରାଜ୍ୟର ବାହାରେ ଏକ ଶ୍ମଶାନରେ ପାଗଳ ତାଙ୍କର ପିତା 
ଓ ରାଜାଙ୍କୁ ସେଠାରେ ବସାଇ ପୁଣି କିଛିଦୂରକୁ ଅନ୍ତର୍ବାନ ହୋଇଗଲେ । 
ସେତେବେଳକୁ ରାଜା ପଥ ପ୍ରାନ୍ତରେ ବହୁତ କିଛି କଷ୍ଟ ଅନୁଭବ କରି ମନେ 
ମନେ ଭାବୁଥାନ୍ତି କାହିଁ କେଉଁଠାରେ ସେ ଶାନ୍ତି ୨ ପାଗଳ ପୁଣି ଅଛ କ୍ଷଣ 
ପରେ ଏମାନଙ୍କ ନିକଟକୁ ଫେରି ଆସି କହିଲା- ମହାରାଜ ! ବର୍ଭମାନ ରାତ୍ର 
ଶେଷ ହୋଇଯିବାର ସମୟ ହେଇଗଲାଣି । ଆପଣ ଶୀଘ୍ର ଶୀଗ୍ର 
ଚାଲିଆସନ୍ତ, ବିଳମ୍ବରେ ନିଶ୍ଚୟ କ୍ଷତି ହୋଇପାରିବ । 

ରାଜା ପୂଣି ରାଜଗୁରୁଙ୍କ ସଙ୍ଗରେ ନେଇ ପାଗଳ ସହିତ ଗମନ 
କରିବାକୁ ଲାଗିଲେ | ପାଗଳ ଏମାନଙ୍କୁ ନେଇ ଦୁଇଜଣଙ୍କୁ ଦୁଇଟି ତାଳଗଛ 
ମୂଳରେ ଠିଆ କରାଇ ନେଇଥ୍ବା କଷରେ ରାଜା ଓ ରାଜଗୁରୁଙ୍କର 
ଗୋଡଥଠାରୁ କାନ୍ଧ ପର୍ଯ୍ୟନ୍ତ କର୍କଶ ବନ୍ଧନରେ ବାଛି ପୁଣି କେଣିକି ଚାଲିଗଲେ ! 
ରାତ୍ର ପାହିଲା, ରାଜଗୁରୁ ଓ ରାଜା ବନ୍ଧନରେ ପଡି ନିଜ ନିଜ ଭାଗ୍ୟକୁ ନିନ୍ଦା 
କରୁଥାନ୍ତି । କିଛି ସମୟ ପରେ ପୁଣି ପାଗଳଟି ଫେରିଆସି କହିଲେ- 
ମହାରାଜ ! ଆପଣ ବର୍ଉମାନ ଶାନ୍ତି ନା ଅଶାନ୍ତି ? ରାଜା କହିଲେ ମହାଶୟ ! 
ଆମ୍ଭମାନଙ୍କର ଅବସ୍ଥା ହୁଏତ ଆପଣଙ୍କୁ ଅଗୋଚର ନୁହେଁ । ବିଶେଷତଃ 
ପ୍ରଥମରେ ପଥପ୍ରାନ୍ତ, ଦିତୀୟରେ ଦୀର୍ଘ ଏତେ ସମୟ ଦଣ୍ଡାୟମାନ, 
ତୃତୀୟରେ ବନ୍ଧନ ଏବଂ ଚତୁର୍ଥରେ ବନ୍ଧନର ଯେ କି ଯନ୍ତ୍ରଣା ! ଏଥୁରୁ ଆପଣ 
ଯଦି ଅନୁମାନ କରନ୍ତି ଆମ୍ଭର ଶାନ୍ତି ବୋଲି ତାହାହେଲେ ଆପଣଙ୍କ ପକ୍ଷରେ 
ତାହା ହିଁ ଠିକ୍‌ । 

ପାଗଳ କହିଲେ, ରାଜନ ! ଆପଣ ବଉଉଁମାନ ଯେଉଁ ଅବସ୍ତାରେ 
ଅଛନ୍ତି, ମୋର ପିତା ମଧ୍ଯ ସେହି ଅବସ୍ଥାରେ ଅଛନ୍ତି । କିନ୍ତୁ ମୁଁ ଆପଣଙ୍କୁ 
ଯେପରି ଭାବରେ ବନ୍ଧନରେ ନିଯୁକ୍ତ କରିଅଛି, ସେଥୁପାଇଁ ଆପଣ ଯଦି 

୪୦ ସସପ୍ତପାଖୁଡ଼ା 
ଚେଷ୍ଟା କରିପାରନ୍ତି ତାହାହେଲେ ବନ୍ଧନରୁ ମୁକ୍ତି ପାଇପାରନ୍ତେ । ଅର୍ଥାତଵ-ଏ 
ମାୟା ସଂସାର ଗୋଟିଏ ବନ୍ଧନର ସ୍ଥାନ । ମାୟାରେ ସକଳ ପ୍ରାଣୀ ବନ୍ଧାହୋର 
ନିଜ ନିଜ ଭାଗ୍ୟକୁ ଭୋଗ କରୁଅଛନ୍ତି । କେହି ଯଦ ସେଥୁରୁ ମୁଲ୍ତି ଆଶାରେ 
ଚେଷ୍ଟା କରିପାରନ୍ତେ ତାହାହେଲେ ନିଶ୍ଚୟ ମୁକ୍ତ ହୋଇପାରନ୍ତେ ! କିନ୍ତୁ ଆପଣ 
ଯେଉଁ ମାୟାରେ ବନ୍ଧନ ହୋଇଛନ୍ତି, ମୋର ପିତା ମଧ୍ଯ ସେହି ମାୟା ବନ୍ଧନରେ 
ବନ୍ଦୀ ! ତାହାହେଲେ ସେ ସଂସାର ବନ୍ଧନ ଅବସ୍ଥାରେ ଆପଣଙ୍କୁ ଶାନ୍ତି ପ୍ରଦାନ 
କରିବେ କିପରି ? ଆପଣ ଏ ବିଷୟ ଟିକିଏ ସୁଦ୍ଧା ନ ଭାବି ତାଙ୍କର ପ୍ରାଣଦଣ୍ଡ 
ପାଇଁ ଆଦେଶ କରିଛନ୍ତି କାହିଁକି ? ମୁଁ ବଉ ମାନ ସଂସାର ବନ୍ଧନରୁ ମୁକ୍ତ 
ହୋଇପାରିଛି ବୋଲି ମୋତେ ଏହି ମାୟା ସଂସାର ପାଗଳ ଚକ୍ଷୁରେ 
ଦେଖୁବାକୁ ତିଳେମାତ୍ର କୁଣ୍ଠିତ ହେଉନାହିଁ । 
ପାଗଳ ! କିଏ ପାଗଳ ! ମୁଁ ପାଗଳ ନୁହେଁ ! ସଂସାରତ୍ୟାଗୀ ନିର୍ଲିପ୍ତ । 
ମୋର ସଂସାରର ସହିତ ସମ୍ପନ୍ଧ କିଛି ନାହିଁ ଏବଂ ସଂସାର ଦୁଃଖରେ ମୁଁ 
ଦୁଃଖୀ ବା ସଂସାର ସୁଖରେ ମୁଁ ସୁଖୀ ନୁହେଁ ! ମୋର ଗୁରୁ ମୋତେ ଯେଉଁ 
ଶାନ୍ତିର ପଥ ଦେଖାଇ ଦେଇ ଅଛନ୍ତି ଆଜି ଆପଣ ଏହିଠାରେ ଏହିପରି 
ଭାବରେ ବନ୍ଧନରେ ରହି ଯଦି ମୋର ସାମାନ୍ୟ ପ୍ରଶ୍ନର ଆଲୋଚନାରେ 
ଉତ୍ତର ଠିକ୍‌ କରିପାରନ୍ତି, ତାହାହେଲେ ଆପଣଙ୍କର ଏ ବନ୍ଧନ ଆପେ ଆପେ 
ଖୋଲିଯିବ ଏବଂ ଆପଣ ଏ ଶାନ୍ତିକୁ ଲାଭ କରିପାରିବେ । ଏଥୁରେ କିଛିମାତ୍ର 
ସନ୍ଦେହ ନାହିଁ । 
ମହୀରେ ଶାନ୍ତି କେ ବୋଲାଇ 
କେବା ତାହାକୁ ପାଇଛଇଁ । 
କାହିଁ ତାହାର ଅବସ୍ଥାନ 
ଢ଼ାଣିଲେ ମୁକ୍ତ ତୁ ରାଜନ | 
ଅର୍ଥାତ, ସଂସାରରେ କାହାଙ୍କୁ ଶାନ୍ତି କହାଯାଏ ? ତା'ର ଅବସ୍ଥାନ 
କେଉଁଠାରେ ଓ ତାକୁ କିଏ ବା କିପରି ପାଇ ପାରିଛନ୍ତି ? ଏହି କାରଣତକ 

ସପ୍ତପାଖୁଡ଼ା ୪୧ 
ଆପଣ ଯଦି ବୁଝିପାରିବେ, ତାହାହେଲେ ଆପଣ ବନ୍ଧନରୁ ମୁଳ୍ତି ଓ ଶାନ୍ତି 
ଲାଉ କରିପାରିବେ ! ଏହା କହି ପାଗଳ ସେଠାରୁ ଚାଲିଗଲେ । 

ଦୈବାତ୍ଵ ସୌଦାଗର ପୁଅ ସେହି ପଥ ଦେଇ ଆକାଶରେ ଉଡି ଯୀରଁ 
ଯାଉଁ ହଠାତ୍‌ ତାଙ୍କର ନଜର ଏମାନଙ୍କ ଉପରେ ପଡିବାରୁ ସେ ତାହାର କାରଣ 
ବୁଝିବା ନିମିତ ସେଠାରେ ଘୋଡାରୁ ଓହ୍ଲାଇ ରାଜା“ କାରଣଗୁଡିକ 
ପଚାରନ୍ତେ ରାଜା ତାଙ୍କର ସମସ୍ତ କାହାଣୀଗୁଡିକ ମୂଳରୁ ଶେଷ ପର୍ଯ୍ୟନ୍ତ 
ବର୍ଣ୍ଣନା କରିବାକୁ ଲାଗିଲେ । ସୌଦାଗର ପୁଅ ରାଜାଙ୍କର କାହାଣୀଗୁଡିକ 
ଶ୍ରବଣ କରି କହିଲେ- ମହାରାଜ ! ଆପଣ ସେଥ୍ପାଇଁ ଚିନ୍ତିତ ହେବା 
ଅନୁଚିତ | ମୁଁ ଆପଣଙ୍କୁ ବନ୍ଧନରୁ ମୁକ୍ତ କରିଦେଉଛି ଓ ଆପଣ ମୋତେ 
ଆପଣଙ୍କ ପ୍ରଶ୍ନଟି କରନ୍ତୁ । ମୁଁ ତାହାର ଉତ୍ତର ପ୍ରଦାନ ଦ୍ଵାରା ଆପଣଙ୍କ ଶାନ୍ତି 
ଲାଭ କରାଇପାରିବି । ସୌଦାଗର ପୁଅ ରାଜା ଓ ରାଜଗୁରୁଙ୍କ ବନ୍ଧନରୁ 
ମୁଲ୍ତକରି ଦେବାରୁ ରାଜା ବହୁତ ପ୍ରଶଂସା ପ୍ରଦାନ ସହିତ ଉପରୋକ୍ତ ଶ୍ଵୋକଟି 
କହି ତାଙ୍କର ନିଜ ରାଜ୍ୟ ଓ ନବର ଚିହ୍ନାଇ ଦେଲେ ଏବଂ ସୌଦାଗର ପୁଅ 
ରାଜାଙ୍କର ପ୍ରଶ୍ନନେଇ ପୁଣି ପଥ ଅତିବାହିତ କରିବାକୁ ଲାଗିଲେ ! ରାଜା 
ରାଜଗୁରୁଙ୍କ ନେଇ ନିଜ ରାଜ୍ୟକୁ ଫେରିଲେ । 
ଫୁଲ କହିଲା-ଭ୍ରମର ! ଏହାର ଅର୍ଥ ତୁମେ ମୋତେ ପ୍ରକାଶ କରିବାକୁ 

ସକ୍ଷମ ଅଛ ତ ? ଭ୍ରମର କହିଲା-ଫୁଲ ¦! ଏତ ମହାଗହନର ସମସ୍ୟା, ହେଲେ 
ସୁଦ୍ଧା ମୁଁ ଏହାର ଯଥାର୍ଥ ଉତ୍ତର ପ୍ରଦାନ ପାଇଁ ପ୍ରସ୍ତୃତ | ଶୁଣ- 

ଦଶ ଇନ୍ଦ୍ରିୟ ପାଞ୍ଚ ପ୍ରାଣ 

ମନ ବୁଦ୍ଧିକୁ ମିଶାଇଣ । 

ଶ୍ରୀକୃଷ୍ଣ ପଦେ ସମର୍ପିଲେ 

ମୁଭ୍ତି ବା ଶାନ୍ତି ଲଭେ ଭଲେ ॥ 

୪୨ ସପ୍ତପାଖୁଡ଼ା 

ଅର୍ଥାତ ପୃଥବୀରେ ଯେତେପ୍ରକାର ଜୀବ ଜନ୍ତୁ ତରୁ ଲତା, ପଶୁପକ୍ଷୀ, 
କୀଟ ପତଙ୍ଗ ଇତ୍ୟାଦି ଯାହା କିଛ ଆମ୍ଭେମାନେ ଦେଖୁବାକୁ ପୀଉଛୁ ତାହା 
କେବଳ ସେହି ପରମାତ୍ମା ପରମେଶ୍ବରଙ୍କ ନିର୍ମିତ । ସେମାନଙ୍କ ମଧ୍ଷରେ 
ଭଗବାନ ମନୁଷ୍ୟକୁ ଶ୍ରେଷ୍ଠ ଜୀବ କରି ସୃଷ୍ଟି କରିଅଛନ୍ତି । ମନୁଷ୍ଯମାନଙ୍କର 
ସର୍ବାପେକ୍ଷା ଜ୍ଞାନ ବୁଦ୍ଧି ପ୍ରଭୃତି ବେଶି ଥବାରୁ ସେ ସୃଷ୍ଟିରେ ଶ୍ରେଷ୍ଠ ଜୀବ 
ବୋଲି ପ୍ରମାଣିତ । 

ମନୁଷ୍ୟ ସର୍ବଶ୍ରେଷ୍ଠ ହେଲେ ସୁଦ୍ଧା ସେ ସର୍ବଦା ସଂସାର ମାୟାରେ 
ଜଡିଭୁତ ହୋଇ ପ୍ରକୃତି ଓ ଇନ୍ଦ୍ରିୟମାନଙ୍କୁ ଦମନ କରି ନପାରି ଶାନ୍ତିମୟ 
ଜୀବନକୁ ଅଶାନ୍ତିରେ ପରିଣତ କରି ନାନାପ୍ରକାର ଦୁଃଖ, ରୋଗ, କଷ୍ଠ ଭୋଗ 
କରି ଶେଷରେ ଜୀବନଟିକୁ ଅମୁଚ୍ଥି ପଥରେ ହରାଇ ବସିବାକୁ ଯାଉଅଛି । 
ଯେବେ ଏହି ମନୁଷ୍ୟ ଦୁର୍ଲଭ ଶାନ୍ତିପୂର୍ଣ୍ଣ ଜୀବନକୁ ଯେଉଁ ଭଗବାନ ସୃଷ୍ଟି 
କରି ଅଛନ୍ତି, ତାଙ୍କରି ନିକଟରେ ସର୍ବଦା ଧ୍ଯାନ ରଖେ ଓ ଇନ୍ଦ୍ରିୟମାନଙ୍କ 
ଲାଳସାରୁ ଦୂରରେ ରହେ, ତାହାହେଲେ ନିଶ୍ଚୟ ତା'ର ଦୁଃଖମୟ ଜୀବନ 
ସୁଖରେ ପରିଣତ ହୁଏ । ଏହି ସୁଖ ବା ଶାନ୍ତି କେବଳ ସେହି ପରମେଶ୍ବରଙ୍କ 
ପୀଦପଦ୍ମରେ ଅବସ୍ଥାନ କରିଅଛି । ତେଣୁ ନିର୍ଲିପ୍ତ ଭାବରେ ଇନ୍ଦ୍ରିୟମାନଙ୍କୁ 
ଦମନ କରି ଭଗବାନଙ୍କ ଦର୍ଶନ ନିମିତ୍ତ ସର୍ବଦା କାମନା ଇଚ୍ଛା କଲେ ନିଶ୍ଚୟ 
ଏ ଜୀବ ଯେଉଠାରୁ ଜନ୍ମଲାଭ ହୋଇଛି ସେଠାରେ ଲୀନ ହୁଏ ବା ଭଗବାନଙ୍କ 
ପାଦପଡଦ୍ମରେ ଥବା ଶାନ୍ତି ସହିତ ମିଶି ରହେ | ଯେଉଁ ବ୍ୟକ୍ତି ଏହା ସମାଧାନ 
କରିପାରେ ତା'ର ଜୀବନରେ ସେ ଶାନ୍ତି ବା ସୁଖକୁ ଲାଭ କରିପାରେ । 

ଷଷ୍ଠ ପାଖୁଡା ତା”ର ପ୍ରଶ୍ନର ଯଥାର୍ଥ ଉତ୍ତର ପାଇ ପାରିବାରୁ ସପ୍ତମ 
ପାଖୁଡା ପୂଣି କହି ବସିଲା | 

ସସ୍ତପାଖୁଡ଼ା ୪୩ 
ସପ୍ତ ପାଖୁଡ଼ା 
ପଙ୍କୁକେଶରୀ ରାକକନ୍ଯୟା କଥା 
ପଦ୍ମକେଶୀ ରାଜାଙ୍କର ଏକମାତ୍ର କନ୍ୟା | କନ୍ୟାଟିର ରୂପ ସୌନ୍ଦର୍ଯ୍ୟ 
ପୃଥବୀରେ ପ୍ରଥମ ସ୍ଥାନ ଅଧ୍ବକାର କରିଥୁବାରୁ ପିତା ମାତାଙ୍କର ଅତି ଆଦରର 
ପାତ୍ର ହୋଇ ଅତୀବ ସ୍ବେହରେ କାଳହରଣ କରିବାକୁ ଲାଗିଥାନ୍ତି ! ଦ୍ବାଦଶ 
ବର୍ଷ ବୟସ ସମୟରେ ରାଜକୁମାରୀଙ୍କର ମାତୃ ବିୟୋଗ ଘଟିବାରୁ ରାଜା 
ଗୋଟିଏ ବିଚକ୍ଷଣା ଧାତ୍ରୀ ହସ୍ତରେ କନ୍ୟାର ରକ୍ଷଣାବେକ୍ଷଣ ଭାର ଅର୍ପଣ 
କରିବାକୁ ବାଧ୍ଯ ହେଲେ | ରାଜକୁମାରୀ ଧାତ୍ରୀ ନିକଟରେ କେତେକାଳ 
କଟାଇବା ପରେ ଦିନେ କହିଲା-ଧାଭମା ! ତୁମେ ଯାଇ ପିତାଙ୍କୁ କୁହ, ମୋ 
ନିମିତ୍ତ ଏକ ନୂତନ ନବର ପ୍ରସ୍ତୃତ କରିବା ପାଇଁ ! ସେଠାରେ ତୁମେ ଏବଂ ମୁଁ 
ଦୁଇଜଣଙ୍କୁ ରହିବାକୁ ହେବ । 
ଧାତ୍ରୀ ତତୁକ୍ଷଣାତବ ରାଜାଙ୍କୁ ଏକଥା ପ୍ରକାଶ କରନ୍ତେ ରାଜା ତାଙ୍କର 
ପରିଚାରବର୍ଗଙ୍ୁ ଏକ ନୂତନ ନବର ନିର୍ମାଣ ନିମିତ୍ତ ଆଦେଶ ଦେଲେ । ଚାହୁଁ 
ଚାହୁଁ ଅଛଳ୍ଛଦିନ ମଧ୍ଯରେ ଗୋଟିଏ ଦିବ୍ୟ ସୁନ୍ଦର ନଅର ରାଜକୁମାରୀଙ୍କ ପାଇଁ 
ତିଆରି କରାଗଲା । ଦିନେ ରାଜା ନୂଆ ନଅରକୁ ପରିଦର୍ଶନ କରିବାକୁ 
ବାହାରିଲେ ! ଦେଖୁଲେ ନଅରଟି ଅତି ସୁନ୍ଦର କାରୁକାର୍ଯ୍ୟପୂର୍ଣ୍ଣ ଏବଂ ସେହି 
ନଅର ସାମନାରେ ଫୁଲ ପୁଷ୍ଠଭରା ଏକ ବିରାଟ ଉଦ୍ୟାନ ! ସେହି ଉଦ୍ୟାନ 
ମଝିରେ ଏକ ଦିବ୍ୟ ସୁନ୍ଦର ପୁଷ୍କରିଣୀ, ପୁଣି ପୁଶ୍ଚରିଣୀର ଚତୁପାର୍ଶ୍ଵ ଓ 
ପାହାଚମାନ ଶଙ୍ଖମଲ୍ଲର ପ୍ରସ୍ତରରେ ତିଆରି ! ରାଜା ନଅରର ଦୃଶ୍ୟ ଦେଖୁ 
ମନେ ମନେ ବଡ ଆନନ୍ଦ ଅନୁଭବ କରି ରାଜକୁମାରୀଙ୍କ ଅବସ୍ଥାନ ପାଇଁ 
ଆଦେଶ ଦେଲେ । 
ରାଜକୁମାରୀ ଶୁଭ ଦିନ ଶୁଭ ସମୟରେ ତାଙ୍କ ଧାଶମାଂଙ୍କୁ ନେଇ 
ଉକ୍ତ ନଗର ମଧ୍ଯରେ ଅବସ୍ଥାନ କଲେ ! ରାଜକୁମାରୀ ପୂର୍ଣ୍ଣ ଯୌବନ ଲାଭ 

୪୪ ' ସପ୍ତପାଖୁଡ଼ା 
କରି ପାରିବାରୁ ତାଙ୍କର ପୂର୍ବେ ଯାହାକି ରୂପ ସୌନ୍ଦର୍ଯ୍ୟ ଥଲା, ବର୍ଭମାନ 
ତାହାଠାରୁ ସହସ୍ତ ଗୁଣରେ ରୂପ ଲାବଣ୍ୟର ଛବି ଫୁଟି ଉଠିଲାଣି । ଜେମା 
ତାଙ୍କର ଧାରମା”କୁ ନେଇ ସକାଳ ଓ ସନ୍ଧ୍ୟାରେ ପ୍ରତିଦିନ ନଅର ସମ୍ମୁଖସ୍ଥ 
ଉଦ୍ୟାନକୁ ଭ୍ରମଣ କରିବାକୁ ଯାଆନ୍ତି । 
ଦିନେ ରାଜକୁମାରୀ ସେହି ଉଦ୍ୟାନରେ ଭ୍ରମଣ କରୁଥିବା ସମୟରେ 
ତାଙ୍କ ମନରେ ଗୋଟିଏ ବିଷୟ ଜାଗ୍ରତ ହେବାରୁ ସେ କହିଲେ-ଧାଶମା”, 
କହିଲ ସଂସାରରେ ମୋ” ଠାରୁ ଅଧୂକ ସୁଖ କିଏ ଭୋଗ କରୁଛି ? ଧାଇମା 
ରାଜ ଜେମାଙ୍କର ଏ ପ୍ରଶ୍ବର ଉତ୍ତର ଦେବାକୁ ଅକ୍ଷମ ନହୋଇ କହିଲେ- 
ଜେମାମଣି ! ତୁମ୍ଭଠାରୁ ଅଧ୍ବକ ସୁଖ ଭୋଗ କରୁଥବା ବ୍ୟକ୍ତି ଏହି ସଂସାର 
ମଧ୍ଯରେ ଅଛନ୍ତି ନିଶ୍ଚୟ । ଯେ କି ସଂସାର ମାୟାରେ ଆବଦ୍ଧ ନ ରହି ସର୍ବଦା 
ଭଶ୍ଵରଙ୍କଠାରେ ମନ ପ୍ରାଣକୁ ସମର୍ପି ଦେଇଅଛନ୍ତି । ରୀଜଜେମା କହିଲେ - 
ସେମାନେ କିଏ ଓ କେଉଁଠାରେ ବାସ କରନ୍ତି ? ଧାତ୍ରୀ ରାଜକୁମାରୀଙ୍କ 
ପୁସ୍କରିଣୀର ପାହାଚ ଉପରେ ବସାଇ କାହାଣୀ କହିବାକୁ ଲର୍ଗୀଲେ- ( ସେହି 
ପୋଖରୀରେ ପୁଟି ଶୁଣୁଥୂଲା ରାଜକୁମାରୀ ଓ ଧାଶମାଂଙ୍କର ଏହି ସମସ୍ତ 
କାହାଣୀ | ଧାର ମୋତେ ସେଠାରେ ମଧ୍ଯସ୍ଥ କରାଇ ଜେଜେମାଙ୍କୁ କହିଲେ } 
ଜେମାମଣି ଶୁଣ । 
ରାଜକୁମାରୀ, ତୁମ୍ଭେ ମୋଠାରୁ ଅନେକ ବେଶୀ ଜ୍ଞାନ ଅର୍ଜ୍ଚନ 
କରିପାରିଛ, ମୁଁ ବା ତୁମକୁ ବିଶେଷ କ”ଣ କହିପାରିବି । ତେବେ ସଂକ୍ଷେପରେ 
କହୁଛି ! ତୁମ୍ଭେ ପୁରାଣ, ଗ୍ରଛ୍ଧ କାବ୍ୟ ଓ ଶାସ୍ତରମାନଙ୍କରେ ଶୁଣି ପାରିଥୂବ, 
ତାହାରି ମଧ୍ଯରୁ ମୁଁ କହୁଛି ଗୋଟିଏ କଥା -ପ୍ରଥମ କଥା- ମନୁଷ୍ୟ ସଂସାରରେ 
ଜନ୍ମ ହୋଇ ଯେବେ ଧର୍ମ ରକ୍ଷା ନକରେ, ତାହାହେଲେ ତା”ର କଦାପି ମୁତି 
ନାହିଁ । ମାନବ ସଂସାରରେ ମାୟା ଜାଲରେ ପଡି ଧର୍ମ ବା ଭଗବାନଙ୍କ ନାମ 
ସ୍ମରଣକୁ ଭୁଲିଯାଇ ସର୍ବଦା ପାପକର୍ମରେ ଜଡିତ ରହିଥାଏ ! ତେଣୁ ତା'ର 
ମୁକ୍ତି ବା ସୁଖ ନାହିଁ । ଯେଉଁମାନେ ଏ ସଂସାରର ମାୟାରେ ନପଡି ସର୍ବଦା 

ସସ୍ତପାଖୁଡ଼ା ୪୫ 
ସେହି ପରମେଶ୍ବରଙ୍କୁ ଭକ୍ତି ସହିତ ପାଇବାକୁ ସଂଯତ ହୋଇ ଇଚ୍ଛା 
କରିପାରିଛନ୍ତି ସେମାନେ ପ୍ରକୃତ ତୁମ୍ଭଠାରୁ ଅଧବକସୁଖୀ । 

ଗୋଟିଏ ରାଜକନ୍ୟା ପିଲାଦିନରୁ ଭଗବାନଙ୍କୁ ପାଇବା ନିମନ୍ତେ 
ସର୍ବଦା ସେହି ପରମେଶ୍ବରଙ୍କ ଧ୍ୟାନରେ ରତ ଥାଏ । ଦୁଃଖୀରଙ୍କି ପ୍ରଭୁତିଙ୍କୁ 
ଦାନ ଧର୍ମ କରିବାରେ କେବେହେଲେ ତୁଟି କରେନାହିଁ, ଅନବରତ ସେହି 
ଭଗବାନଙ୍କ ନାମ ସ୍ମରଣ ଛଡା ତା'ର ଅନ୍ୟ କିଛି ନାହିଁ । ଭଗବାନ ଭାରି 
ନିଷ୍କର, ପୁଣି ଭକ୍ତ ପ୍ରତି ତାଙ୍କର ଭାରି ଦୟା । ସେ ଭକ୍ତର ଟିକିଏ ସୁନ୍ଧା ଦୁଃଖ 
ସହ୍ୟ କରିପାରନ୍ତି ନାହିଁ । ସଂସାରର ମାୟାରେ ଜଡିତ ବ୍ୟକ୍ତିମାନେ ନା । 
କୁକର୍ମରେ ରତ ଥୁବା ଯୋଗୁ ଭଗବାନ ସର୍ବଦା ଅଶାନ୍ତି ଅନୁଭବ କରନ୍ତି । 
ସେହି ମାୟାରେ ଜଡିତ ବ୍ୟକ୍ତିମାନେ ଭଗବାନଙ୍କୁ ପାଇବା ଉଦ୍ଦେଶ୍ୟରେ 
ନାନାପ୍ରକାର ପୂଜା ଓ ଭଲ୍ତି କରନ୍ତି 

ଥରେ ଢଣେ ଜଗନ୍ନାଥଙ୍କ ସେବକ ତା'ର କୁଟୁମ୍ବ ପ୍ରତିପାଳନ 
ଆଶାରେ ଜଗନ୍ନାଥଙ୍କର ପ୍ରସାଦ ନେଇ ଦେଶ ବିଦେଶ ବୁଲି ଅର୍ଥ ଉପାର୍ଜନ 
କରିବା ନିମନ୍ତେ ବାହାରିଲେ । ଦୈବାତ୍‌ ସେହି ରାଜକନ୍ୟାଙ୍କ ରାଜ୍ୟରେ 
ପହଞ୍ଚ ରାଜକନ୍ୟାଙ୍କର ଦାନ ଧର୍ମର କୀର୍ଭି ରାଜ୍ୟର ଅଧୂକାଂଶ ଲୋକଙ୍କ 
ମୁଖରୁ ଶୁଣି ବ୍ରାହ୍ମଣ ମନେ ମନେ ଅତି ଆନନ୍ଦିତ ହୋଇ ଭାବିଲେ -ଯାହାହେଉ: 
ରାଜକନ୍ୟାକୁ ମୋର ଦୁଃଖ ଜଣାଇଲେ ସେ ନିଶ୍ଚୟ ତାହା ମୋଚନ 
କରିପାରିବେ ! ଏହା ଭାବି ସେ ଏକ ପତ୍ର ଲେଖ ତାଙ୍କ ନିକଟକୁ ପଠାଇଲେ ! 
ସେହି ପତ୍ରଟି ରାଜକନ୍ୟାଙ୍କ ହସ୍ତଗତ ହେବାରୁ ଉକ୍ତ ପତ୍ରଟି ପାଠ କରିବାକୁ 
ଲାଗିଲେ । 

ସେଥିରେ ଲେଖାଅଛି -ଆପଣ ଶ୍ରଦ୍ଧାର ସହିତ ସ୍ଵରଛ୍ଥାରେ ଯେଉ 
ଦ୍ରବ୍ଯ ଜଗନ୍ନାଥଙ୍କୁ ଅର୍ପଣ କରିପାରିବେ, ଆମ୍ଭେ ତା'ଶ୍ରୀଛାମୁରେ ନେଇ 
ପହଞ୍ଚାଇପାରିବୁ । ହଠାତ୍‌ ରାଜକନ୍ୟା ଏକଥାଗୁଡିକ ଲେଖ୍‌ଥ୍ବା ଦେଖ୍‌ 
ମର୍ମାହତ ହୋଇ ଚିନ୍ତା କରିବାକୁ ଲାଗିଲେ ହେ ଭଗବାନ ! ତୁମ୍ଭେ ସୃଷ୍ଟିକ୍ଭା 

୪୬ ସସ୍ତପାଖୁଡ଼ା 
ଜଗତର ସମସ୍ତ ପଦାର୍ଥ ତୁମରି ତିଆରି ! ତୁମ୍ଭଙ୍କୁ ଏ ବିଶ୍ଵ ସଂସାରରେ କେଉଁ 
ପଦାର୍ଥ ଅଭାବ ଅଛି ଯାହା କି ମୁଁ ତୁମ୍ଭଙ୍କୁ ଦାନ କରିପାରିବି । ହେ ଲୀଳାମୟ ! 
ତୃମ୍ଭର ଏ ଲୀଳା ରଙ୍ଗମଞ୍ଚରେ କୌଣସି ଦ୍ରବ୍ଯ ଅଭାବ ଅଛି ବୋଲି ମୋର 
ମନେହୁଏନା । ମୋର ଯେତିକି ମାତ୍ର ସ୍ମରଣ ହେଉଛି ତାହା ଏହି ପତ୍ରରେ 
ଉଲ୍ଲେଖ କରୁ ଛି, ଆପଣ ତାହା! ସାଦରେ ଗ୍ରହଣ କରିବେ । ଆପଣ 
ଯେତେବେଳେ ଗୋପପୁରେ ଗୋପାଙ୍ଗନାମାନଙ୍କ ସହିତ ହାସ୍ୟ କୌତୃକରେ 
କାଳ କଟାଉଥ୍‌ଲେ ସେହି ସମୟରେ ଗୋପ ନାଗରୀମାନେ ଆପଣଙ୍କର 
ମନକୁ ଚୋରାଇ ନେଇ ଯାଇଅଛନ୍ତି । କିନ୍ତୁ ଆପଣଙ୍କୁ ସେହି ମନ ପଦାର୍ଥ 
ଫେରାଇ ନଦେଇଥବା ହେତୁ ଆପଣଙ୍କର ସେହି ମନ ଦ୍ରବ୍ୟଟି ଅଭାବ ରହିଛି । 
ସେଥୁପାଇଁ ମୁଁ ଆପଣଙ୍କୁ ମୋର ମନଟି ଅର୍ପଣ କରୁଛି, ଆପଣ ତାକୁ ସାଦରେ 
ଗ୍ରହଣ କରି ଆପଣଙ୍କ ପଦ ଯୁଗ୍ନରେ ସ୍ଥାନ ଦିଅନ୍ତୁ । ଅର୍ଥାତ୍ଵ ଯେପରି ମୋର 
ମନଟି ଆପଣଙ୍କର ସେହି ଯୁଗଳ ପାଦପଦ୍ମରେ ସର୍ବଦା ଅବସ୍ଥାନ କରି ରହୁ | 

ଏହି କଥାଗୁଡ଼ିକ ରାଜକନ୍ୟା ଖଣ୍ଡିଏ ପତ୍ରରେ ଶ୍ରୀଜଗନ୍ନାଥଙ୍କ ନିକଟକୁ 
ଲେଖୁ ଗୋଟିଏ ଡଗର ହସ୍ତରେ ଉକ୍ତ ପତ୍ର ଓ ଦଶଟିଟଙ୍କା ବ୍ରାହ୍ମଣ ନିକଟକୁ 
ପଠାଇଦେଲେ । ଡଗର ନିକଟରୁ ଦଶ ଟଙ୍କା ଓ ଚିଠି' ଖଣ୍ଡିକ ବ୍ରାହ୍ମଣ ପାଇ 
ମନେ ମନେ କହିଳା-ବହୁତ ଆଶା କରିପାଇଲି ମାତ୍ର ଦଶଟି ଟଙ୍କା । ହଉ 
ଭାଗ୍ୟରେ ଯାହା ଥଲା ସେତିକି ମିଳିଲା | ଏହା ଭାବି ଚିଠି ଖଣ୍ଡିକ ପଢି 
ଦେଖ୍ଲା ଏହିପରି ବାଚାଳ ପୂର୍ଣ୍ଣ ଲେଖା ହୋଇଅଛି । ବ୍ରାହ୍ମଣର ଚିଠିଟି 
କୌଣସି ପ୍ରୟୋଜନୀୟ ନୁହେଁ ଭାବି ପତ୍ରଖଣ୍ଡି ସେଠାରେ ପକାଇ ଦେଇ 
କେବଳ ଦଶଟି ଟଙ୍କା ଧରି ନିଜ ଗୃହକୁ ଯାତ୍ରା କଲେ । ଭଗବାନ ଭକ୍ତର 
ଗୁହାରିକୁ କୌଣସି ପ୍ରକାରେ ଏଡି ଦେଇପାରନ୍ତି ନାହିଁ । ତେଣୁ ବ୍ରାହ୍ମଣ 
ଚିଠିଖଣ୍ଡିକ ଫୋପାଡି ଦେବା ସମୟରେ ସ୍ଵୟଂ ଭଗବାନ ତାଙ୍କର ଦୁଇହସ୍ତ 
ପାତି ତାହା ତୋଳି ଆଣି ତାଙ୍କର ନିଜ ଗଳାରେ ଅଷ୍ଟରତ୍ଵ ଜଡିତ କୌସ୍ତଭମଣି 
ସହିତ ପାଟସୂତାରେ ବାନଛ୍ଧି ପିନ୍ଧିଲେ । 

ବ୍ରାହ୍ମଣ ବିଚରା ଦଶଟି ଟଙ୍କା ପାଇ ତା'ର କୁଟମ୍ବମାନଙ୍କୁ ନେଇ ନିଜ 
ସୁଖରେ ରାତ୍ରରେ ଘରେ ଶୟନ କରିଥୁବା ଅବସ୍ଥାରେ ଭଗବାନ ତାକୁ ସ୍ବପ୍ନରେ 
ଯାଇ କହିଲେ, ହେ ବ୍ରାହ୍ମଣ ! ତୁମ୍ଭେ ଆଜି ମୋ ଭକ୍ତର ଦଉ ପଦାଥଟିକୁ 
ତା”ର ମର୍ମ ନବୁଝି ଦୂରକୁ ଫିଙ୍ଗି ଦେଇଛ । କିନ୍ତୁ ଦେଖ ତୁମେ ସିନା ଫି୍ଟିଦେଲ 
ତୁମ୍ଭର ପ୍ରୟୋଜନୀୟ ନୁହେଁ ବୋଲି, ତାହା ମୋର ଅତି ଆଦରଣୀୟ ବସ୍ତୁ 
ଯୋଗୁଁ ମୁଁ ତାହା ଶ୍ରୀହସ୍ତରେ ତୋଳି ଆଣି ମୋର ହୃଦୟରେ ତାକୁ ସ୍ଥାନ 
ଦେଇଛି । ସବୁଦିନେ ସେହି ଜିନିଷଟି ଯେପରି ମୋର ହୃଦୟରେ ରହିପାରିବ 
ସେଥୁପାଇଁ ସ୍ଵର୍ଣ୍ଧର ଏକ ତାବିଜ ମଧ୍ଧରେ ତାହା ପୂରାଇ ମୋର ଗଳାରେ 
କାଲି ପିନ୍ଧାଇଲେ ତୁମ୍ଭେ ରକ୍ଷାପାଇବ । ତା ନହେଲେ ତୁମ୍ଭର ରକ୍ଷା ନାହିଁ । 
ବ୍ରାହ୍ମଣ ସ୍ଵପ୍ନ ଦେଖ୍‌ ପରଦିନ ସକାଳେ ଯାଇଁ ଦେଖୁଲା ବେଳକୁ ସ୍ଵପ୍ନକଥା 
ପ୍ରକୃତ ସତ୍ୟ । ତା'ପରେ ଭଗବାନ କହିଥୁବା ପ୍ରାୟ ସେହି ରାଜକନ୍ୟାଙ୍କର 
ଚିଠି ଖଣ୍ଡିକ ଗୋଟିଏ ସୁନାର ତାବିଜ ମଧ୍ଯରେ ପୂରାଇ ଭଗବାନ ବା 
ଶ୍ରୀଜଗନ୍ନାଥଙ୍କ ଗଳାରେ. ପିନ୍ଧାଇ ଦେଲେ । ସେହିଦିନଠାରୁ ରାଜକନ୍ୟାଙ୍କର 
ମନପ୍ରାଣକୁ ଭଗବାନ ଆଦରରେ ଗ୍ରହଣ କରିବା ଯୋଗୁଁ ରାଜକନ୍ୟା ପରେ 
ସେହି ଭଗବାନଙ୍କର ପାଦପଦ୍ମ ସର୍ବଦା ଦର୍ଶନ କରିପାରିଲେ ବା ତାଙ୍କର 
ମନୁଷ୍ୟ ଜନ୍ମ ସାର୍ଥକତା ଲାଭ କରି ମୁକ୍ତିପ୍ରାପ୍ତ ହେଲେ । 

ଏହି କାହାଣୀଟି ଜାଣ ସେହି ରାଜକନ୍ୟା ହେଉଛନ୍ତି ବିଷ୍ଣପ୍ରିୟା । 
ଆମ୍ଭେମାନେ ସର୍ବଦା ତ ସଂସାର ମାୟାରେ ଆବଦ୍ଧ ରହି ଭଗବାନନ୍କୁ 
ଭୁଲିଯାଉ, ତେଣୁ ଆମ୍ଭର ସଂସାରରେ ସୁଖ ନାହିଁ । ସୁଖ ହେଉଛି ଜୀବନର 
ମୁର୍ତି ବା ଭଗବାନଙ୍କ ଦର୍ଶନ । ଏ ହେଉଛି ମନୁଷ୍ୟର ଏକମାତ୍ର ସୁଖ ! ଏହା 
ଶୁଣି ରାଜା ପଦ୍ମକେଶରୀଙ୍କ ରାଜକନ୍ୟା କହିଲେ-ଧାଭମା ! ବର୍ଉମାନ ମୁଁ 
ଯେପରି କାହାରି ପାଣିଗ୍ରହଣ କରି ସଂସାର ବନ୍ଧନରେ ବନ୍ଦୀ ନ ହୋଇପାରିବି, 
ତୁମ୍ଭେ ସେହି ଉପାୟ ଅଵଲମ୍ବନ କର । 

୪୮ ସପ୍ତପାଖୁଡ଼ା 
ଧାତ୍ରୀ ରାଜଜେମାଙ୍କର ମନୋଗତ ଭାବ ବ୍ରଝିପାରି କହିଲେ 
ଜେମାମଣି ! ତୃମ୍ଭେ ଯେପରି ରୂପବତୀ, ସେହି ରୂପଲାବଣ୍ୟ ଛବିକୁ ଲାଭ 
କରିବା ନିମିତ୍ତ ବୋଧହୁଏ ଅନେକ ରାଜପୁତ୍ର ତୁମ୍ଭ ପ୍ରତି ଆସକ୍ତ ହୋଇ ତାଙ୍କର 
ଜୀବନକୁ ଜଳାଞ୍ଜଳି ଦେବା ପାଇଁ ପ୍ରସ୍ତୃତ ହେବେ । ସୁତରାଂ ସେମାନଙ୍କର 
ବାଞ୍ଚତ କାର୍ଯ୍ୟ ନିଷ୍ଣଳ କରିବା ତୁମ୍ଭର କରଉଁବ୍ୟ ନୁହେ, ସେହି ହେତୁ ମୁଁ ତୁମ୍ଭଙ୍କୁ 
ଗୋଟିଏ ଉପାୟ କହୁଛି ଶୁଣ । ତୁମ୍ଭଙ୍କୁ ସାତଟି ପ୍ରଶ୍ନ କହୁଛି । ସେ ପ୍ରଶ୍ନଗୁଡିକର 
ଉତ୍ତର ସମାଧାନ ବଡ ଦୃଷ୍ପର କିନ୍ତୁ ଏ ସପ୍ତ ପ୍ରଶ୍ନର ଉତ୍ତର ବ୍ୟତୀତ ତୁମ୍ଭେ 
କାହାରି ପାଣିଗ୍ରହଣ କରିବନାହିଁ । ଫୁଲ କହିବା ସମୟରେ ଏହା ପରେ ଧାତ୍ରୀ 
ରାଜକନ୍ୟାକୁ ଏହି ସାତଟି ପ୍ରଶ୍ନ କହିବା ସମୟରେ ମୁଁ ପୁଷ୍ଠରିଣୀ ମଧ୍ଯରେ 
ଥାର ଏଗୁଡିକ ଶୁଣିପାରିଥୂଲି । ରାଜକୁମାରୀଙ୍କର ସପ୍ତ ପ୍ରଶ୍ନ ମଧ୍ଯରୁ ତୁମ୍ଭଙ୍କୁ 
ଛଅଟି ପ୍ରଶ୍ନ କହି ଯଥାର୍ଥ ଭତ୍ତର ପାଇପାରିଛି, କିନ୍ତ ଏହି ପ୍ରଶ୍ନରାଜଜେମାଙ୍କର 
ଶେଷ ପ୍ରଶ୍ନ । 
କେଉଁ ବୃକ୍ଷ କହି ତାରେ ପତ୍ର ହୁଏ ଯାର । 
କୃଷ୍ଣ ଶୁଭ୍ର ଦୁଇ ବର୍ଣ୍ଣ ଦୁଇ ପୃଷ୍ଠ ତାର । 
ଭ୍ରମର କହିଲା ଫୁଲ, ଏହି ପ୍ରଶ୍ନର ଉତ୍ତରରେ ତୁମ୍ଭେ ଓ ରାଜକୁମାରୀ 
ଉଭୟେ ସନ୍ତୋଷ ଲାଭ କରି ପାରିବ ତ ? ତେବେ ଶୁଣ ତା'ର ଉତ୍ତର | 
ବର୍ଷ ବୃକ୍ଷ ପତ୍ର ତାର ଦିବସ ରଜନୀ । 
ଶ୍ବେତ କୃଷ୍ଣ ପୃଷ୍ଠ ଜ୍ଞାନୀ ଏହା ଜାଣୀ ॥ 
ଏହି ସମୟରେ ସୂର୍ଯ୍ୟଦେବ ପଶ୍ଚିମ ଆକାଶକୁ ରକ୍ତବର୍ଣ୍ଣ ରଙ୍ଗରେ 
ରଙ୍ଗାଇ ଦେଇ ହସି ହସି ତାଙ୍କ ମା” ଙ୍କ କୋଳରେ ଆଶ୍ରୟ ନେବାକୁ ଯାଉଛନ୍ତି । 
ରଜନୀ ରାଣୀ ତାଙ୍କର କଳା ଶାଢୀର ଆଭରଣ ଦ୍ଵାରା ଧୀରେ ଧୀରେ 
ଧରଣୀକୁ କୋଳାଗ୍ରତ କରିବାକୁ ଉଦ୍ୟତ | ସେହି ସମୟରେ ଫୁଲ ଭ୍ରମରଠାରୁ 
ସପ୍ତ ପ୍ରଶ୍ନର ଯଥାର୍ଥ ଉତ୍ତର ପାଇ ଅତୀବ ସାଦରେ ଭ୍ରମରକୁ ଆଲିଙ୍ଗନ 
କରନ୍ତେ ଫୁଟି ଯାଇଥ୍‌ବା ଶ୍ବେତପଦ୍ମର ସାତୋଟି ପାଖୁଡା ଲଜାରେ ଧୀରେ 

ଧୀରେ ବୁଜି ହୋଇଯିବାକୁ ଲାଗିଲେ ଏବଂ ଭ୍ରମର ଫୁଲ ଭିତରେ ପ୍ରେମର 
ବନ୍ଧନ ଦ୍ଵାରା ଅତି ସୁଖରେ ରଜଜନୀଟି କଟାଇବାକୁ ଲାଗିଲା । 


ପରିଚୟ 


ରାଜପୂତ୍ର ସହିତ ପଦ୍ମକେଶରୀ ରାଜକନ୍ୟାର ମିଳନ ଉଦ୍ଦେଶ୍ୟରେ 
ସୌଦାଗର ପୁଅ ଯାତ୍ରା କରିଥବା ପଥରେ ଛଅଗୋଟି ରାଜ୍ୟ ଅତିକ୍ରମ 
କରିବାକୁ ପଡିଲା । ଛଅଟି ରାଜ୍ୟରୁ ଛଅଟି ପ୍ରଶ୍ନ ନେଇ ସୌଦାଗର ପୁଅ 
ସେଗୁଡିକର ଉତ୍ତର ଓ ପଦଵକେଶରୀ ରାଜକନ୍ୟା ପ୍ରାପ୍ତ ଆଶାରେ ଚିନ୍ତାମଗୁ 
ହୋଇ ଯାଉ ଯାଉ ଶେଷରେ ସେହି ପଦ୍ମକେଶରୀ ନଗ୍ର ରାଜକୃମାରୀଙ୍କର 
ନଅର ସମ୍ମୁଖସ୍ଥ ଉଦ୍ୟାନରେ ବିଶ୍ରାମ ନିମିତ୍ତ ଘୋଡାରୁ ଓହ୍ଲାଇ ଘୋଡାକୁଏକ 
ବ୍ରକ୍ଷ ଡାଳରେ ବାନ୍ଧି ସେଠାକାର ପୁଷ୍କରିଣୀକୁ ଜଳପୀନ କରିବା ନିମନ୍ତେ 
ବାହାରିଲେ ! 

ଦୈବାତଵ ତାଙ୍କର ଦୃଷ୍ଟିପାତ ହେଲା ସେହି ପୁଷ୍କରିଣୀରେ ଫୁଟିଥୁବା ସପ୍ତ 
ପାଖୁଡା ଉନ୍ମିଳିତ ଏକ ଶ୍ଵେତ ପଦ୍ମ ଉପରେ । ପୁଣି ଗୋଟିଏ ଭ୍ରମର ସେହି 
ପଦ୍ମ ସହିତ କଟାଳ କରୁଛି ତା'ଠାରୁ ମଧୁପୀନ କରିବା ନିମିତ୍ତ । ପଢ୍ମ ତା”ର 
ସପ୍ତ ପାଖୁଡାମାନଙ୍କର ଉତ୍ତର ପ୍ରଦାନ ନକଲେ ଭ୍ରମରକୁ ମଧୁଦାନ କରିବ 
ନାହିଁ ବୋଲି ପ୍ରତିଜ୍ଞା କରୁଛି । ଭ୍ରମର ତାର ପ୍ରଶ୍ନଗୁଡିକର ଉତ୍ତର ଦେବା 
ପଇଁ ସ୍ଵୀକୃତ ହୁଅନ୍ତେ ପାଖୁଡାଗୁଡିକ ସାତଟିଯାକ ପ୍ରଶ୍ନ ଗୋଟିଏ ଗୋଟିଏ 
କାହାଣୀ ରୂପେ ଆବୃତ୍ତି କରି କହିବାକୁ ଲାଗିଲେ । ଉତ୍ତର ମିଳିଯିବା ଦେଖ୍‌ 
ଏବଂ ସପ୍ତ ପାଖୁଡାଠାରୁ ରାଜକନ୍ୟା ପଚାରିଥୂବା ଶେଷ ପ୍ରଶ୍ନ ଶୁଣି ମନେ 
ମନେ ବଡ ଖୁସି ହେବାକୁ ଲାଗିଲେ । ଭମର ଏ ସପ୍ତ ପ୍ରଶ୍ନର ଉତ୍ତର 
ଦେଇଥିବାରୁ ସୌଦାଗର ପୁଅର ଆଉ କିଛି ସନ୍ଦେହ ରହିଲା ନାହିଁ । 

ଭ୍ରମ୍ଭର ଓ ଫୁଲଠାରୁ ସୌଦାଗର ପୁଅ ରାଜକନ୍ୟାଙ୍କ ସମସ୍ତ ପରିଚୟ ଓ 
ପ୍ରଶ୍ନ ମାନଙ୍କର ଉତ୍ତର ପାଇ ପାରିବାରୁ ମନେ ମନେ ଭାବିଲେ ଏଥର ନିଶ୍ଚୟ 

୫୦ ସପ୍ତପାଖୁଡ଼ା 
ମୁଁ ଜୟଯୁକ୍ତ ହୋଇପାରିବି । ଏହା ଭାବି ଭଗବାନଙ୍କ ନାମ ସ୍ମରଣରେ ରାତ୍ରଟି 
ସେହି ଉଦ୍ୟାନରେ କଟାଇବାକୁ ଲାଗିଲେ । ପରଦିନ ପ୍ରଭାତରେ ଉଠି 
ସୌଦାଗର ପୁଅ ପଢ଼୍ମକେଶରୀ ରାଜକନ୍ୟାଙ୍କୁ ସାକ୍ଷାତ କରିବା ଉଦ୍ଦେଶ୍ୟରେ 
ଗମନ କଲେ ! ରାଜକନ୍ୟା ଫୁଲ ପଚାରି ଥୁବା ପ୍ରଶ୍ନ ପ୍ରକାଶ କରନ୍ତେ 
ସୌଦାଗର ପୁଅ ଉତ୍ତରଗୁଡିକ ଦ୍ଵାରା ଜୟଯୁକ୍ତ ହୋଇ ରାଜକନ୍ୟାଙ୍କୁ ପରାସ୍ତ 
କରିବା ଦ୍ଵାରା ରାଜକନ୍ୟା ସୌଦାଗର ପୁଅ ନିକଟରେ ପରାଜୟ ସ୍ଵୀକାର 
କଲେ | 

ସୌଦାଗର ପୁଅ ଅକ୍ଲେଶରେ ପଦ୍ମକେଶରୀ ରାଜକନ୍ୟାଙ୍କୁ ଲାଭ କରି 
ପକ୍ଷୀରାଜ୍ରେ ବସାଇ ନିଜ ରାଜ୍ୟକୁ ଫେରିଲେ । ଫେରିବା ସମୟରେ 
ପ୍ରଥମେ ଶାନ୍ତିଦାନ, ଦ୍ବିତୀୟରେ ରାଜ୍ୟଦାନ, ତୃତୀୟରେ ରାଜକନ୍ୟାର ମୁକ୍ତି, 
ଚତୁର୍ଥରେ ପଣ୍ଡିତଙ୍କୁ ଉଦ୍ଧାର, ପଞ୍ଚମରେ ରାଜାକୁ ଶୁକପକ୍ଷୀ ପ୍ରାପ୍ୟ ଷଷ୍ଠରେ 
ଅସୁରୀ କନ୍ୟାସହିତ ସୌଦାଗର ପୁଅ ବିବାହ ସମ୍ପୂର୍ଣ୍ଣ କରି ପଦ୍ମକେଶରୀ 
ରାଜକନ୍ୟା ଓ ଅସୁରୀକନ୍ୟା ଦୁଇଜଣଙ୍କୁ ପକ୍ଷୀର।ଜରେ ବସାଇ ନିଜ 
ରାଜ୍ୟରେ ପହଞ୍ଚଲେ । ସପ୍ତମରେ ବିଦର୍ଭ ଦେଶର ରାଜପୂତ୍ରଙ୍କ ସହିତ 
'ପହ୍ମକେଶରୀ ରାଜକନ୍ୟାଙ୍କୁ ଶ୍ଵେତ ପଦ୍ମ ଓ ଭ୍ରମରର ମିଳନ ପରି ମିଳନ କରାଇ 
ନିଜ ଗୃହରେ ରହିଲେ । 

ପଦ୍ମକେଶରୀ ରାଜକନ୍ୟାଙ୍କୁ ପାଇ ବିଦଭଭ ଦେଶର ରାଜପୁତ୍ର ଓ 
ଅସୁରୀକନ୍ୟାକୁ ସୌଦାଗର ପୁଅ ପାଇ ମହାସୁଖରେ କାଳାତିପାତକରିବାକୁ 
ଲାଗିଲେ । 

ସମୀପ୍ତ 

ବଞଜ୍ଞାପନ 
ଭଚ୍ତିରସ ପିପାସୁ ସୁଧା ସମାଜ - 

ସର୍ବଧର୍ମ ସମନ୍ବୟ କ୍ଷେତ୍ର ଯେଉଁ ପୂଚୁ ଖଷୋଉମ, ଯହିଁରେ ଦାନ୍ତୁବ୍ରତ୍ଦ 
ସ୍ଵରୂପୀ ଜଗନାଥ ବିଜୟ କରି, ଭଢ୍ତ ଉଦ୍ଦାରଣେ ନୀଳଚକ୍ର ଉପରେ ଚାନଂ 
ଭଡ଼ାଇଛନି ସେହିଁ ଜଗନାଥଙ୍କତ ତଥ୍ୟ ଓ ତତ୍ଵ ଉପରେ ଲିଖିତ ଏହି 
ଦାର୍ଡ଼୍ୟତାଭଶ୍ତି ମହା ପୂର।ଣ । ବତମାନ କଳିଯୁଚ ରେ ଭଲ୍ତର ଭକ୍ତି ଓ ନିଷ୍ଠାର 
ପର।:କାଷ୍ଠା ସହିତ ପ୍ରଭୁ ଭକ୍ତଙ୍କୁ କିପରି ଆତ୍ମୀୟ ଭାବ ପ୍ରକାଶ କରି ନିଜଚ 
ଜରି ଛନ୍ତି ତାର ପରିପ୍ରକାଶ ଏ ପୁର।ଣରେ ଘଟିଛି ` ଦୃତ୍ର ଭଚ୍ତିର ପ୍ରମାଶ 
ଦେଉ ଭକ୍ତ କବି ରାମଦାସ ନବାକ୍ଷର! ଛନ୍ଦରେ ଭକ୍ତର ଦୃଢ଼ତାଭାବ 
ପ୍ରକାଶ କରାରଥ୍ଲେ । ତାଙ୍କରି ଭାବାନୁଯାୟୀ ସେହି ଭକ୍ତଙ୍କର କଥା ବସ୍ତୁକୁ 
ରଖି ଚଉଦଥଅକ୍ଷର। ଛନ୍ଦରେ ଏହି ଦାଢ଼୍ୟତାଭଚ୍ତି ପୁର।ଣ ରଚିତ । ଅନେଚ 
ନୂତନ ତଥ୍ୟ ସାବଲୀଳ ସୁନ୍ଦର ଶହ ବିନ୍ୟାସ ବିଭନ ଅଳଙ୍କାରରେ 
ପୁରାଣଟି ସର୍ବାରଁନ ସୁନ୍ଦର ହୋଇ ପାରିଛି । ପାଠକେ ଟିକିଏ ଅନୁଧ୍ଯାନ 
କଲେ ଜାଣିପାରିବେ । ଆଉ଼ ମଧ୍ୟମୋ ରଚିତ ବୃହତ୍ବ ପର୍ଶୁରାମ ପୁରାଣ, 
ତୃଳସୀ ଦାସ ରାମାୟଣ ଚଉଦଥଅକ୍ଷରୀ, ରଘୁନାଥ ପୂରାଣ, , ନୃସିଂହ ବିଳାସ 
ପ୍ରକାଶ ପାର ଓଡ଼ିଶାରେ ଯଥେଷ୍ଟ ଆଦର ଲାଭ କରିଆସୁଛି । ଏହି ପୁର।ଣ 
କୃଷ୍ଣ ଲୀଳା ଦ୍ଵାପରର ନନ୍ଦଯଶୋଦାଭାବ, ରାଧାରାଣାଙ୍କ ତତ୍ବଭାବ, ଭକ୍ତ 
ସୁଦାମା ଭାବ, ଗୋଚାରଣ, ବଣଭୋଜି ନାଳ, କ'ଳୀୟ ବିଷ ଖଣ୍ଡନ 
ଚରିତ, ଅନ୍ଧ ବ୍ରାହୃଣ ଚକ୍ଷୁଦାନ ଭାବ, ଅଜୁନଙ୍କ ସହିତ ସଖାଭାବ ଇତ୍ୟାଦି 
ଲ।ଜ। କଳିଯୁଗ ଭକ୍ତଙ୍କ ସହିତ ଜଗନ।ଥଙ୍କର ସ୍ତଷ୍ଟ ପ୍ରକାଶିତ ଏହି 
ପୁରାଣରେ ହୋରଛି ! ମାଧବାଚାଯ୍ୟ, ଝୋଲିଅ। ଚବୀର , ରରୁ ଅରକ୍ଷିତ, 
ବିନ୍ବମଙ୍ଗଳ , ଗଙ୍ଗାଧର , _ରଘୁବେହେର।, ଜଗନାଥ ଦାସ ଉତ୍ୟାତି ଉଚ୍ତଙ୍ଗ 
ଚରିତରେ ପ୍ରମାଣିତ ମିଳିଛି ' 
ଲେହାଳ - ବାଣ! ସୌରଭ କଳି ଅନୁନ ବାରିକ 
୪୦ 0c 
୨୫ ୦୦ 
୨୭୦ ୦୦ 


ଆମଞ୍ାନହିଁ ମୁକ୍ତିର ମାଟ 
ଯିଏ ଖୋଚେ ସିଏ ପାଏ, ବ୍ରତ୍ମଜ୍ଞାନ ସଞ୍ଚୟ 
ବହ ଡ଼ ଚରକ ସଂହିତା ପ୍ରଥମ ଭାଉ 

ବହଦ୍ର ଚରଙ୍କ ସଂହିତା ଦ୍ଵିତୀୟ ଭାର ୩୨୦ ୦୦ 
ନଟ ସଂହିତା ସଂସ୍କୃତ ଅଥ ସହିତ Fro ce 
ବୃହତ୍‌ ଚରଜ ସଂହିତା ତୃତୀୟ ଭାଗ ଶୀଘ୍ର ପ୍ରଜାଶ ପାଉଅଛି 


ପ୍ରାପ୍ତିସ୍ଥାନ - ଧର୍ମ୍ୟଛୁ 6ଜ୍ଞାଶଵ. 
ଅଲିଶା ବଜାର, କଟକ- ୨ ଫୋନ: ୬୦୮ ୨୯୬ 

